

‘मेरे घर में कोई नकदी नहीं मिली, यह मुझे फंसाने की साजिश है’

जस्टिस डी.के. उपाध्याय की इन्क्वायरी रिपोर्ट के अनुसार, जस्टिस वर्मा ने कहा कि हमें नकदी मिलने की कोई सूचना नहीं दी गई

नई दिल्ली, 23 मार्च। दिल्ली उच्च न्यायालय के न्यायाधीश न्यायमूर्ति यशवंत वर्मा ने अपने आधिकारिक आवास पर मारी मात्रा में नकदी होने से इनकार किया है।

उच्चतम न्यायालय की ओर से जारी दिल्ली उच्च न्यायालय के मुख्य न्यायाधीश डी के उपाध्याय की रिपोर्ट में न्यायमूर्ति वर्मा ने अपने जवाब में कहा कि उनके आधिकारिक आवास पर कथित तौर पर भारी मात्रा में रुपए बरामदगी की सूचनाएं उन्हें फंसाने और बदनाम करने की साजिश की तरह होने का दावा किया।

शीर्ष अदालत की वेबसाइट पर जारी रिपोर्ट (जिसके कुछ हिस्से पर काली स्थाही लगी होने की वजह से अस्पष्ट है) में न्यायमूर्ति वर्मा ने कहा, न तो मैंने और न ही मेरे परिवार के किसी सदस्य ने कभी भी उस स्टोररूम (जहां 14 मार्च 2025 की रात आग लगने की घटना हुई थी) में कोई नकदी या मुद्रा जमा कर रखी थी।

उन्होंने दावा किया कि पूरी घटना हाल ही में हुई घटनाओं के एक क्रम का

■ जस्टिस वर्मा से दिल्ली हाई कोर्ट के चीफ जस्टिस डी.के. उपाध्याय द्वारा दी गई पूछताछ की रिपोर्ट सुप्रीम कोर्ट की वेबसाइट पर अपलोड की गई है।

■ जस्टिस वर्मा ने अपने जवाब में कहा, स्टाफ क्वार्टर के पास बने स्टोर रूम, जहाँ कोई भी आ जा सकता है, वहाँ नकदी जमा करना नितांत अविश्वसनीय है।

हिस्सा है, जिसमें दिसंबर 2024 में सोशल मीडिया पर प्रसारित निराधार आरोप भी शामिल हैं।

जांच के दौरान न्यायाधीश वर्मा ने अपने आवास पर हुई आग की घटना के दृश्य होने दावा करने वाले वीडियो दिखाए जाने पर कहा, मैं वीडियो की सामग्री देखकर पूरी तरह से हैरान रह गया, क्योंकि उसमें कुछ ऐसा दिखाया गया था जो मौके पर नहीं मिला था, जैसा कि मैंने देखा था....यह स्पष्ट रूप से मुझे फंसाने और बदनाम करने की साजिश लग रही थी।

उन्होंने कहा कि यह बताया जाना कि कोई व्यक्ति स्टाफ क्वार्टर के पास बने आउटहाउस में खुलने वाले आसानी

से सुलभ और आम तौर पर इस्तेमाल किए जाने वाले स्टोररूम में नकदी जमा करेगा, यह बात अविश्वसनीय और अविश्वसनीय है।

शीर्ष अदालत के मुख्य न्यायाधीश न्यायमूर्ति खन्ना ने विवाद सामने आने के बाद दिल्ली उच्च न्यायालय के मुख्य न्यायाधीश न्यायमूर्ति उपाध्याय को इस मामले में रिपोर्ट देने को कहा था। भारत के मुख्य न्यायाधीश के पत्र के जवाब में 21 मार्च को न्यायमूर्ति उपाध्याय ने कहा, मेरे द्वारा की गई जांच में प्रथम दृष्टया बंगले में रहने वाले लोगों, नौकरों, माली और सीपीडब्ल्यूडी कर्मियों (यदि कोई हो) के अलावा किसी अन्य व्यक्ति के कमरे में प्रवेश या पहुंच की संभावना नहीं दिखती। तदनुसार, मेरी प्रथम दृष्टया राय है कि पूरे मामले की गहन जांच की आवश्यकता है।

न्यायमूर्ति खन्ना ने न्यायमूर्ति उपाध्याय की इसी रिपोर्ट के आधार पर अगला कदम उठाते शनिवार 22 मार्च 2025 को तीन विभिन्न उच्च न्यायालयों के न्यायाधीशों की तीन सदस्यीय जांच (श्रेष्ठ अंतिम पृष्ठ पर)

बचाने योग्य मानते थे, वह अभी भी घर में मौजूद है और उसे आवास के एक हिस्से में अलग रखा हुआ देखा जा सकता है।

शीर्ष अदालत के मुख्य न्यायाधीश न्यायमूर्ति खन्ना ने विवाद सामने आने के बाद दिल्ली उच्च न्यायालय के मुख्य न्यायाधीश न्यायमूर्ति उपाध्याय को इस मामले में रिपोर्ट देने को कहा था।

भारत के मुख्य न्यायाधीश के पत्र के जवाब में 21 मार्च को न्यायमूर्ति उपाध्याय ने कहा, मेरे द्वारा की गई जांच में प्रथम दृष्टया बंगले में रहने वाले लोगों, नौकरों, माली और सीपीडब्ल्यूडी कर्मियों (यदि कोई हो) के अलावा किसी अन्य व्यक्ति के कमरे में प्रवेश या पहुंच की संभावना नहीं दिखती। तदनुसार, मेरी प्रथम दृष्टया राय है कि पूरे मामले की गहन जांच की आवश्यकता है।

न्यायमूर्ति खन्ना ने न्यायमूर्ति उपाध्याय की इसी रिपोर्ट के आधार पर अगला कदम उठाते शनिवार 22 मार्च 2025 को तीन विभिन्न उच्च न्यायालयों के न्यायाधीशों की तीन सदस्यीय जांच (श्रेष्ठ अंतिम पृष्ठ पर)

राजीव चंद्रशेखर होंगे, केरल भाजपा के नए अध्यक्ष

तिरुवनंतपुरम, 23 मार्च। पूर्व केंद्रीय राज्य मंत्री राजीव चंद्रशेखर, के सुरेन्द्रन की जगह केरल भारतीय जनता पार्टी (भाजपा) के नये अध्यक्ष होंगे।

सूत्रों ने रविवार को बताया कि पार्टी के केंद्रीय पर्यवेक्षक प्रल्हाद जोशी ने राज्य भाजपा की कोर कमेटी की बैठक की अध्यक्षता की।

चंद्रशेखर दोपहर तीन बजे से पहले भाजपा राज्य समिति कार्यालय में अपना नामांकन दाखिल करेंगे। नामांकन की

■ वे के. सुरेन्द्रन की जगह लेंगे।

जांच शाम चार बजे होगी। नए अध्यक्ष की आधिकारिक घोषणा सोमवार को राज्य समिति की बैठक के बाद की जाएगी। चंद्रशेखर पूर्व केंद्रीय इलेक्ट्रॉनिक्स और सूचना प्रौद्योगिकी राज्य मंत्री हैं। उन्होंने पिछले लोकसभा चुनाव में तिरुवनंतपुरम सीट से कांग्रेस पार्टी के शशि थरूर के खिलाफ भाजपा उम्मीदवार के रूप में भी चुनाव लड़ा था।

‘वक्फ विधेयक संविधान पर हमला है’

नयी दिल्ली, 23 मार्च। कांग्रेस ने कहा कि मोदी सरकार ने वक्फ विधेयक के ज़रिए संविधान पर एक और सोचा समझा हमला किया है तथा इससे देश के सामाजिक ताने-बाने को नुकसान पहुंचाने का प्रयास किया जा रहा है।

कांग्रेस संचार विभाग के प्रभारी जयराम रमेश ने यहां जारी एक बयान में कहा कि सरकार का उद्देश्य बहु-धार्मिक समाज के सामाजिक सद्भाव को तोड़कर अल्पसंख्यक समुदाय को परंपराओं और संस्थाओं को बदनाम

■ कांग्रेस के मुख्य प्रवक्ता जयराम रमेश ने कहा, सरकार अल्पसंख्यक समुदायों की परंपराओं और संस्थाओं को बदनाम करना चाहती है।

कर चुनावी लाभ के लिए धुवीकरण की स्थिति पैदा करना है।

कांग्रेस नेता ने कहा कि देश की न्यायपालिका द्वारा लंबे समय से निर्बाध चली आ रही परंपरा के आधार पर विकसित अवधारणा को समाप्त किया जा रहा है और वक्फ प्रशासन को कमजोर करने के लिए बिना किसी कारण के मौजूदा कानून के प्रावधानों को हटाया जा रहा है। साथ ही, वक्फ की जमीनों पर अतिक्रमण करने वालों को बचाने के और ज्यादा सुरक्षा के उपाय किए जा रहे हैं।

कांग्रेस ने आरजेडी के साथ गठबंधन पर सस्पेंस बनाया

कांग्रेस प्रवक्ता पवन खेड़ा ने मीडिया से कहा, समय आने पर इस बारे में फैसला लिया जाएगा

पटना, 23 मार्च। बिहार में इस वर्ष होने वाले विधानसभा चुनाव को लेकर सियासी हलचल के बीच कांग्रेस ने रविवार को राष्ट्रीय जनता दल (राजद) के साथ गठबंधन की संभावना पर अपने पते नहीं खोले और स्पष्ट किया कि इस मुद्दे पर कोई फैसला अभी नहीं लिया गया है और उचित समय आने पर सभी को सूचित किया जाएगा।

■ ज्ञातव्य है कि कांग्रेस और आरजेडी लंबे समय से बिहार में सहयोगी हैं। पर, इस बार राहुल गांधी चाहते हैं, कांग्रेस अकेले चुनाव लड़े।

■ बिहार में इसी वर्ष नवम्बर में विधानसभा चुनाव होने वाले हैं।

कांग्रेस के मीडिया और प्रचार के अध्यक्ष पवन खेड़ा ने रविवार को संवाददाताओं से बातचीत में कहा, राजद के साथ गठबंधन का निर्णय सही वक्त पर होगा। अभी इस सवाल का जवाब देना जरूरी नहीं है। जब समय आएगा, मीडिया सहित सबको जानकारी दे दी जाएगी।

खेड़ा ने मुख्यमंत्री नीतीश कुमार के स्वास्थ्य पर चिंता जताई और कहा, मुख्यमंत्री की बिगड़ती हालत चिंताजनक है, लेकिन उससे कहीं ज्यादा अहम है बिहार के स्वास्थ्य की स्थिति। उन्होंने नियंत्रक एवं महालेखा परीक्षक (सीएजी) की रिपोर्ट का हवाला देते हुए बताया कि राज्य के सरकारी अस्पतालों में दवाओं, चिकित्सकों, नर्सों और

पैरा-मेडिकल कर्मियों की भारी कमी है, जिससे मरीजों को इलाज में परेशानी हो रही है।

कांग्रेस नेता ने मुख्यमंत्री कुमार की राजनीतिक यात्रा पर कटाक्ष करते हुए कहा, जब वे महागठबंधन में थे तब उनकी सेहत ठीक थी लेकिन (श्रेष्ठ अंतिम पृष्ठ पर)

दिल्ली विधानसभा का बजट सत्र आज से

नयी दिल्ली, 23 मार्च। दिल्ली विधानसभा का आठवां बजट सत्र सोमवार पूर्वाह्न 11:00 बजे पुराना सचिवालय स्थित विधानसभा भवन में प्रारंभ होगा। विधान सभा अध्यक्ष विजेंद्र गुप्ता ने बताया कि यह सत्र वित्तीय नीतियों और आगामी वित्तीय वर्ष के विकास रोडमैप को निर्धारित करने के लिए अत्यंत महत्वपूर्ण है। विधान सभा अध्यक्ष ने कहा कि यह सत्र 24 से 28 मार्च 2025 तक चलेगा, और आवश्यकता पड़ने पर इसे बढ़ाया भी जा सकता है। बजट सत्र में दिल्ली परिवहन निगम (डीटीसी) के कामकाज पर नियंत्रक-महालेखापरीक्षक (कैंग)

■ बजट सत्र में दिल्ली परिवहन निगम के कामकाज की सी.ए.जी. रिपोर्ट पेश की जाएगी।

रिपोर्ट सदन में पेश की जाएगी। यह तीसरी कैंग रिपोर्ट होगी, जो कल सदन में प्रस्तुत की जाएगी।

विज्ञप्त में बताया गया है कि कोई भी सदस्य लोक महत्व के मुद्दे उठाने के लिए कार्यवाही से एक दिन पहले शाम 5:00 बजे तक नोटिस दे सकता है। उन्होंने बताया कि प्रतिदिन बैलेट प्रक्रिया के माध्यम से चुने गए 10 विधायों पर चर्चा होगी। शुरुआत को निजी संकल्पों पर चर्चा होगी, जिसके लिए 12 दिन पहले नोटिस देना आवश्यक होगा। प्रत्येक दिन कार्यवाही शुरू होने से पहले सुबह 10:55 बजे क्वोरम बेल बजाई जाएगी।

डल्लेवाल को गुपचुप पटियाला के अस्पताल में भर्ती कराया

अभी पता नहीं चला है कि पंजाब सरकार ने उन्हें अचानक राजिंदरा अस्पताल क्यों भेजा है

जालंधर, 23 मार्च। किसान नेता जगजीत सिंह डल्लेवाल को रविवार सुबह जालंधर कैट (आर्मी एरिया) स्थित पीडब्ल्यूडी रेस्ट हाउस से गुपचुप तरीके से पटियाला के राजिंदरा अस्पताल में शिफ्ट कर दिया गया है। डल्लेवाल को हिरासत में लेने के बाद पुलिस पहले उन्हें जालंधर के पीआईएमएस अस्पताल ले गई और फिर मीडिया के जमावड़े को देखते हुए उन्हें कैट के अंदर बने पीडब्ल्यूडी रेस्ट हाउस में शिफ्ट कर दिया गया।

तीन दिन तक उक्त रेस्ट हाउस में रहने के बाद डल्लेवाल को आज सुबह बिना किसी की जानकारी के पटियाला के राजिंदरा अस्पताल में शिफ्ट कर दिया गया। हालांकि, इस बारे में जिला प्रशासन और पुलिस की ओर से कोई जानकारी साझा नहीं की गई है। फिलहाल, उन्हें राजिंदरा अस्पताल में

■ पुलिस डल्लेवाल को हिरासत के बाद पहले पहले जालंधर के पीआईएमएस अस्पताल ले गई थी, बाद में उन्हें पीडब्ल्यूडी के रेस्ट हाउस में शिफ्ट कर दिया था।

■ तीन दिन बाद शनिवार को उन्हें राजिंदरा अस्पताल भेजा गया है, पर, कारण नहीं बताया है।

क्यों रखा गया, इस पर कोई स्पष्ट बयान सामने नहीं आया है।

मिली जानकारी के अनुसार, 13 माह बाद जब पंजाब हरियाणा बॉर्डर को पुलिस ने किसानों से खाली करवाया था, उस समय केंद्रीय और राज्य के मंत्रियों के साथ हुई किसानों से बैठक के तुरंत बाद मोहाली से किसान नेता सखण सिंह पंधेर और जगजीत सिंह डल्लेवाल को हिरासत में ले लिया गया था। हिरासत में लेने के बाद डल्लेवाल को जालंधर के पिम्स अस्पताल लाया गया

था।

पिम्स अस्पताल में डल्लेवाल के होने का पता जब मीडिया तो चला तो बाहर जमावड़ा लग गया। जिसके बाद डल्लेवाल को आर्मी क्षेत्र में बने पीडब्ल्यूडी रेस्ट हाउस में शिफ्ट कर दिया गया था, जहां पर किसी की एंट्री नहीं थी। साथ ही एंट्री पर पुलिस और फिर आर्मी का नाका लगा हुआ था। मगर, जानकारी के अनुसार, आज डल्लेवाल को पटियाला शिफ्ट कर दिया गया है।

नागपुर के सभी क्षेत्रों से कर्फ्यू हटाया

नागपुर, 23 मार्च। महाराष्ट्र के नागपुर शहर में हिंसा के छह दिन बाद, रविवार को शेष चार इलाकों से भी कर्फ्यू हटा लिया गया। 17 मार्च को हुई हिंसा के बाद नागपुर के कोतवाली, गणेशपेट, तहसील, लकड़गंज, पांचपावली, शांति नगर, सक्करदरा, नंदनवन, इमामबाड़ा, यशोधरा नगर और कपिल नगर थाना क्षेत्रों में कर्फ्यू लगाया गया था।

हिंसा सोमवार रात नागपुर के मध्य क्षेत्रों में उस समय भड़क उठी, जब अफवाहें फैलीं कि विश्व हिंदू परिषद

■ संवेदनशील इलाकों में अभी गश्त जारी रहेगी।

और बजरंग दल द्वारा मुगल सम्राट औरंगजेब की समाधि को हटाने की मांग को लेकर किए गए विरोध के दौरान एक धार्मिक शिलालेख वाली 'चादर' जला दी गई। हालांकि, अधिकारियों ने बाद में स्पष्ट किया कि ये अफवाहें पूरी तरह झूठी और ध्रामक थीं।

एक अधिकारी ने बताया कि संवेदनशील इलाकों में पुलिस की गश्त जारी रहेगी और स्थानीय पुलिस बल तैनात रहेगा। 17 मार्च को हुए उपद्रव में (श्रेष्ठ अंतिम पृष्ठ पर)

‘अंग्रेजों के खिलाफ लड़ने वालों को स्वतंत्रता सेनानी कहा जाता है, पर, जिन्होंने आक्रमणकारियों का विरोध किया, उन्हें यह सम्मान नहीं दिया जाता’

संघ की प्रतिनिधि सभा की तीन दिवसीय बैठक के बाद, पत्रकारों से बात करते हुए संघ के सरकार्यवाहक दत्तात्रेय होसबोले ने कहा, भारत में औरंगजेब के भाई, दारा शिकोह को कभी प्रतीक नहीं माना गया, पर, औरंगजेब को प्रतीक बना दिया गया

बेंगलुरु, 23 मार्च। कर्नाटक सरकार के सरकारी ठेकों में मुसलमानों को चार प्रतिशत आरक्षण देने के फैसले का राष्ट्रीय स्वयंसेवक संघ ने विरोध किया है और इसे संविधान और बाबा साहब डॉ. भीमराव अंबेडकर के विचारों के विरुद्ध बताया है।

संघ के सरकार्यवाह दत्तात्रेय होसबोले ने रविवार को संघ प्रतिनिधि सभा की तीन दिवसीय बैठक के समापन के बाद संवाददाताओं के सवालों के जवाब में कहा कि संविधान धर्म आधारित आरक्षण को इजाजत नहीं देता है। उन्होंने कहा कि इस प्रकार के आरक्षण, भीमराव अम्बेडकर के विचारों के विरुद्ध है।

होसबोले ने कहा, "बाबासाहेब अंबेडकर द्वारा रचित संविधान में धर्म आधारित आरक्षण को स्वीकार नहीं किया गया है। ऐसा करने वाला कोई भी व्यक्ति हमारे संविधान निर्माता के विरुद्ध जा रहा है।"

उन्होंने कहा कि संयुक्त आंध्र प्रदेश और महाराष्ट्र द्वारा मुसलमानों के लिए धर्म-आधारित आरक्षण लागू करने के पिछले प्रयासों और ऐसे कोटे के प्रावधानों को उच्च न्यायालयों और उच्चतम न्यायालय ने खारिज कर दिया था।

मुगल शासक औरंगजेब की कन्न को लेकर उठे विवाद के बारे में एक सवाल के जवाब में उन्होंने कहा कि जो

■ होसबोले ने कर्नाटक सरकार के सरकारी ठेकों में मुसलमानों को चार प्रतिशत आरक्षण देने को संविधान विरोधी कदम बताया और कहा कि अंबेडकर ने कभी भी धर्म आधारित आरक्षण को स्वीकार नहीं किया।

■ होसबोले ने वक्फ से जुड़े मुद्दे पर भी बात की और कहा, समाज के कई वर्ग, वक्फ की जमीनों का मुद्दा उठा रहे हैं। इसी के हल के लिए जेपीसी गठित की गई है, उसके फैसले की प्रतीक्षा की जाएगी।

■ उन्होंने बताया कि विजयदशमी को आर.एस.एस. के 100 साल पूरे हो जाये। इस अवसर पर देश भर में एक लाख जगहों पर उत्सव मनाया जाएगा।

लोग भारत के मूल्यों के खिलाफ गए, उन्हें प्रतीक बना दिया गया। उन्होंने कहा

कि अंग्रेजों के खिलाफ लड़ने वालों को तो स्वतंत्रता सेनानी कहा जाता है, लेकिन जिन्होंने आक्रमणकारियों का विरोध किया उन्हें यह सम्मान नहीं दिया जाता।

उन्होंने दिल्ली की औरंगजेब रोड को लेकर टिप्पणी करते हुए कहा कि इसे अन्दुल कलाम रोड में बदला गया है। भारत में औरंगजेब के भाई दारा शिकोह को कभी एक प्रतीक के रूप में नहीं माना गया जबकि औरंगजेब को इस श्रेणी में रखा गया है।

भारतीय जनता पार्टी (भाजपा) और संघ के रिश्तों को लेकर सवाल पूछे जाने पर उन्होंने कहा कि चुनावों के दौरान अक्सर इस रिश्ते को लेकर कई

तरह के आकलन किए जाते हैं, लेकिन असल आकलन तो देश की जनता ने किया है। उन्होंने कहा कि राष्ट्रीय स्वयंसेवक संघ भी देश का एक अंधिष्ट हिस्सा है और अगर वह किसी भूमिका में है, तो वे हर सरकार के लिए अधिभावक के रूप में हैं। उन्होंने कहा कि अगर कोई सरकार का हिस्सा नहीं बनता, तो यह अलग बात है, लेकिन फिलहाल आरएसएस और सरकार के बीच कोई संकट नहीं है और सब कुछ सामान्य रूप से चल रहा है।

वक्फ से जुड़े मुद्दे पर होसबोले ने कहा कि यह सिर्फ आरएसएस का ही मुद्दा नहीं है, बल्कि समाज के कई लोग (श्रेष्ठ अंतिम पृष्ठ पर)

■ जामा मस्जिद के सदर, ज़ाफर अली को सुबह उनके घर से उठाया गया, 4 घंटे की पूछताछ के बाद गिरफ्तार कर लिया गया। उन पर संभल में हिंसा भड़काने का आरोप है।

के बाद उन्हें गिरफ्तार कर लिया गया। इस पर उनके साथी अधिवक्ता पुलिस की गाड़ी के पीछे भागने लगे। लोगों ने जफर अली जिंदाबाद के नारे लगाए।

जफर अली का घर मस्जिद से 100 मीटर दूर है। तनाव को देखते हुए इलाके में 200 से ज्यादा जवान तैनात किए गए हैं। 5 थानों की फोर्स भी जामा मस्जिद इलाके में तैनात है। एसपी केके (श्रेष्ठ अंतिम पृष्ठ पर)

विचार बिन्दु

निरंतर विकास जीवन का एक नियम है। और जो भी व्यक्ति खुद को सही दिखाने के लिए अपनी रूढ़िवादिता को बरकरार रखने की कोशिश करता है वो खुद को एक गलत स्थिति में पहुंचा देता है। —महात्मा गांधी

अपनी खुशहाली को हम ही बढ़ा सकते हैं!

बु बुरी-बुरी खबरों के अभ्यस्त हो चुके हम भारतीयों को एक छोटी-सी अच्छी खबर सुनने को मिली है। 20 मार्च को मनाया जाने वाला अंतरराष्ट्रीय खुशहाली दिवस हमारे लिए यह खबर लेकर आया है। इस दिन (20 मार्च, 2025 को) संयुक्त राष्ट्र संघ ने वर्ल्ड हैप्पीनेस (विश्व खुशहाली) रिपोर्ट, 2025 जारी की और इस रिपोर्ट के अनुसार दुनिया के 147 देशों की सूची में भारत 118वें स्थान पर है। वैसे तो 118वें स्थान पर होना कोई ऐसी बात नहीं है जिस पर खुश हुआ जाए, लेकिन जब हर तर्फ अंधेरा हो तो जुगनु की चमक भी आपकी उल्लास से भर देती है। हमारे लिए खुशी की बात यह है कि पिछले बरस इसी रिपोर्ट में हम 126वें स्थान पर थे, इसलिए माना जाना चाहिए कि हमारी खुशहाली में थोड़ा-सा इजाफा हुआ है, और यही है हमारे खुश होने की वजह। वेलबींग रिसर्च सेंटर, ऑक्सफोर्ड यूनिवर्सिटी द्वारा प्रकाशित यह रिपोर्ट एक एनालिटिक्सफ्रेमवर्क और संयुक्त राष्ट्र संघ के स्टर्नेबल डेवलपमेंटसॉल्यूशन नेटवर्क की साझेदारी में तैयार की गई है। इस रिपोर्ट में विभिन्न देशों की रैंकिंग उन जवाबों पर आधारित है जो लोगों ने स्वयं द्वारा अपने जीवन का आकलन करने का अनुरोध पाकर दिया था। यही यह भी याद कर लेना प्रार्थना कि सन 2015 की रिपोर्ट में भारत 158 देशों की सूची में 117वें स्थान पर था। इसके बाद तो जैसे हमारी खुशहाली को ग्रहण ही लग गया। 2016 में हम एक पायदान फिसल कर 118वें स्थान पर पहुंचे, 2017 में 122वें स्थान पर, इससे अगले बरस अर्थात् 2018 में 133वें स्थान पर, और 2019 में 140वें स्थान पर जा गिरे। हम यहीं नहीं रुके। 2020 में थोड़ा और फिसले और 144वें स्थान पर जा गिरे। यह हमारी खुशहाली का सबसे दरिद्र वर्ष था। इसके बाद स्थिति थोड़ी बेहतर हुई। 2021 में हम 139वें स्थान पर, 2022 में 136वें स्थान पर और 2023 में 126वें स्थान पर लौटे। इससे अगले बरस अर्थात् 2024 में भी हम 126वें पायदान पर ही चिपके रहे। इसके बाद से यह पहली बार है जब हमें आधिकारिक रूप से खुश होने का अवसर मिला है।

खुशी के मामले में प्रायः यह होता है कि हम दूसरों से खुद की तुलना करने लगते हैं और अगर पाते हैं कि कोई हमसे अधिक खुश है, तो हम दुखी हो जाते हैं और अगर पाते हैं कि कोई हमसे अधिक दुखी है तो भले ही इस बात से प्रकटतः खुश न भी हों, राहत की सांस तो ले ही लेते हैं। तो पहले थोड़ा दुखी होने वाली बातें कर ली जाएं! इस रिपोर्ट में कदाचित्त जो बात हमको सबसे अधिक आहत करने वाली है वह यह है कि खुशहाली के मामले में पाकिस्तान हमसे काफी बेहतर है। वह 109वें स्थान पर है। यहां तक कि युगांडा भी हमसे बेहतर स्थिति में है। उसकी रैंक 116 है और युद्धरत यूक्रेन भी 111वें स्थान पर है। पड़ोसी नेपाल तो बहुत ही अच्छी स्थिति में है। वह 92वें स्थान पर है। दुनिया के सबसे अधिक खुशहाल दस देश क्रमशः ये हैं: फिनलैंड, डेनमार्क, आइसलैंड, स्वीडन, नीदरलैंड, कोस्टारिका, नॉर्वे, इस्त्राल, लक्ज़मबर्ग और मेक्सिको। गौर तलब है फिनलैंड लगातार आठवें साल शीर्ष पर है। अन्य देशों में ऑस्ट्रेलिया 12वें स्थान पर, स्विट्ज़रलैंड 13वें स्थान पर, कनाडा 18वें और युनाइटेड किंगडम 23वें स्थान पर है। कोस्टारिका और मेक्सिको पहली बार शीर्ष दस खुश देशों की सूची में शामिल हुए हैं। खुशहाली के लिहाज से सबसे बुरी हालत अफगानिस्तान की है जो एक बार

फिर से सबसे निचली पायदान पर है। इससे थोड़ा बेहतर हैं क्रमशः सिएरालियोन, लेबनान, मलावी और ज़िम्बाब्वे। अब ज़रा सिकके का दूसरा पहलू देख लें। इस जानकारी से शायद हम यह कह कर संतोष कर सकें कि हालत केवल हमारी ही खराब नहीं है। जानकारी यह है कि इस रिपोर्ट में अमरीका अब तक की सबसे बुरी अवस्था में है। वह फिसल कर 24वें स्थान पर जा पहुंचा है जबकि पिछले बरस वह 11वें स्थान पर था। इस रिपोर्ट में कुछ ऐसी बातें कही गई हैं जो खुशी को परिभाषित करती हैं। कहा गया है, और सही ही कहा गया है कि खुशहाली सिर्फ आर्थिक विकास से तय नहीं होती है बल्कि इसमें लोगों का पारस्परिक भरोसा और सामाजिक जुड़ाव

भी अहम भूमिका निभाते हैं। गैलप का सीईओ जॉनकिंग्टन का कहना है कि "खुशी सिर्फ धन या विकास से जुड़ी बात नहीं है, यह विश्वास, संबंध और यह जानने के बारे में भी है कि लोग आपका साथ दे रहे हैं या नहीं।" वे आगे कहते हैं, "अगर हम मजबूत समुदाय और अर्थव्यवस्था चाहते हैं तो हमें उस चीज में निवेश करना चाहिए जो वास्तव में मायने रखती है अर्थात् एक-दूसरे में।" उनके कथन की पुष्टि इस बात से भी होती है कि इसी रिपोर्ट में यह भी बताया गया है कि सन 2023 में दुनिया भर में 23 प्रतिशत युवा वयस्कों ने स्वीकार किया था कि उनके पास ऐसा कोई व्यक्ति नहीं है जिस पर वे सामाजिक सहायता के लिए भरोसा कर सकें। और चिंताजनक बात यह है कि यह प्रतिशत लगातार बढ़ता जा रहा है। इन कथनों को इस बात के आलोक में भी देखा जाना चाहिए कि क्यों अपनी बुरी आर्थिक स्थिति के बावजूद हम भारतीय (थोड़े-बहुत) खुशहाल हैं और क्यों हमसे बेहतर आर्थिक स्थिति के बावजूद अमरीका के लोगों की खुशहाली घटती जा रही है। यही रिपोर्ट बताती है कि पिछले दो दशकों में अमरीका में अकेले भोजन करने वालों की संख्या में 53 प्रतिशत की वृद्धि हुई है। इस रिपोर्ट के अनुसार दूसरों के साथ भोजन साझा करना और सामाजिक समर्थन के लिए किसी पर निर्भर होना तथा परिवार के सदस्यों की संख्या आपकी खुशी को आकार देते हैं। अब यही बात देखें कि मेक्सिको और यूरोप में चार से पांच लोगों का परिवार खुशी के उच्चतम स्तर पर है। यह बात भी महत्वपूर्ण है कि दूसरों की दयालुता पर विश्वास करना भी आपकी खुशी को बढ़ाता है। इसी रिपोर्ट में कहा गया है कि अगर कोई यह मानता है कि अन्य लोग उसका खोया हुआ पर्स लौटा देंगे तो वह और भी तुलना में अधिक खुश होता है। रिपोर्ट के अनुसार नॉर्डिक देशों में ऐसा मानने वाले सर्वाधिक हैं और इसीलिए वे देश सबसे ज्यादा खुशहाल हैं।

इस रिपोर्ट का सबसे बड़ा संदेश यह है कि खुशी केवल आर्थिक संपन्नता से नहीं मिलती है, खुशी इस बात से भी मिलती है कि हमारा समाज कितना भरोसेमंद और सहायता तत्पर है। इस संदेश को ग्रहण कर हम यह तो कर ही सकते हैं कि अपने परिवार के साथ बैठकर खाना खाएं, किसी अपने या अनजाने की मदद करने को तत्पर रहें और किसी अजनबी पर भी भरोसा करें। अगर हम ऐसा करने लगेंगे, अधिक करेंगे तो निश्चय ही हमारी खुशहाली में वृद्धि होगी। भारत के संदर्भ में यह बात दृष्टव्य है कि इस अध्ययन के दौरान लोगों ने सकल राष्ट्रीय उत्पाद, सामाजिक सहयोग, स्वस्थ जीवन प्रत्याशा, वरण की स्वतंत्रता, उदारता, भ्रष्टाचार के बारे में सोच और राज्य के आतंक को लेकर सकारात्मक मत व्यक्त किए हैं, लेकिन इसी के साथ यह भी जान लिया जाए कि उदारता और भ्रष्टाचार के बारे में हमारा आकलन नकारात्मकता की तरफ बढ़ा है।

इस तरह के हर आकलन को एकाधिक दृष्टियों से देखा-परखा जाता है और यह स्वाभाविक भी है। मैं तो यही कहना चाहूंगा कि बजाय आकलन की प्रामाणिकता और विश्वसनीयता पर उंगली उठाने के हमें इस दिशा में अधिक प्रयास करने होंगे कि अगले आकलनों में हम और अधिक खुशहाल नज़र आए। देश में आर्थिक हालात बेहतर हों, लोगों को समुचित रोजगार मिले, उनका जीवन सुरक्षित और सुगम हो, शिक्षा और स्वास्थ्य की सुविधाएं बेहतर हों, शुद्ध पेयजल सबको सुलभ हो, भूख का नाम-ओ-निशान मिट जाए और देश के नागरिकों में उनकी जाति, धर्म, सम्प्रदाय, लिंग आदि, रंग, प्रदेश आदि के आधार पर कोई वैमनस्य न हो - अगर ये और उस तरह की बातें हमारे चिंतन और कर्म में शामिल हों तो कोई बहज नहीं है कि हम अपने देश को बेहतर पाएंगे। यह सब हम को ही करना होगा, इसके लिए आसमान से फरिश्ते उतर कर नहीं आएंगे!

—अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

साइबर ठगों का बढ़ता हौसला, तीन साल में ही ठगी में बीस गुणा बढ़ोतरी



डॉ.राजेंद्र प्रसाद शर्मा

मोबाइल पर नंबर मिलाते ही आजकल साइबर ठगी, डिजिटल अरेस्ट, ऑनलाइन या ब्लैक मेलिंग से सतर्क रहने का संदेश सुनने को मिलता है। इस सबके बावजूद भारत सरकार द्वारा ठगी के जारी आंकड़ों ना केवल चेताने वाले हैं अपितु लगता है जैसे ज्यों ज्यों दवा की मर्ज बढ़ता ही गया वैसे ही हालत बनते जा रहे हैं। मजे की बात यह है कि साइबर ठगी के इन रूपों से सबसे अधिक शिकार पड़े लिखे और समझदार लोग ही हो रहे हैं। लाख समझाईस के बावजूद एक और ठगों के हौसले बुलंद है तो ठगी के शिकार होने वाले लोगों की संख्या और राशि में मल्टीपल बढ़ोतरी हो रही है। भारत सरकार के गृह मंत्रालय द्वारा जारी

हालिया आंकड़ों को देखे तो पिछले तीन साल में ही ठगी के नए अवतार से ठगी की राशि 20 गुणा बढ़ गई है। इस साल की शुरुआत के दो महीनों में ही 17 हजार 718 से अधिक मामलें दर्ज हो चुके हैं और 210 करोड़ 21 लाख रु. से अधिक की ठगी हो चुकी है। यह तो साल की शुरुआत के हाल है। पिछले तीन साल के आंकड़ों पर नजर डालते तो हालात की गंभीरता को आसानी से समझा जा सकता है।

साल 2022 में साइबर ठगी, डिजिटल अरेस्ट या इस तरह की ब्लैक मेलिंग, ऑनलाइन ठगी आदि के 39925 मामलों में 91 करोड़ 14 लाख की ठगी हुई थी जो एक साल बाद ही 2023 में बढ़कर 60676 हो गई और इसमें 339 करोड़ रु. की राशि की ठगी हो गई। मजे की बात यह है कि लाख प्रयासों के बावजूद 2024 की बढ़ोतरी तो और भी चिंतनीय रही है। सरकारी आंकड़ों के अनुसार ही 2024 में एक लाख 23 हजार 672 मामलें दर्ज हुए और 1935 करोड़ 51 लाख रु. की ठगी हो गई। यह तो वे मामलें हैं जो पुलिस में दर्ज हुए हैं जबकि हजारों मामलें ऐसे भी होंगे जिनमें मामलें दर्ज कराए ही नहीं गए होंगे।

खास बात यह है कि ठगी के केन्द्र व ठगी के तरीके से वाकिफ होने के बावजूद यह होता जा रहा है। हालांकि

झारखण्ड के जमातड़ा से ठगों के तंत्र को तोड़ दिया गया पर देश में एक दो नहीं अपितु 74 जिलों में इस तरह की ठगी करने वालों के हॉटस्पॉट विकसित हो गए झारखण्ड, राजस्थान, हरियाणा और बिहार के केन्द्र पहले पांच प्रमुख सेंटर विकसित हो गए।

ऐसा नहीं है कि साइबर या इससे जुड़ी ठगी हमारे यहां ही होती है अपितु देखा जाए तो यह आयातित ठगी का तरीका है। साइबर या यों कहें कि इस तरह की ठगी के मामलों में रशिया पहले पायदान पर है तो यूक्रेन दूसरे पायदान पर बना हुआ है। इनके बाद चीन, अमेरिका, नाइजेरिया और रोमानिया का नंबर आता है। इससे एक बात तो साफ हो जाती है साइबर ठगों के सारी दुनिया में हौसले बुलंद हैं। लोगों की गाढ़ी कमाई को हजम करने में इन्हें विशेषज्ञता हासिल है। लोगों की कमजोरी को यह समझते हैं और उसी कमजोरी के चलते पड़े लिखे और हौसियार लोगों को भी आसानी से ठगी का शिकार बना लेते हैं। जाल ऐसा की यह समझते हुए कि ऐसा आसानी से होता नहीं है फिर भी चक्कर में फंस ही जाते हैं और ठगों के आगे सरेपन्ध होकर लुट जाते हैं।

जहां तक हमारे देश की बात करें तो साइबर ठग या तो किसी तरह का लालच देकर लिंक भेजकर ठगी करते हैं तो दूसरी ओर डरा धमकाकर आसानी से ठगी का

शिकार बना लेते हैं। सरकार प्रचार के संधी माध्यमों से बार बार व लगातार आगाह कर रही है कि ठगों द्वारा डराने वाले तरीके वास्तविक नहीं हैं। बैंक कभी भी बैंक डिटेल या ओटीपी ऑनलाइन नहीं मांगते पर पता नहीं कैसे ठगों के जाल में फंसकर अपनी मेहनत की कमाई लुटा बैठते हैं। ओटीपी देते हैं तो लिंक खोलने के लिए लाख मना करने के बावजूद लिंक खोलकर लुट जाते हैं।

पुलिस अधिकारी बन कर जिस तरह से डिजिटल अरेस्ट कर ठगी का रास्ता अपनाया जा रहा है उस संबंध में अवेयरनेस अभियान के बावजूद ठगी का शिकार होने वालों की संख्या या राशि में कमी नहीं हो रही है। डिजिटल अरेस्ट में डॉक्टर, रिटायर्ड जज, प्रोफेसर, प्रशासनिक अधिकारी सहित संपन्न वर्ग के लोगों को आसानी से जाल में फंसाकर ठगी हो रही है वह भी करोड़ों तक की ठगी के उदाहरण मिल रहे हैं। झूठे मामलों में परिजनों को फंसने से बचाने का झांसा देकर ठगी हो रही है। मजे की बात यह है कि इस स्तर तक डर या भयाक्रांत हो जाते हैं कि किसी अन्य या पुलिस से समस्या साझा करने की हिम्मत भी नहीं कर पाते और ठगी के बाद हाथ मलते रह जाते हैं। डिजिटल अरेस्ट के मामलों तो दिनों-दिन बढ़ते ही जा रहे हैं। दरअसल इसमें पुलिस, सरकारी जांच एजेंसी या प्रवर्तन

निदेशालय के नकली अधिकारी बन कर इस कदर डरा देते हैं और मजे की बात यह है कि एक दो दिन नहीं अपितु कई दिनों तक लगातार ऑडियो या वीडियो कॉल करके ठगी का शिकार बना लेते हैं।

ऐसा नहीं है कि सरकारें हाथ पर हाथ धरे बैठे हैं। सरकार व विचतयारी संस्थाओं द्वारा मीडिया के माध्यम से सजग किया जा रहा है। इसके साथ ही झारखण्ड के बड़े केन्द्र जमातड़ा को लगभग समाप्त कर ही दिया है। पर देश में 74 हॉट स्पॉट विकसित हो गए हैं। इनमें हरियाणा का नूंह, राजस्थान का डींग, झारखण्ड का देवघर, राजस्थान का अलवर और बिहार का नालंदा पहले पांच हॉट स्पॉट हो गए हैं। मीडिया द्वारा भी समय समय पर रिटिंग कर इस तरह के केन्द्रों को एक्सपोज किया है पर ठगी कम होने को ही नहीं है। दरअसल आमनागरिकों को भी सजग होना ही होगा। अनजान नंबरों पर बात ही ना करें। ज्योंही कोई डराये धमकायें तो बहकाने में आने के स्थान पर पड़ताल करें। इस तरह के हालात सामने आये तो परेशान होने के स्थान पर परेशानी को साझा करें, पुलिस का सहयोग लेने में भी संकोच ना करें। देखा जाए तो सजगता ही इस समस्या का समाधान हो सकता है।

—डॉ.राजेंद्र प्रसाद शर्मा,
(वरिष्ठ लेखक)

अवैध बजरी के दो ट्रक व कार और गीली लकड़ी भरे ट्रैक्टर-ट्रॉली जब्त

बजरी परिवहन के मामले में दो वाहन चालकों को गिरफ्तार किया

मांडलगढ़, (निर्स)। मांडलगढ़ थाना पुलिस प्रभारी प्रशिक्षु आईपीएस जतिन जैन ने बजरी माफिया पर कार्रवाई करते हुए अवैध बजरी भरे ट्रक को जब्त कर चालक को गिरफ्तार किया है।

पुलिस के अनुसार भीलवाड़ा मार्ग के होडा गांव के पास पुलिस टीम गश्त कर रही थी। इस दौरान बनास नदी से अवैध बजरी दोहन कर ट्रक से परिवहन कर बिजौलियां की ओर ले जाया जा रहा था। ट्रक के आगे पीछे एक लखरी कार पुलिस की रैकी कर रही थी। प्रशिक्षु आईपीएस जतिन जैन ने अवैध बजरी भरे ट्रक और लखरी कार को जब्त कर मुकदमा दर्ज किया और दोनों वाहनों के चालक को गिरफ्तार किया है। वहीं आवरलौड अवैध बजरी के ट्रक पर खनिज व परिवहन विभाग द्वारा जुर्माना सूली की कार्रवाई भी की जा रही है।

प्रशिक्षण आईपीएस जतिन जैन ने बताया कि पुलिस गश्त के दौरान होडा गांव टोल प्लाजा के पास विभिन्न किस्म की अवैध गीली लकड़ियों से



मांडलगढ़ में पुलिस ने गीली लकड़ी से भरे ट्रैक्टर-ट्रॉली को जब्त किया।

भरे एक ट्रैक्टर-ट्रॉली को जब्त किया और अग्रिम कार्रवाई के लिए मांडलगढ़ वन विभाग को सुपुर्द किया है।

गौरतलब कि मांडलगढ़ क्षेत्र में प्रतिदिन विभिन्न मार्गों से अवैध गीली लकड़ियों से भरे सैकड़ों ट्रैक्टर-ट्रॉली बीगोद और खटवाड़ा में

संचालित आरा मशीनों पर काटिंग के लिए ले जाये जाते हैं, लेकिन वन विभाग के जिम्मेदार अफसरों की लापरवाही के चलते लकड़ी माफिया

काछोला पुलिस ने जब्त बजरी के ट्रक के खिलाफ मामला दर्ज नहीं किया, जो चर्चा का विषय बना हुआ है

पर प्रभावी कार्रवाई नहीं की जा रही है।

दूसरी ओर काछोला थाना पुलिस ने दिव्यदाहा बनास नदी से अवैध बजरी भरकर परिवहन करने के मामले में एक ट्रक को जब्त किया है। ट्रक में तिरपासा से ढककर दिन में बजरी माफिया बेखौफ होकर अवैध बजरी परिवहन कर रहे हैं, पुलिस ने खनिज व परिवहन विभाग को अग्रिम कार्रवाई के लिए सूचित किया है। वहीं पुलिस द्वारा बजरी माफिया के खिलाफ मुकदमा दर्ज नहीं होने से आमजन में चर्चा का विषय बना हुआ है।

द्विवार्षिक अधिवेशन एवं होली स्नेह मिलन हुआ

व्यावर, (निर्स)। सेंट्रल गवर्नमेंट पेंशनर्स एसोसिएशन इकाई के तत्वधान में द्विवार्षिक खुला अधिवेशन कार्यक्रम जेपी होटल उदयपुर रोड में आयोजित किया गया। एन. एम. माली संगठन के अध्यक्ष के अनुसार प्रत्येक 2 साल में संगठन के चुनाव आयोजित किए जाते हैं तथा इसी कड़ी में 75 वर्ष से अधिक सुपर सीनियर सिटीजन (पेंशनर्स) का सम्मान समारोह आयोजित किया गया। रंगारंग कार्यक्रम होली स्नेह मिलन के रूप में आयोजित किया गया जिसमें

संस्था के ही सदस्य दिनेश आहूजा, जेपी खोवाल, राजकुमार पंवार और संस्था के अध्यक्ष एन. एम. माली ने मधुर गीत और भजन प्रस्तुत किया। सुरेश चंद्र शर्मा ने कार्यक्रम के संबंध में स्वरचित शानदार कविता प्रस्तुत की। इस अवसर पर फूलों की होली भी खेली गई। इस भव्य आयोजन में जयपुर मुख्यालय से वरिष्ठ पदाधिकारी के साथ अजमेर, किशनगढ़, उदयपुर, भरतपुर आदि स्थानों से भी वहां के अध्यक्ष महाशिव एवं संरक्षक ने भी शिरकत किया। कार्यक्रम

के दौरान संस्था के विभिन्न सदस्यों ने सेंट्रल गवर्नमेंट हेल्थ क्लब के तहत आने वाली समस्याओं में ज्यादातर मामलों में जेनेरिक मेडिकल देने और व्यावर में वैलनेस सेंटर नहीं होने के संबंध में मुद्दे उठाए। पेंशनर्स के संबंधित मुद्दे यथा 65 साल 70 साल और 75 साल की उम्र में क्रमशः, 5 10 और 15 अतिरिक्त पेंशन देने तथा 50 फीसदी महंगाई भत्ते को पेंशन में मर्ज करने के साथ-साथ आठवें वेतन आयोग का विधिवत गठन करने तथा क्यूटेशन की राशि

15 साल लगातार काटने के बजाय 10 साल तक ही काटने के संबंध में चर्चा की गई तथा इन मुद्दों को सरकार के साथ पुरजोर से उठाने और आवश्यक कार्रवाई सुनिश्चित करवाने के निर्णय लिए गए। सीजीपीए अजमेर इकाई के उपाध्यक्ष बाबुलाल बरोलिया ने सीजीपीएएस और वैलनेस सेंटर के संबंध में आ रही परेशानियों का जिक्र किया और वर्तमान नियमावली से सदस्यों का अवगत कराया और निवारण भी सुझाए। कार्यक्रम के मुख्य अतिथि सीताराम मीणा संरक्षक

सीजीपीए इकाई अजमेर ने अपने उद्घोषण में सीजीपीए व्यावर इकाई के उत्कृष्ट कार्यों की प्रशंसा की और तथा एक जुट होकर रहने एवं प्रसन्न रहने के संबंध में बताया। विशिष्ट अतिथि डी के छंगानी अध्यक्ष सीजीपीए मुख्यालय जयपुर ने अपने उद्घोषण में सरकार की वर्तमान नीतियों की कड़ी आलोचना की तथा एकजुटता बनाए रखने की अपील की। अगले दो वर्ष के लिए संगठन के नए पदाधिकारी के रूप में सर्वसम्मति से एन. एम. माली को पुनः अध्यक्ष चुना गया।

खेत में संदिग्ध गुब्बारा मिलने से हड़कंप

हनुमानगढ़, (निर्स)। जिले के संगरिया थाना क्षेत्र में खेत में एक संदिग्ध गुब्बारा मिलने से हड़कंप मच गया है। यह गुब्बारा पाकिस्तान से संबंधित होने की आशंका जताई जा रही है। जानकारी के अनुसार, यह गुब्बारा नाथवाना रोही चक 3 एएमएफ के स्थित एक खेत में मिला है, जिसे स्थानीय किसान सुशील जाखड़ ने देखा और पुलिस को सूचित किया। सूचना मिलने पर संगरिया पुलिस

थाना के एसएसआई राजाराम स्वामी मय पुलिस टीम के साथ मौके पर पहुंचे। पुलिस ने तुरंत घटनास्थल पर फोटो और वीडियोग्राफी की और संदिग्ध गुब्बारे को जब्त कर लिया। गुब्बारे पर उर्दू भाषा में 'जॉन जॉन पाकिस्तान' लिखा हुआ था, जिससे यह शक और गहरा हो गया कि यह पाकिस्तान से आया हुआ हो सकता है। पुलिस इस मामले की गहनता से जांच कर रही है।

शहीद दिवस पर नशे के खिलाफ मैराथन दौड़ संपन्न

झुंझुनू, (निर्स)। भारत की जनवादी नौजवान सभा की ओर से शहीद ए आज़म भगतसिंह, सुखदेव, राजगुरु के शहादत दिवस पर नशे के प्रति जागरूकता को लेकर नशे के प्रति जागरूकता को लेकर जेपी जानू स्कूल से शहीद स्मारक तक मैराथन दौड़ आयोजित कवाई। जिसमें सैकड़ों नौजवानों ने भाग लिया। सबसे पहले

स्काउट गाइड के सीओ महेश कलावत ने नशे के प्रति जागरूकता को लेकर शपथ दिलवाई। जेपी जानू स्कूल से नौजवानों को बलवीर भैया, डीवाईएफआई के प्रदेश अध्यक्ष सौरभ जानू, मोरारका महाविद्यालय के प्राचार्य सुरेंद्र चौला, एसएफआई के संस्थापक सदस्य कॉमरेड फूलचंद

बर्बर, एसएफआई के जिला अध्यक्ष आशीष पचार ने नौजवानों को हरी झंडी दिखाकर रवानगी दी। शहीद स्मारक पार्क में श्रद्धांजलि सभा रखी। जिसमें उद्घाटन भाषण में बलवीर भैया ने कहा कि युवाओं को नशे के खिलाफ ऐसे कार्यक्रम करने चाहिए जिससे युवाओं में जागरूकता बनी रहे।



राशिफल

सोमवार 24 मार्च, 2025

चैत्र मास, कृष्ण पक्ष, दशमी तिथि, सोमवार, विक्रम संवत् 2081, उदाराषाढा नक्षत्र राशि 4:27 तक, परिधयोग सार्य 4:44 तक, वणिज करण सार्य 5:22 तक, चन्द्रमा आज प्रातः 10:25 से मकर राशि में संचार करेगा।

ग्रह स्थिति: सूर्य-मीन, चन्द्रमा-धनु, मंगल-मिथुन, बुध-मीन, गुरु-बुध, शुक-मीन, शनि-कुम्भ, राहु-मीन, केतु-कन्या राशि में।

आज भद्रा सार्य 5:22 से आरम्भ होगी। आज दशमात्मा व्रत है।

श्रेष्ठ चौघडिया: अमृत सूर्योदय से 8:01 तक, शुभ 9:32 से 11:03 तक, चर 2:04 से 3:25 तक, लाभ-अमृत 3:35 से सूर्यास्त तक।

राहुकाल: 7:30 से 9:00 तक। सूर्योदय 6:30, सूर्यास्त 6:36

मेघ
नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगेंगे। दिन के मध्यार्ध पश्चात व्यावसायिक कार्यों में प्रगति होगी। व्यावसायिक आय में वृद्धि होगी।

तुला
घर-परिवार में अतिथियों का आगमन बना रहेगा। धार्मिक-सामाजिक समारोह सम्पन्न हो सकते हैं। व्यावसायिक स्थिति ठीक रहेगी। स्वास्थ्य संबंधित मामलों में लापरवाही ठीक नहीं रहेगी।

वृष
दिन के मध्यार्ध पश्चात अटके हुए कार्य बनने लगेंगे। शुभ संदेश प्राप्त होगा। व्यावसायिक कार्यों में व्यस्तता बनी रहेगी। आर्थिक/वित्तीय मामलों के लिए दिन अच्छा रहेगा।

वृश्चिक
व्यावसायिक कार्यों के संबंध में उचित सोच-संकटा है। विचार हो सकता है। आर्थिक स्थिति ठीक रहेगी। परिवार में शुभ संदेश प्राप्त होगा।

मिथुन
अपने अति आवश्यक कार्यों को प्राथमिकता से करने का प्रयास करें। दिन के मध्यार्ध परेशान अष्टम चक्र नहीं है। नवीन कार्यों को टालना ठीक रहेगा। बनते कार्य विगड़ सकते हैं।

धनु
घर-परिवार में अतिथियों का आगमन रहेगा। परिवार में आपसी वाद-विवाद होने का भय है। स्वास्थ्य संबंधित मामलों में लापरवाही ठीक नहीं रहेगी। वाणी पर संयम रखें।

कर्क
स्वास्थ्य संबंधित चिन्ता दूर होगी। अटके हुए कार्य बनने लगेंगे। विवादित मामलों से राहत मिलेगी। दिन के मध्यार्ध पश्चात परिवार में धार्मिक-सामाजिक समारोह सम्पन्न हो सकते हैं।

मकर
वर्तमान में चल रहा मानसिक तनाव दूर होने लगेगा। मन:स्थिति में सुधार होगा। मोनोबल-आत्मविश्वास बढ़ेगा। आवश्यक कार्य योजनासार बनने लगेंगे। व्यावसायिक वार्ता सफल रहेगी।

सिंह
व्यावसायिक संपर्क बनेंगे। नौकरीपेशा व्यक्तियों को महत्वपूर्ण जिम्मेदारी मिल सकती है। आर्थिक मामलों में परेशानी अभी बनी रहेगी। विवादित मामलों से राहत मिल सकती है।

कुंभ
आर्थिक/वित्तीय मामलों को दिन के मध्यार्ध पूर्व में करने का प्रयास करें। दिन के मध्यार्ध पश्चात घर-परिवार के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी।

कन्या
व्यावसायिक कार्यों से संबंधित वार्ता सफल रहेगी। व्यावसायिक अनुबंध प्राप्त हो सकते हैं। आर्थिक/वित्तीय मामलों के लिए दिन अच्छा रहेगा।

मीन
आर्थिक स्थिति में सुधार होगा। संधिगत व्रतों से धन प्राप्त होगा। व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा।

रोटरी क्लब कार्यकारिणी का विस्तार

बीकानेर, (कासं)। रोटरी क्लब बीकानेर रॉयल्स की आगामी कार्यकारिणी की घोषणा अतिथि रेस्टोरेंट में हुए कार्यक्रम में की गई। आगामी अध्यक्ष सुनील चमडिया द्वारा अपनी कार्यकारिणी का विस्तार किया गया जो 1 जुलाई से कार्यभार ग्रहण करेगी।

नई कार्यकारिणी में गोपाल अग्रवाल को आई पी पीए, विपिन लड्डा को सचिव, आनंद आचार्य को सीएलएफ, जगदीप सिंह ओबेरॉय को कोषाध्यक्ष, डॉ विकास पारीक को उपाध्यक्ष और ऋषि धामु को संयुक्त सचिव बनाया गया है। क्लब के संरक्षकों में भूपेन्द्र मिश्रा, डॉ. ए.एस. मोदी, मनीष सोनी, अश्विनी मिश्रा, डॉ राजेश धुडिया, विजय खत्री और हेमंत आसोपा शामिल हैं।

इसके अलावा समिति चेयरमैन के रूप में नितेश रंगा इंटरटेक क्लब, गौरव चौधरी रोटरीक क्लब, डॉ सुनील हर्ष, रमेश अग्रवाल ग्रीटिंग, ज्योतिष्कार शंका मीडिया, बजरंग टांक स्वास्थ्य, नवीन चौहान फेलोशिप, सर्जन शर्मा बिजनेस मीट, प्रवीण बिशर्नोई ब्लड डोनेशन, राजीव अग्रवाल पौधोपारण, अनिल जोशी खेल, भुवनेश स्वामी साहित्य, सुनील गेरा अंगदान, अजय चौधरी और गोविंद भादू मोटिवेशनल आयोग, विनोद माली और मनीष चमडिया एनीमिया, ऋतुराज तंवर लीजल तथा श्रवण सैनी पालिसिया को जिम्मेदारी सौंपी गई है। संयोजकों में देवेन्द्र तंवर प्रॉत स्तरीय प्रोजेक्ट शरद कालरा डिस्ट्रिक्ट इवेंट और राजपाल चौधरी बुलेटिन को, एडिटर की नियुक्ति हुई है। स्थायी प्रोजेक्ट संयोजकों में मनोज कुड़ी, राजेश बाबेजा, गोपाल अग्रवाल अनिल कुक्कड़ शामिल हैं।

पुलिस अधिकारियों व जवानों ने सीखे तनाव मुक्त जीवन के गुर

बीकानेर, (कासं)। प्रजापिता ब्रह्माकुमारी ईश्वरीय विश्वविद्यालय मार्डेट आबू की राजयोग शिक्षा एवं अनुसंधान फाउंडेशन सुरक्षा सेवा शाखा की ओर रविवार को 'आत्म सशक्तिकरण से राष्ट्र सशक्तिकरण' अभियान के तहत कार्यशाला आयोजित की गई।

विश्वविद्यालय के स्थानीय सेवा केन्द्र सार्दूलगंज में हुई कार्यशाला में पुलिस, रेलवे पुलिस, सैन्य बल, आर.ए.सी. आपदा प्रबंधन तथा अन्य

कार्यशाला में पुलिस, सैन्य बल, आर.ए.सी. के 400 अधिकारियों व जवानों ने हिस्सा लिया

सुरक्षा से जुड़े करीब 400 अधिकारियों व जवानों ने हिस्सा लिया। कार्यशाला में मुख्य अतिथि हल्दीराम समूह नागपुर के प्रमुख शिव किशन अग्रवाल ने कहा कि अर्थ उपाजनों के साधनों में अपनी मानसिक व शारीरिक स्थिति को मजबूत बनाए रखने के लिए परमात्मा का ध्यान व योग करें।

विशिष्ट अतिथि सहायक पुलिस अधीक्षक सुखविन्द्र पाल सिंह ने कहा कि मानसिक तनाव को दूर करने के लिए इस तरह के धर्म-आध्यात्मिक व योग के कार्यक्रम सार्थक व प्रेरणादायक रहते हैं। विशिष्ट अतिथि रेलवे पुलिस फोर्स के कमांडेंट संजय पी.से. ने कहा



प्रजापिता ब्रह्माकुमारी विश्वविद्यालय सेवा केन्द्र सार्दूलगंज में आयोजित कार्यशाला में दत्ता भाई ने पुलिस, सैन्य बल, आर.ए.सी. के सुरक्षा कर्मियों को तनाव मुक्त जीवन के गुर बताये।

कि संचार साधनों व अपराधों तथा दुर्घटनाओं के बढने से सुरक्षाकर्मी तनाव मुक्त रहकर ही अपने दायित्वों का सही निर्वहन कर सकेंगे।

कार्यशाला में बीकानजी समूह के प्रमुख शिव रतन अग्रवाल, सुशीला अग्रवाल भी अतिथि के रूप में कार्यशाला में हिस्सा लेने वालों को सौगत भेंट कर सम्मानित किया। प्रजापिता ब्रह्माकुमारी ईश्वरीय विश्वविद्यालय की संभागीय केन्द्र संचालिका बी.के.कमल ने बताया कि राजयोग शिक्षा एवं अनुसंधान फाउंडेशन मार्डेट आबू की सुरक्षा सेवा शाखा द्वारा राजस्थान के सुरक्षा बलों के लिए आत्म सशक्तिकरण से राष्ट्र सशक्तिकरण अभियान 16 से 30 मार्च तक राजस्थान के विभिन्न स्थानों पर

आयोजित किया जा रहा है। इस अभियान के तहत बीकानेर के में आयोजित कार्यशाला में राजयोग शिक्षा एवं अनुसंधान फाउंडेशन, मा. आबू की सुरक्षा सेवा शाखा के विशेषज्ञ, वक्ता पूना के दत्ता भाई, बालोतरा की अस्मिता दीदी, दिल्ली की प्रियंका दीदी, कमल भाई ने तनाव कम करने के सूत्र बताए तथा राजयोग का अभ्यास करवाया। वक्ताओं ने सुरक्षा कर्मियों को तनाव कम करने, खुशहाल जीवन जीने, मोबाइल व अन्य संचार माध्यमों में फालतू समय खर्च नहीं करने, सकारात्मक सोच, रखने की सलाह दी।

वक्ताओं ने उपस्थित सुरक्षा कर्मियों से संबद्ध शिक्षा तथा उन्हें तनाव मुक्त करने के टिप्स बताए। ब्रह्माकुमारी ईश्वरीय विश्वविद्यालय

की संभागीय केन्द्र संचालिका बी.के. कमल ने सभी अतिथियों को स्मृति चिन्ह प्रदान करते हुए कहा कि राजयोग के प्रशिक्षण व नियमित ध्यान व योग से हम तनाव से मुक्त होकर शांतिमय जीवन सकते हैं। उन्होंने अतिथियों को पुस्तक, शुभ संकल्प का संदेश प्रदान किया तथा प्रजापिता ब्रह्माकुमारी ईश्वरीय विश्वविद्यालय के बारे में अवगत करवाया।

उन्होंने कहा कि तनाव मुक्ति के लिए सार्दूलगंज स्थित केन्द्र में निःशुल्क नियमित राजयोग का अभ्यास करवाया जाता है। संभागीयों व अतिथियों ने सेवा केन्द्र के आध्यात्मिक संग्रहालय को देखा तथा सराहा। कार्यशाला में प्रमुख वक्ता हेम सिंह भाई, हितेश भाई, वीरेंद्र भाई थे।

गणगौर उत्सव मनाया

नोखा, (कासं)। गणगौर पूजन उत्सव की इन दिनों धूम मची है। नोखा शहर में विभिन्न स्थानों पर सामूहिक रूप से गणगौर का पूजन किया जा रहा है। वहीं घरों में बालिकाएं भी ब्रह्मा भाव से गणगौर पूजन कर रही हैं।

शाम को गबरजा माता को पानी पिलाने और बंदोला देने की परंपरा निभाई जा रही है। नोखा स्थित जैन चौक में रविवार को गणगौर पूजन महोत्सव मनाया गया। इस अवसर पर महिलाओं ने चुड़ालू घुमेली जी... गाजे बाजे गवरल आई... में गवरा धाने पुजु हूं... आदि गीतों को प्रस्तुति देकर सभी बांध दिया। पारख निवास पर अदिति पारख, कीर्ति संचेती, मोना रांका, फाल्गुनी मारु, अंकिता राठी, सुनीता मूंघड़ा, जया शर्मा, आनंदी शर्मा, रूपरेखा शर्मा, नीतू पारख, माधुरी तापडिया, सोनू मूंघड़ा आदि बालिकाओं ने गणगौर के गीतों पर मनमोहक नृत्य प्रस्तुत किया। महिलाएं बड़ी संख्या में साउथ इंडियन वेशभूषा में सज-धजकर कार्यक्रम में शामिल हुईं।

दे रहे हैं। कचरे के इन ढेरों में रोज सुबह आग भी लगाई जा रही है। आसपास की कॉलोनिमें में रहने वाले लोगों ने बताया कि ट्रेक्टर ट्रॉलियों से लाकर गंदगी यहां डाली जा रही है। सक्की मंडी का कचरा और शहर के मैरिज पैलेसों से निकलने वाले प्लास्टिक व डिस्पोजल को भी यहां डालकर आग लगाई जा रही है। बाइपास किनारे डाले कचरे में आग लगाने से काफी दूर तक धुआं फैल गया। इस जहरीले धुएं के कारण पशु-परीशान रहे। किसानों के आसपास बाइपास किनारे कचरा डालने की शिकायत के बाद नगर न्यास की ओर से कुछ समय पहले यहां सफाई भी करवाई गई थी।

नहर में बहकर आया महिला का शव

श्रीगंगानगर, (कासं)। यहां जीजी माइनर नहर के पास नेतेवाला बस अड्डे के पास एक महिला का शव मिला। शव पानी के साथ बहकर आया था। चूनाबढ़ पुलिस ने मामला दर्ज कर लिया है।

चूनाबढ़ पुलिस ने बताया कि महिला की उम्र करीब 40 साल आंकी गई है। शव सड़ी-गली अवस्था में होने के कारण पहचान करना मुश्किल है। महिला ने हल्के ग्रे रंग की सलवार पहन रखी थी। उसका ऊपरी शरीर ननन अवस्था में था। चूनाबढ़ पुलिस के अनुसार महिला के काले बाल थे और पीछे से चोटी बनी हुई थी। उसके हाथों और पैरों के नाखूनों पर नेल पॉलिश लगी हुई थी। शव अस्पताल श्रीगंगानगर की मोर्चरी में रखा गया है।

बीकानेर कैनाल की आरडी 140 तक हुई सफाई

श्रीगंगानगर, (कासं)। पंजाब सरकार की ओर से बीकानेर कैनाल की सफाई का काम करवाया जा रहा है। अब तक आरडी 45 से 140 के बीच नहर की साफ-सफाई करवाई जा चुकी है। अभी लगातार काम जारी है। गंगनहर प्रोजेक्ट चेयरमैन हरविंदर गिल ने बताया कि उन्होंने पंजाब में बीकानेर कैनाल की सफाई के काम का निरीक्षण किया। आरडी 45 बालेवाला हैड से नीचे नहर के पट्टे के साथ-साथ देखा गया। आरडी 86 पर कानेयावाली माइनर चलता पाया गया। इससे थोड़ा नीचे की तरफ एक बड़ा तथा खतरा पैदा करने वाला कटाव देखा गया। इसकी मरम्मत बंदी के दौरान करवाई जायेगी।

कैनाल के दोनों तरफ चौपहिया वाहन चलने लायक बनाए जा रहे पट्टे, सफाई काम जारी है

आरडी 45 से लेकर आरडी 80 तक की सफाई 2 दिसम्बर से 5 जनवरी तक के 34 दिनों के दौरान करवाई जा चुकी थी। दूसरे चरण में एक फरवरी को पंजाब सिंचाई विभाग की ओर से फिर से सफाई का काम शुरू करवाया गया। अब तक आरडी 140 तक हो बीकानेर

विधायक गोपाल शर्मा का नागरिक अभिनंदन

बीकानेर, (कासं)। बीकानेर प्रेस क्लब की ओर से रविवार को जैन पाठशाला के सभागार में बरिष्ठ पत्रकार और जयपुर की सिविल लाइंस से विधायक गोपाल शर्मा का नागरिक अभिनंदन किया गया।

नागरिक अभिनंदन निमित्त शब्दाभिषेक पत्र भेंट किया गया। शॉल ओढ़ाकर और साफा पहनाकर उनका सम्मान किया गया। कार्यक्रम में बरिष्ठ पत्रकार गुलाब बत्रा का भी सम्मान किया गया। उन्हें भी सम्मान स्वरूप शॉल ओढ़ाया गया और स्मृति चिन्ह भेंट किया गया। इस अवसर पर श्री जैन पाठशाला सभा के अध्यक्ष विजय कोचर, मोहन सुरणा, प्रेस क्लब अध्यक्ष भवानी जोशी, बरिष्ठ पत्रकार संतोष जैन सहित पत्रकार मौजूद रहे।

विधायक गोपाल शर्मा ने कहा कि पत्रकारिता किसी डर के लिए नहीं है बल्कि यह निडरता, अभयता के लिए है। इसलिए निडरता के साथ काम करो। उन्होंने आयोजन के लिए बीकानेर प्रेस क्लब की सराहना की। साथ ही यह भरोसा दिलाया कि पत्रकारों के हितों के लिए जो भी मुद्दे हैं, वो पुरजोर ढंग से विधानसभा में उठाये जायेंगे और सरकार के समक्ष रखेंगे।

गोपाल शर्मा ने पत्रकारिता के अपने कई स्मरण भी सुनाए। साथ ही इस राह को बहुत कठिन और चुनौतियों से भरा रास्ता बताया। कार्यक्रम में बरिष्ठ पत्रकार गुलाब बत्रा ने कहा कि आज समय आ गया है, जब पत्रकारों का बर्गीकरण होना चाहिए। उन्होंने पत्रकारों के हित की बातों को सरकार तक पहुंचाने के लिए मंच पर मौजूद विधायक गोपाल शर्मा से आग्रह किया।

सार-समाचार रामरतन कोचर की पुण्यतिथि मनाई



रामरतन कोचर की पुण्यतिथि पर विकलांग को ट्राईसाईकिल प्रदान की।

बीकानेर, (कासं)। जो अपने पूर्वजों को याद रखते हैं, उनका ही वर्तमान और उनका ही भविष्य होता है। 43 वर्षों बाद भी अमन पिता की स्मृति में हर वर्ष सम्मान समारोह व जरूरतमंद महिलाओं को सिलाई मशीनें, बच्चों को विद्यालय पोशाक वितरण करना वाकई संस्कारों को दर्शाता है। यह उद्गार जयपुर विधायक गोपाल शर्मा ने स्वतंत्रता सेनानी स्व. रामरतन कोचर की 43 वीं पुण्यतिथि पर आयोजित सदाबाना दिवस एवं रामरतन कोचर स्मृति पुरस्कार सम्मान समारोह में व्यक्त किए। समारोह के मुख्य अतिथि पूर्व मंत्री डॉ. बी.डी. कल्ला ने कहा कि स्व. कोचर न केवल स्वतंत्रता सेनानी रहे बल्कि आजाद भारत में भी शिक्षा व चिकित्सा सहित अनेक क्षेत्रों में विकास हेतु संघर्षरत रहे। उनके द्वारा किए गए कार्य आज भी लाल का पत्थर साबित हो रहे हैं। नोखा रोड कोचर सर्किल पर आयोजित इस कार्यक्रम का शुभारंभ जंगम युग प्रधान, वृहद भटारक जिनचंद्र सूरि महाराज के शिष्य अमृतसुंदर महाराज सा. ने मंगलाचरण से किया। कार्यक्रम में दिव्यांग मेहरदीन को ट्राईसाईकिल प्रदान की गई एवं 11 जरूरतमंद महिलाओं को सिलाई मशीन व 37 बच्चों को विद्यालय की पोशाक वितरित की गई। धर्मचंद जैन ने स्वागत उद्बोधन दिया तथा मगन कोचर ने स्वागत गीत एवं प्रार्थना की प्रस्तुति दी। सम्मानित पत्रकार गुलाब बत्रा का 21,000 रुपये नगद राशि, शॉल, साफा, श्रीफल एवं प्रशस्ति पत्र देकर अतिथियों द्वारा अभिनंदन किया गया। स्व. रामरतन कोचर स्मारक समिति के संतोष जैन ने पत्र वाचन किया। कार्यक्रम का संचालन सरोज कोचर, जितेंद्र कोचर व सुमित कोचर ने किया। आगुत्तों का आभार वल्लभ कोचर एवं विजय कोचर द्वारा व्यक्त किया गया। अतिथियों का स्वागत जयचंदलाल डागा, शांतिलाल साहू, बसंत नौलखा, जैन लूणकरण छाजेड़, मेघराज बोधरा, चम्पालाल डागा, कन्हैयालाल बोधरा, रामनिवास गोदारा, मोहन सुराना, भगवतीप्रसाद पारीक, जानकीनारायण श्रीमाली द्वारा किया गया।

राजस्थान स्थापना दिवस की तैयारी

हनुमानगढ़, (कासं)। राजस्थान स्थापना दिवस को भव्य रूप देने की तैयारियां शुरू हो गई हैं। जिला कलेक्टर कानाराम ने रविवार को अधिकारियों के साथ बैठक कर कार्यक्रमों की रूपरेखा तय की। 25 से 31 मार्च तक चलने वाले इस सात दिवसीय आयोजन में विभिन्न वर्गों के लिए अलग-अलग कार्यक्रम होंगे। 25 मार्च को महिला सम्मेलन में लाडो योजना का डीवीडी हस्तान्तरण किया जायेगा। महिलाओं को इंडक्शन कुक टॉप वितरित किए जायेंगे। कालीबाई भील योजना के तहत स्कूटी वितरण भी होगा। 26 मार्च को गरीब एवं अंत्योदय कार्यक्रम होगा। 27 मार्च को सुशासन समारोह और 28 मार्च को युवा एवं रोजगार उत्सव का आयोजन किया जाएगा। 29 मार्च को किसान सम्मेलन, 30 मार्च को सांस्कृतिक कार्यक्रम और 31 मार्च को निवेश उत्सव होगा। सरकार कई महत्वपूर्ण घोषणाएं करेगी। दिव्यांगजनों को सहायक उपकरण और निर्माण श्रमिकों को अनुदान राशि दी जायेगी। स्वास्थ्य योजना के तहत प्रोटैप्टी पायल वितरण होगा। पत्रकारों के लिए स्वास्थ्य योजना लांच की जायेगी। पीएम किसान सम्मान निधि का वितरण और रोजगार उत्सव में युवाओं को नियुक्ति पत्र दिए जायेंगे। गौरतलब है कि 30 मार्च 1949 को जोधपुर, जयपुर, जैसलमेर और बीकानेर रियासतों के विलय से वृहत्तर राजस्थान संघ बना था। इसी कारण हर साल 30 मार्च को राजस्थान स्थापना दिवस मनाया जाता है। जिला कलेक्टर ने अधिकारियों को निर्देश दिए कि वे सभी कार्यक्रमों को सुचारु रूप से संपन्न कराने के लिए समन्वय स्थापित करें। इसके साथ ही उन्होंने समयबद्ध तैयारियों को सुनिश्चित करने के निर्देश दिए। इस मौके पर जिला परिषद सीईओ ओ.पी. बिशर्नोई, कृषि संयुक्त निदेशक गोमोद यादव, आईसीडीएस उपनिदेशक प्रवेश सोलंकी, सीपीओ विनोद प्रोदारा सहित अन्य अधिकारी मौजूद थे।

कृति सोनी यूएसएमएलई में चयनित

बीकानेर, (कासं)। शिक्षा के क्षेत्र में बीकानेर के युवा शहर का नाम रोशन करते आ रहे हैं। इस क्रम को आगे बढ़ाते हुए मेडिकल एजुकेशन में भी डॉ. गुंजन सोनी एवं डॉ. सोनाली धवन की पुत्री कृति सोनी ने यूनाइटेड स्टेट्स मेडिकल लाइसेंसिंग परीक्षा पास किया है। इसमें कृति का चयन इंटरनल मेडिसिन में हुआ है। डॉ. सोनी ने बताया कि पूरे विश्व में यह परीक्षा सिर्फ 5000 विद्यार्थी ही पास करते हैं। चयन प्रक्रिया 6 से 7 घंटे के साक्षात्कार एवं 18 घंटों की लिखित परीक्षा से पूरी होती है। इसमें चयन से कृति सोनी संयुक्त राज्य अमेरिका में मेडिकल लाइसेंस प्राप्त कर प्रैक्टिस कर पायेगी। यह परीक्षा तीन चरणों में समाप्त होती है। कृति का चयन इंटरनेशनल लेवल पर मेडिकोज की डिग्री लेने की इच्छा रखने वालों के लिए प्रेरणादायक है। इंटरनेशनल मेडिकल प्रेजुएंस के लिए यह उपलब्धि विशेष महत्व रखती है। कृति के इस चयन पर परिवार और दोस्तों में खुशी का माहौल है।

पराली से भरे ट्रौले में लगी आग

नोखा, (कासं)। नोखा में बड़ा हादसा हो गया। रासीसर गांव के बस स्टैंड पर खड़े पराली से भरे ट्रौले में अचानक आग लग गई। घटना के बाद तालिका बस बस स्टैंड पर लम्बा जाम लग गया। स्थानीय लोगों का आरोप है कि दमकल समय पर नहीं पहुंची। इस दौरान ग्रामीणों ने खुद आगे बढ़कर आग बुझाने का प्रयास किया। जानकारी के अनुसार ट्रक ड्राइवर डबवाली से पराली लेकर जसरासर की तरफ जा रहा था। घटनास्थल पर नोखा पुलिस मौजूद रही। समाजसेवी रामनिवास सीगढ़ ने घटना की जानकारी दी। आग लगने के कारणों का अभी पता नहीं चल पाया है। हालांकि पुलिस मामले की जांच कर रही है।

आग लगे कचरे में चारा तलाशते भूख से परेशान गौवंश!

श्रीगंगानगर, (कासं)। स्वच्छ भारत मिशन के चलते शहर व ग्रामीण इलाकों में स्वच्छता के संदेश दिए जा रहे हैं। सरकार कचरा प्रबंधन पर लाखों करोड़ों रूपए खर्च कर रही है। इसके बावजूद शहर और बाहरी इलाकों में कचरा डालकर जलाया जा रहा है। इससे उठने वाले जहरीले धुएं से आसपास की कॉलोनिमें में रहने वाले लोग तो परेशान हो ही रहे हैं। वाहन चालकों व राहगीरों का सांस लेना भी मुश्किल हो रहा है। श्रीगंगानगर बाइपास पर खुले में डाले गए कचरे से उठता जहरीला धुआं और भूख से परेशान बेसहारा गौवंश कचरे में चारा तलाशते हैं। बाइपास रोड किनारे जहां कचरे में आग लगाकर प्रदूषण को बढ़ाया जा रहा है। कचरे में चारे की तलाश करने वाले बेसहारा पशुओं की जान को भी जोखिम में डाला जा रहा है। बाइपास के पास ऐसा ही देखा

स्वच्छ भारत मिशन के चलते कचरे में आग लगा दी जाती है, जिससे गौवंश की जान जोखिम में है तथा जहरीले धुएं से आमजन परेशान

गया। भूख से परेशान पशुओं को आग लगे कचरे में ही चारा तलाशते देखा गया। गौवंश जैसे ही कचरे में मुंह डालता तो आग की तपिश से तड़प कर पीछे हटने को विवश हो जाता। वहीं नगर परिषद व यूआईटी के अधिकारी शहर की सफाई व्यवस्था से जुड़े ठेकेदारों की ओर से ऐसा किए जाने से इनकार कर रहे हैं।

यह लापरवाही देखते और जानते हुए भी जिम्मेदार खामोश हैं। शहर में किसान चौक से पदमपुर रोड की तरफ जाने वाले बाइपास मार्ग के किनारे मलबे के साथ कचरा डाला जा रहा है। चौक से करीब आधा किमी आगे तक रोड के दोनों तरफ कचरे के ढेर दिखाई

दे रहे हैं। कचरे के इन ढेरों में रोज सुबह आग भी लगाई जा रही है। आसपास की कॉलोनिमें में रहने वाले लोगों ने बताया कि ट्रेक्टर ट्रॉलियों से लाकर गंदगी यहां डाली जा रही है। सक्की मंडी का कचरा और शहर के मैरिज पैलेसों से निकलने वाले प्लास्टिक व डिस्पोजल को भी यहां डालकर आग लगाई जा रही है। बाइपास किनारे डाले कचरे में आग लगाने से काफी दूर तक धुआं फैल गया। इस जहरीले धुएं के कारण पशु-परीशान रहे। किसानों के आसपास बाइपास किनारे कचरा डालने की शिकायत के बाद नगर न्यास की ओर से कुछ समय पहले यहां सफाई भी करवाई गई थी।

12.5 ग्राम एमडी सहित युवक गिरफ्तार

बीकानेर, (कासं)। जिला पुलिस अधीक्षक कावेन्द्र सिंह के निर्देश पर नोखा थाना पुलिस ने बड़ी कारवाई करते हुए एक युवक को घातक नशे एमडी के साथ गिरफ्तार किया। पुलिस ने कूदसू गांव निवासी संदीप बिशर्नोई से 12.5 ग्राम एमडी बरामद की है। गिरफ्तार युवक के पास से एक बाइक भी जब्त की गई है। पुलिस अब एमडी की खरीद-फरोख में जुड़े अन्य लोगों की हिस्ट्री ट्रेस करने में जुट गई है। इस कारवाई में एसआई राधेश्याम सहित पुलिस स्थानिक शामिल थे। ब्लड बैंक के मीटर में आग लगी : श्रीगंगानगर में गगन पद स्थित एक ब्लड बैंक के बिजली मीटर में दोपहर में आग लग गई। अचानक मीटर में

पुलिस अब एमडी की खरीद-फरोख में जुड़े अन्य लोगों की हिस्ट्री ट्रेस करने में जुटी

आग लगाने और धुआं उठने से ब्लड बैंक परिसर में मौजूद स्टाफ सदस्यों व अन्य लोगों में हड़कम्प मच गया। गनीमत रही कि आग केवल मीटर व इसके आसपास लगे तारों तक ही सीमित रही। जानकारी के अनुसार स्वास्तिक ब्लड बैंक परिसर के बाहर चारदीवारी में लगे बिजली मीटर में दोपहर 3:30 बजे अचानक बिजली मीटर से धुआं उठने लगा।

श्रीगंगानगर, (कासं)। यहां जीजी माइनर नहर के पास नेतेवाला बस अड्डे के पास एक महिला का शव मिला। शव पानी के साथ बहकर आया था। चूनाबढ़ पुलिस ने मामला दर्ज कर लिया है। चूनाबढ़ पुलिस ने बताया कि महिला की उम्र करीब 40 साल आंकी गई है। शव सड़ी-गली अवस्था में होने के कारण पहचान करना मुश्किल है। महिला ने हल्के ग्रे रंग की सलवार पहन रखी थी। उसका ऊपरी शरीर ननन अवस्था में था। चूनाबढ़ पुलिस के अनुसार महिला के काले बाल थे और पीछे से चोटी बनी हुई थी। उसके हाथों और पैरों के नाखूनों पर नेल पॉलिश लगी हुई थी। शव अस्पताल श्रीगंगानगर की मोर्चरी में रखा गया है।

प्रगतिशील किसान संरक्षित खेती पर 23 से 29 तक पंजाब में प्रशिक्षण लेंगे

बीकानेर, (कासं)। मुख्यमंत्री बजट घोषणा वर्ष 2024-25 में राजस्थान कृषक कौशल एवं क्षमता संवर्द्धन प्रगतिशील युवा कृषकों को विभिन्न राज्यों में कृषि, उद्यमिकी एवं पशुपालन के नवीन तकनीक के प्रशिक्षण के लिए भेजा गया।

इसके अनुसरण में आत्मा शासी परिषद की अध्यक्ष व जिला कलेक्टर नम्रता वृष्णि के निर्देशानुसार कृषि विभाग द्वारा आत्मा परियोजना अन्तर्गत कृषि भवन से 40 युवा प्रगतिशील कृषकों के दल को 7 दिवसीय प्रशिक्षण के लिए पंजाब कृषि विश्वविद्यालय, लुधियाना के लिए आत्मा की परियोजना निदेशक ममता व सहायक निदेशक कृषि सुरेन्द्र मारु ने हरी झंडी दिखाकर रवाना किया। कृषि अधिकारी उद्यान मुकुंश गहलोत ने बताया कि जिले में पॉलिहाउस में संरक्षित खेती की व्यापक संभावना के मध्यनजर



अन्तर राज्तीय कृषक प्रशिक्षण के लिए बीकानेर से प्रगतिशील किसानों के दल को आत्मा की परियोजना निदेशक ममता व सहायक निदेशक कृषि सुरेन्द्र मारु ने हरी झण्डी दिखाकर पंजाब रवाना किया।

पंजाब कृषि विश्वविद्यालय लुधियाना में प्रगतिशील किसानों को संरक्षित खेती पर व्यापक प्रशिक्षण दिया

जायेगा। गहलोत ने बताया कि उद्यान विभाग द्वारा राष्ट्रीय कृषि विकास योजनान्तर्गत पॉलिहाउस स्थापना पर

अनुदान दिए जाने का प्रावधान है। बीकानेर क्षेत्र के किसान पॉली हाउस में खीरे की खेती से अच्छा लाभ कमा रहे

पॉलीहाउस स्थापना पर अनुदान का प्रावधान है

है। राष्ट्रीय कृषि विकास योजना अंतर्गत संरक्षित खेती कार्यक्रम के तहत पॉलीहाउस स्थापना पर उद्यान विभाग द्वारा सामान्य किसान को 50 प्रतिशत तक अनुदान देय है। वहीं अनुसूचित जाति, जनजाति किसानों को 70 प्रतिशत तक अनुदान देय है। इसके अतिरिक्त अनुसूचित जाति, जनजाति, लघु व सीमांत कृषकों को 95 प्रतिशत अनुदान दिए जाने का भी प्रावधान योजना में शामिल है। आत्मा परियोजना के तहत प्रगतिशील किसान संरक्षित खेती पर 23 से 29 मार्च तक पंजाब में प्रशिक्षण प्राप्त करेंगे।

गौवंश भ्रूण प्रत्यारोपण प्रयोगशाला का शिलान्यास

बीकानेर, (कासं)। पशु चिकित्सा एवं पशु विज्ञान महाविद्यालय, बीकानेर परिसर में कुलपति आचार्य मनोज दीक्षित द्वारा गौवंश भ्रूण प्रत्यारोपण प्रयोगशाला और डेयरी उत्पाद विनिर्माण इकाई का शिलान्यास किया।

कुलपति आचार्य मनोज दीक्षित ने बताया कि गौवंश भ्रूण प्रत्यारोपण प्रयोगशाला के स्थापित हो जाने से देशी गौवंश के उत्पन्न और संरक्षण को बढ़ावा मिलेगा तथा दुग्ध उत्पादन में बढ़ोतरी संभव हो सकेगी। डेयरी उत्पाद निर्माण इकाई के बन जाने से विद्यार्थियों को डेयरी के विभिन्न उत्पादों के निर्माण एवं विपणन को सीखने का अवसर मिलेगा जो कि विद्यार्थियों में उद्यमिता को बढ़ावा देगा। साथ ही आमजन को भी गुणवत्ता युक्त डेयरी उत्पाद विश्वविद्यालय के माध्यम से उपलब्ध हो पायेंगे। अधिष्ठाता एवं नोडल अधिकारी ई.टी.टी. प्रयोगशाला प्रो. हेमन्त दाधीच ने बताया कि राज्य



कुलपति आचार्य मनोज दीक्षित ने गौवंश भ्रूण प्रत्यारोपण प्रयोगशाला और डेयरी उत्पाद विनिर्माण इकाई का शिलान्यास किया।

सरकार द्वारा वित्तीय सहायता से स्थापना विश्वविद्यालय में हो रही है जो कि विद्यार्थियों को दुग्ध उत्पादों के मूल्य संवर्धन के विभिन्न तरीकों को समझने में सहायक होगी। साथ ही युवाओं और पशुपालकों को दुग्ध उत्पादों के मूल्य संवर्धन विषयों पर प्रशिक्षण भी प्राप्त हो सकेगा।

हाईटेंशन लाइन के टूटे तार की चपेट में आने से एक ही परिवार के तीन युवक झुलसे, मौत

रास्ते में टूटा बिजली का तार बाइक को छू गया, जिसके करंट से बाइक सहित तीनों झुलस गए



हाईटेंशन विद्युत लाइन के तार के करंट से मोटरसाइकिल कबाड़ में बदल गई।

नागौर/डीडवाना, (निर्स)। नागौर जिले के खीवसर उपखंड के गांव मुंडियाड से कडलु मार्ग पर हाईटेंशन विद्युत लाइन के तार की चपेट में आने से एक ही परिवार के तीन व्यक्तियों की मोटरसाइकिल सहित जलने से मौके पर ही मौत हो गई। बिजली विभाग की इस बड़ी लापरवाही ने निंदीय लोगों की जान ले ली। सूचना मिलने पर भावंडा थाना पुलिस मौके पर पहुंची और शवों को राजकीय चिकित्सालय की मोर्चरी लाया गया। मृतकों के आक्रोशित परिजन और ग्रामीण आश्रितों को मुआवजे सहित विभिन्न मांगों को लेकर धरने पर बैठ गए।

जानकारी के अनुसार मुंडियाड

गांव में हुए हादसे में पीथाराम, कालुराम और जेठाराम की इस हादसे में मौत हुई है। ये तीनों बाइक पर सवार होकर जा रहे थे। रास्ते में टूटा हुआ बिजली का तार बाइक को छू गया, जिससे बाइक में तेज करंट दौड़ गया। करंट इतना तेज था कि बाइक सहित तीनों युवक झुलस गए। भावंडा एसएचओ मानचंद्र सिंह ने बताया कि दोपहर करीब बारह बजे नागौर के मुंडियाड निवासी पीथाराम देवासी, कालुराम देवासी व जेठाराम देवासी एक बाइक पर सवार होकर मुंडियाड से कडलु जा रहे थे। रास्ते में 11 हजार केवी बिजली का तार टूटा हुआ था, उसके संपर्क में आते ही तीनों झुलस गए

मृतकों के आक्रोशित परिजन और ग्रामीण आश्रितों को मुआवजे सहित विभिन्न मांगों को लेकर धरने पर बैठ गए

और मौत हो गई। टूटे हुए तार में करंट दौड़ रहा था। आसपास के लोगों ने तुरंत बिजली विभाग को सूचना देकर सफाई बंद करवाई, लेकिन तब तक तीनों की मौत हो चुकी थी। ग्रामीणों ने बिजली विभाग की लापरवाही को लेकर आक्रोश



लोगों ने मृतकों के आश्रितों के लिये मुआवजे की मांग की।

जाता है। घटना को लेकर ग्रामीण व खीवसर विधायक रवंतराम डांगा मौके पर पहुंचे और दुखद घटना पर शोक व्यक्त करते हुए हर संभव मदद दिलाने का भरोसा दिया। ग्रामीणों के साथ बीच रास्ते में बैठ गये और विद्युत विभाग की लापरवाही की बात कही। वहीं खीवसर विधायक रवंतराम डांगा व नागौर सांसद हनुमान बेनीवाल ने अपने सोशल मीडिया अकाउंट द्वारा परिवार के प्रति गहरा दुख प्रकट किया है। नागौर के मुंडियाड में एक ही परिवार के तीन व्यक्तियों की करंट की चपेट में आने से हुई मौत के मामले में विधायक रवंतराम डांगा मौके पर पहुंचे और पीड़ित परिवार को उचित

न्याय एवं मुआवजा दिलवाने की मांग की। जिला कलेक्टर, उपखंड अधिकारी, तहसीलदार, थानाधिकारी सहित विद्युत विभाग के उच्च अधिकारियों से दूरभाष पर वार्ता कर तुरंत प्रभाव से पीड़ित परिवार को नियमानुसार मुआवजा दिलवाने के लिए निर्देशित किया। वहीं खीवसर विधायक रवंतराम डांगा, अतिरिक्त पुलिस अधीक्षक प्रवेन्द्र सिंह, मुंडवा पुलिस उपाधीक्षक गोपाल सिंह और अधीक्षक अभियंता अशोक चौधरी मौके पर पहुंचे और धरने पर बैठे लोगों से समझाइश की। मृतकों के आश्रितों को 15-15 लाख रुपये के मुआवजे की भी मांग सरकार से की है।

बोलैरो और कार की टक्कर में 10 जने घायल

चार की हालत गंभीर, छह जनों को मामूली चोटें आईं



घायलों को राजकीय बीडीके अस्पताल में भर्ती करवाया गया।

झुंझुनू, (निर्स)। सदर थाना इलाके के बीड़ में हुए सड़क हादसे में 10 जने घायल हो गए। आम्ने-सामने की हुई बोलैरो और कार की टक्कर से चार गंभीर घायलों को राजकीय बीडीके अस्पताल में भर्ती किया गया है, जहां उनका इलाज चल रहा है। शेष छह घायलों को मामूली चोटें होने के कारण प्राथमिक उपचार के बाद छुट्टी दे दी गई। जानकारी के मुताबिक सुलताना गांव के रहने वाले दो दंपती समेत आठ

महिलाएं और पुरुष अनुयायी संत श्रीजय गुरुदेव महाराज के सालाना आयोजन मुक्ति दिवस के कार्यक्रम में हिस्सा लेने के लिए मंडवा रोड पर दुराना गांव जा रहे थे। बीड़ में जब उनकी बोलैरो गाड़ी पहुंची तो सामने से एक कार आई, जो रॉय साइड में आते हुए सामने से बोलैरो को टक्कर मार दी। टक्कर से दोनों वाहन क्षतिग्रस्त हो गए। घायलों को राजकीय बीडीके अस्पताल में भर्ती करवाया गया। सदर पुलिस भी

मौके पर पहुंची। इस हादसे में सुलताना निवासी मानसिंह व उनकी पत्नी अंतर कंवर, सत्यनारायण और उनकी पत्नी धोल, धर्मवीर, विजय, प्रेम और पूजा घायल हो गए। वहीं कार सवार हरियाणा निवासी दो जने भी घायल हुए हैं। इनमें से धर्मवीर, मानसिंह, धोल व पूजा का इलाज चल रहा है। शेष सभी को छुट्टी दे दी गई है। पुलिस ने दोनों वाहनों को जब्त कर लिया है। वहीं मामले की जांच शुरू कर दी है।

युवक ने आत्महत्या की

टोक, (निर्स)। कोतवाली थाना क्षेत्र में शनिवार देर रात को एक युवक ने कमरे में पंखे से रस्सी बांधकर उसके लटककर अपनी जीवनीला समाप्त कर ली। उसके साथ रहने वाले उसका छोटे भाई जब बाजार से वापस आया तो कमरे की कुंडी अंदर से बंद मिली, जिसके बाद दरवाजे को जोर से धक्का दिया तो दरवाजा खुल गया। जहां कमरे में उसका बड़ा भाई पंखे से लटका मिला, पास ही रहने वाले अन्य परिजनों को इडकी सूचना दी। परिजन उसे सआदत अस्पताल लेकर पहुंचे, जहां डॉक्टरों ने उसे मृत घोषित कर दिया। रविवार को पुलिस ने पोस्टमार्टम करवाकर शव परिजनों को सौंप दिया। थाना कोतवाली प्रभारी भंवर लाल वैष्णव ने बताया कि मृतक आकाश नामा पुत्र गिरांज प्रसाद नामा निवासी

नोशे मियां का पुल नाइयों की गली जो बड़ा कुआं क्षेत्र में किराए की दुकान में रेडोमेड की दुकान लगाता था। दोनों भाई आकाश और उसका छोटा भाई कन्हैयालाल उनके मकान के पास ही कमल कुमार जैन के मकान में किराये से रहते थे। वहीं मृतक आकाश शनिवार रात को अकेला था और उसका छोटा भाई बाजार गया हुआ था, रात करीब दस बजे उसका छोटा भाई बाजार से वापस आने पर दरवाजा बन्द होने से उसको आवाज लगाई तो उसने दरवाजा नहीं खोला, तो उसने जोर से दरवाजे के धक्का दिया तो दरवाजा खुल गया, जहां उसे आकाश पंखे पर रस्सी के सहारे लटका मिला। मौके पर कोई सुसाइड नोट नहीं मिला है, पुलिस ने मामला दर्ज कर जांच शुरू कर दी है।

40 किलो डोडा-चूरा जब्त

भीलवाड़ा, (निर्स)। शहर की सदर थाना पुलिस ने भीलवाड़ा-कोटा मार्ग पर स्थित कोटडी चौराहा क्षेत्र में नाकाबंदी के दौरान एक कार से 40 किलो 675 ग्राम डोडा-चूरा जब्त कर, एक तस्कर को गिरफ्तार किया है, जबकि दो फरार हो गये। सदर थाना पुलिस के अनुसार, थाना प्रभारी कैलाश विशनोई कोटडी चौराहा क्षेत्र में हाइवे पुलिसिया पर नाकाबंदी कर रहे थे। इस दौरान मांगलूह की ओर से एक किपट कार को पुलिस ने रुकवाया। इसमें सवार तीन में से दो लोग पुलिस को देखकर भाग छूटे, जबकि किटीया निवासी प्रकाश जाट को पुलिस ने पकड़कर कार की तलाशी ली तो उसमें दो कट्टों में भरा 40 किलो 675 ग्राम डोडा-चूरा मिला, जिसे कार सहित जब्त कर लिया।

नाबालिग लड़की से दुष्कर्म

जयपुर। तूंगा थाना इलाके में धोखे से मिलने के बहाने बुलाकर एक नाबालिग लड़की से दुष्कर्म करने का मामला सामने आया है। पीड़िता का आरोप है कि आरोपित ने उसका अश्लील वीडियो बनाकर वायरल करने की धमकी देकर ब्लैकमेल कर रहा है। पीड़िता के पिता ने थाने में मामला दर्ज करवाया है। पुलिस ने बताया कि दौसा के रहने वाले व्यक्ति ने मामला दर्ज करवाया कि उसकी नाबालिग बेटी से परिचित युवक ने दुष्कर्म किया है। आरोप है कि नाबालिग बेटी से बातचीत के दौरान आरोपी युवक ने दोस्ती कर ली। 16 मार्च को सुबह आरोपी ने धोखे से मिलने के बहाने बुलाया। मिलने जाने पर नाबालिग बेटी को आरोपी एक कैफे में ले गया। कैफे में आरोपी ने नाबालिग के साथ जबर्दस्ती की। विरोध करने पर डरा-धमकाकर नाबालिग के साथ दुष्कर्म करने मोबाइल में अश्लील वीडियो बना लिए। अश्लील वीडियो को वायरल करने की धमकी देकर ब्लैकमेल किया।

70 लाख रुपये का सात क्विंटल अवैध डोडा-पोस्त बरामद, आरोपी फरार

बाड़मेर/गुड़ामालानी, (कासं)। जिले की गुड़ामालानी थाना पुलिस ने रविवार को बड़ी कारवाई करते हुए 70 लाख रुपये का सात क्विंटल से अधिक का अवैध डोडा-पोस्त बरामद किया है। तस्करों द्वारा बैंक के करंसी परिवहन में प्रयुक्त आने वाली जैसी फर्जी गाड़ी बनाकर अवैध डोडा-पोस्त की तस्करी की जा रही थी। पुलिस ने कार्रवाई के दौरान सुरक्षा गार्ड की वर्दी, राइफल और कारतूस भी बरामद किए हैं। पुलिस अधीक्षक नरेंद्र सिंह मीणा ने बताया कि पुलिस उप अधीक्षक गुड़ामालानी सूखाराम के सुपरविजन में गुड़ामालानी पुलिस थानाधिकारी देवीचंद ढाका मय टीम द्वारा बैंक की करंसी परिवहन जैसी गाड़ी में भरे भारी मात्रा में 7 क्विंटल 38 किलोग्राम अवैध डोडा-पोस्त तथा 1 बारह बोर राइफल मय सात कारतूस बरामद किये।

- बैंक करंसी परिवहन में प्रयुक्त आने वाली जैसी गाड़ी बनाकर अवैध डोडा-पोस्त की तस्करी की जा रही थी
- सरहद भोलागर नगर लुणवा में खेत में बने कमरे में खड़ी एक बैंक की करंसी परिवहन में उपयोग लेने वाली जैसी फर्जी गाड़ी को पकड़ा
- पुलिस ने कार्रवाई के दौरान सुरक्षा गार्ड की वर्दी, एक बारह बोर राइफल मय सात कारतूस बरामद किए

पुलिस ने बैंक की करंसी परिवहन करने जैसी प्रयुक्त गाड़ी को जब्त किया है। पुलिस अधीक्षक नरेंद्र सिंह मीणा ने बताया कि थानाधिकारी देवीचंद ढाका पुलिस थाना गुड़ामालानी मय टीम द्वारा रविवार को सरहद भोलागर नगर लुणवा में एक खेत में बने कमरे में खड़ी एक बैंक की करंसी परिवहन में उपयोग लेने वाली जैसी गाड़ी को दस्तयाव कर उसकी तलाशी ली। तलाशी के दौरान

वाहन में 7 क्विंटल 38 किलोग्राम अवैध डोडा-पोस्त बरामद किया गया। गाड़ी के अन्दर एक 12 बोर राइफल मय सात कारतूस भी बरामद किये गये। पुलिस कार्रवाई की भनक लगने पर आरोपी फरार हो गये। एसपी मीणा ने बताया कि मुलजिमान ने अवैध डोडा-पोस्त के परिवहन में बैंक करंसी के परिवहन हेतु उपयोग में ली जाने वाली गाड़ी जैसी

फर्जी गाड़ी तैयार कर डोडा पोस्त की तस्करी कर रहे थे। उक्त गाड़ी में एक सुरक्षा गार्ड की वर्दी तथा सुरक्षागार्ड के जैसी बारह बोर राइफल भी बरामद हुई है तथा गाड़ी में डमी सीसीटीवी कैमरे भी लगे हुए हैं। मीणा ने बताया कि मुलजिमान नरेशकुमार पुत्र जबराराम पुरोहित निवासी लुणवा जागीर के गांव से करीब दो किलोमीटर दूर आबादी क्षेत्र से दूर खेत में एक कमरा बनाया हुआ है। जिसमें मुलजिमान रमेश कुमार पुत्र रणनाथराम विनोद निवासी गुड़ामालानी, सुरेन्द्र पुत्र आसुराम विशनोई निवासी जुगताणियों की ढाणी व सुनिल पुत्र जेठाराम विशनोई निवासी गुड़ामालानी गाड़ी को खड़ी करते थे तथा रात में सफाई करते थे। पुलिस ने इस संबंध में मामला दर्ज अग्रिम अनुसंधान व आरोपियों की तलाश शुरू कर दी है।

सिर कटी लाश के मामले में युवक की हत्या होने से इन्कार

जयपुर। बगरू थाना पुलिस ने फार्म हाउस पर सिर कटी लाश मिलने के मामले में युवक की हत्या होने से इनकार किया है। पुलिस की जांच में सामने आया है कि युवक की मौत सात दिन पहले शराब के अत्यधिक नशे के चलते हो गई थी। इसके बाद कुत्तों ने नोचकर सिर धड़ से अलग कर दिया। पुलिस ने रविवार दोपहर बगरू सीएसपी में मेडिकल बोर्ड से पोस्टमार्टम करवाकर शव परिजनों को सौंप दिया। थानाधिकारी मोतीलाल शर्मा ने बताया कि अजमेर रोड पर टिकरिया टोल प्लाजा के पास एक फार्म हाउस पर शनिवार सुबह सिर व धड़ अलग-अलग पड़ा मिला था। व्यक्ति का सिर शव से करीब 15 फीट दूर पड़ा था। काफी दिन पुराना होने के कारण शव से उठी बदबू से परेशान पड़ोसियों ने शिकायत दी थी। शव के पास मिले आधार कार्ड से मृतक की पहचान ग्राम

- पुलिस जांच में सामने आया है कि युवक की मौत सात दिन पहले अत्यधिक नशे के चलते हो गई थी
- फार्म हाउस में शव पड़ा होने का नामला, कुत्तों ने शव नाचकर सिर धड़ से अलग कर दिया था

दोपहर मेडिकल बोर्ड से पोस्टमार्टम करवाकर शव परिजनों को सौंप दिया। पुलिस पूछताछ में परिजनों ने बताया कि मृतक श्रवण लाल प्रजापत जयपुर में काम करता था। शराब पीने का आदी था। कई बार दो-चार दिन तक घर नहीं लौटता था। मोबाइल की भी नहीं रखता था। 15 मार्च को घर से निकला था। इसके बाद वापस घर नहीं लौटा। पहले की स्थिति को देखते हुए परिजनों ने अपने स्तर पर ढूढ़ने के बाद पुलिस में गुमशुदगी दर्ज नहीं करवाई। पुलिस प्रथमदृष्टया माना जा रहा है कि 15 मार्च को ही शराब के अत्यधिक नशे के कारण वह फार्म हाउस में पेड़ के नीचे बैठ गया। अत्यधिक नशे में होने के कारण उसकी बैठे-बैठे ही मौत हो गई। कोई संचालने वाला नहीं होने के कारण शव सड़ गया। शव को कुत्तों ने नोचना शुरू किया। कुत्तों के नोच-नोच कर धड़ से सिर को अलग तक कर डाला।

नाले में 10 फीट लम्बा मगरमच्छ आया

कोटा, (निर्स)। गुमानपुरा इलाके के बल्लभवाड़ी क्षेत्र में मंदिर के समीप नाले में एक 10 फीट लम्बा मगरमच्छ घुस आया। जानकारी के अनुसार मगरमच्छ मंदिर के पास नाले में क्रीचड में छिपा बैठा था। मंदिर के पुजारी की नजर मगरमच्छ पर पड़ी तो पुजारी ने शोर मचाना शुरू कर दिया और मौके पर लोगों की भीड़ एकत्र हो गई। वहीं रिहायशी कॉलोनी में मगरमच्छ की सूचना पाकर गुमानपुरा पुलिस भी मौके पर पहुंची और वन विभाग की टीम को सूचना दी गई, सूचना पाकर वन विभाग

मगरमच्छ को रेस्क्यू कर चम्बल में छोड़ा। की टीम मौके पर पहुंची और एक घंटे की मशकत के बाद रिसियों से बांधकर मगरमच्छ को रेस्क्यू किया गया। गुमानपुरा थानाधिकारी ने बताया कि बल्लभवाड़ी इलाके में मंदिर के समीप नाले में मगरमच्छ की सूचना मिली। वन विभाग की टीम को मौके पर बुलाया गया। वन विभाग की टीम ने मौके पर पहुंच कर मगरमच्छ को रेस्क्यू कर चम्बल नदी में छोड़ दिया।

करोड़ों की सायबर ठगी के मामले में एक गिरफ्तार

श्रीगंगानगर, (निर्स)। मजदूर के बैंक खाते में करोड़ों रुपये के लेनदेन के साइबर ठगी मामले में आरोपी विरेन्द्र सिंह निवासी सुखवंत सिनेमा के पास, पुरानी आबादी को गिरफ्तार किया गया है। इसे लेकर पुरानी आबादी थाना में 3 बी निवासी रमेश भाट ने मामला दर्ज करवाया था। जानकारी के अनुसार मुखबिर की सूचना पर आरोपी को उसके घर से ही गिरफ्तार किया गया है। इस मामले में पहले एक अन्य आरोपी रोहित गोयल की गिरफ्तारी जयपुर से हुई थी। पीड़ित रमेश भाट ने पुलिस को बताया कि विरेन्द्र सिंह ने उसे नौकरी दिलाने के

- मजदूर के बैंक खाते में करोड़ों रुपये के लेनदेन के सायबर ठगी का मामला

नाम पर बैंक खाता खुलवाने के लिए राजी किया। रमेश ने विरेन्द्र सिंह को अपने दस्तावेज दे दिए तो आरोपी ने एसबीआई जेसीटी मिल में करंट अकाउंट खुलवा दिया। विरेन्द्र सिंह ने इस खाते के साथ अपना मोबाइल नंबर जुड़वा लिया। यह खाता आगे रोहित गोयल नामक व्यक्ति को किराए पर दे दिया

सादलपुर, (निर्स)। राष्ट्रीय राजमार्ग-52 चूरू-सादलपुर सड़क पर स्थित एक ट्रक और एंबुलेंस की रविवार शाम को हुई भिड़ंत में एंबुलेंस चालक व एक अन्य की मौत हो गई, जबकि तीन गंभीर रूप से घायल हो गए। दुर्घटना इतनी भीषण थी कि एंबुलेंस के परखच्चे उड़ गए। हालांकि मामला तारानगर क्षेत्र का है। सूचना मिलते ही पुलिस मौके पर पहुंची तथा घटना का मौका निरीक्षण किया है तथा घायलों को अस्पताल में रेफर करवाया। राष्ट्रीय राजमार्ग 52 पर स्थित गांव राजू की ढाणी के पास हुई सड़क दुर्घटना के बाद एक बार सड़क मार्ग पर जाम लग गया। प्रापत पुलिस सूचों के अनुसार सादलपुर निवासी निवासी 30 वर्षीय महिला सीमा उर्फ बबली पत्नी जगदीश कुमार की तबीयत ज्यादा खराब होने पर स्थानीय एक निजी अस्पताल से उपचार के लिए एंबुलेंस से बीकानेर लेकर जा रहे थे। एंबुलेंस में शिव



ट्रक व एंबुलेंस की टक्कर में एंबुलेंस गाड़ी क्षतिग्रस्त हो गई।

कुमार, रतनलाल व सुमन सवार थे। एंबुलेंस को खारिया हाल राजगढ़ निवासी 35 वर्षीय राजेश गोदारा चला रहा था। सादलपुर से बीकानेर लेकर जाते समय रास्ते में राजू की ढाणी गांव के पास पहुंचे तो चूरू की ओर से आ रहे एक ट्रक से एंबुलेंस की भिड़ंत हो गई। सड़क निर्माण के कारण एक लाईन बन्द थी, जिसके कारण एक ही सड़क पर दोनों वाहन आ रहे थे। दूधवाखार के गोसेवक विक्की ने अपनी टीम के

- तीन गंभीर रूप से घायलों को प्राथमिक उपचार के बाद जयपुर रेफर किया
- बीमार महिला को निजी अस्पताल से एंबुलेंस चालक बीकानेर ले जा रहा था

साथ तीन घायल 32 वर्षीय रतनलाल, 30 वर्षीय सुमन देवी व 45 वर्षीय शिव कुमार को चूरू के डीबी अस्पताल पहुंचाया, जहां इलाज के दौरान शिव कुमार की मौत हो गई। वहीं हादसे में गंभीर घायल रतनलाल व सुमन को प्राथमिक इलाज के बाद जयपुर रेफर किया गया। दूसरी ओर राजगढ़ में एंबुलेंस चालक राजेश गोदारा की भी मौत हो गयी। देर शाम तक मामला दर्ज नहीं हुआ है।

जयपुर की सड़कों पर उतरीं करीब 100 विंटेज और क्लासिक कारें

जयपुरा राजपूताना ऑटोमोटिव स्पॉटर्स कार क्लब द्वारा जयपुर की वार्षिक विंटेज और क्लासिक कार एजीबिशन एंड ड्राइव के 26वें संस्करण का आज ताज जय महल पैलेस में पुरस्कार वितरण समारोह के साथ समापन हुआ। इस अवसर पर

- विंटेज और क्लासिक कार एजीबिशन एंड ड्राइव का समापन
- जयपुर ग्रामीण, सांसद, राव राजेंद्र सिंह ने विजेताओं को पुरस्कार प्रदान किए

जयपुर ग्रामीण, सांसद, राव राजेंद्र सिंह मुख्य अतिथि रहे और उन्होंने विजेताओं को पुरस्कार वितरित किए। इस अवसर पर अभिनेत्री निहारिका रायजादा भी उपस्थित रही। पुरस्कार तीन श्रेणियों- विंटेज, क्लासिक और मॉडर्न क्लासिक में दिए गए।

विंटेज श्रेणी में कॉनकोर्स डी एलिंग्स टाईटल से अवॉर्ड गौतम हरि सिंघानिया (1930-कॉर्ड 29) को दिया गया। फर्स्ट-बेस्ट मेन्टेड कार यूरोपियन का पुरस्कार द वेमिनेना को (1939-मर्सिडीज बैज), मोस्ट ओरिजनल कार यूरोपियन टाईटल का पुरस्कार पंकज गर्ग (1939-स्टैट 8), फर्स्ट-बेस्ट मेन्टेड कार अमेरिकन का पुरस्कार भरत सेठ (1937-प्लाय माउथ) को मिला। फर्स्ट-बेस्ट रीस्टोर्ड कार अमेरिकन का पुरस्कार मुकेश अग्रवाल (1933-शैवरलेट)। वहीं, क्लासिक और मॉडर्न क्लासिक श्रेणी में गौतम हरि सिंघानिया ने (1950-रिले आरएमडी) के लिए पुरस्कार जीता। फर्स्ट-बेस्ट मेन्टेड कार यूरोपियन का पुरस्कार अविजित सिंह



राजपूताना ऑटोमोटिव स्पॉटर्स कार क्लब की ओर से जयपुर की वार्षिक विंटेज और क्लासिक कार एजीबिशन एंड ड्राइव के 26वें संस्करण का रविवार को आयोजन किया।

बदनौर (1959-डेमलर 250), फर्स्ट-बेस्ट रीस्टोर्ड कार यूरोपियन का टाईटल (रघु सिन्हा मेमोरियल ट्रॉफी) मीत बडालिया को (1960 ऑस्टिन हेलो) के लिए मिला। फर्स्ट-बेस्ट मेन्टेड कार अमेरिकन का पुरस्कार अमित माहेश्वरी (1956-ओल्ड्स मोबाइल 88) ने जीता। इनके अतिरिक्त कई अन्य टाईटल्स के पुरस्कार वितरित किए गए। ऑटो एक्सपर्ट जूरी मुंबई से अनिरुद्ध कासलीवाल और कोलकाता से श्रीवर्धन कनौरिया ने कारों को मौलिकता, रखरखाव, दुर्लभता, उद्गम आदि के आधार पर जज किया।

ड्राइव को सुबह 11.30 बजे

उत्साहित नजर आए। गौरतलब है कि एजीबिशन में भारत के विभिन्न हिस्सों-दिल्ली, चंडीगढ़, मुंबई, जयपुर सहित राजस्थान से लगभग 100 विंटेज और क्लासिक कारें शामिल हुईं। समारोह में राजपूताना ऑटोमोटिव स्पॉटर्स कार क्लब (आरएएससीसी) के संस्थापक अध्यक्ष, दयानिधि कासलीवाल, आरएएससीसी के उपाध्यक्ष, सुधीर कासलीवाल, आरएएससीसी के सचिव, अविजित सिंह बदनौर, डिप्टी डायरेक्टर, पर्यटन विभाग, उषेंद्र सिंह शेखावत, सहित देश भर से कार पारखी, पर्यटक और शहर के कई जाने-माने लोग उपस्थित रहे।

जयपुर, वर्धमान एस. राठोड़, ताज ग्रुप, सेल्स-मार्केटिंग एरिया डायरेक्टर, इस्लाम चौधरी, डिप्टी डायरेक्टर, पर्यटन विभाग, उषेंद्र सिंह शेखावत और दयानिधि कासलीवाल सहित अन्य व्यक्तियों ने हरी झंडी दिखाकर रवाना किया था। यह ड्राइव गवर्नमेंट हॉस्टल, एमआई रोड, पांच बत्ती, स्टैच्यू सर्कल, अंबेडकर सर्कल, जनपथ टर्न से चोमू सर्कल होते हुए अंत में ताज जय महल पैलेस में समाप्त हुई। जिसके बाद पुरस्कार वितरण समारोह का आयोजन किया गया। सड़कों पर दौड़ती इन विंटेज और क्लासिक कारों को देखने के लिए लोग

देश से माफी मांगें सपा सांसद : शेखावत

जयपुर/नई दिल्ली। केंद्रीय संस्कृति एवं पर्यटन मंत्री गजेंद्र सिंह शेखावत ने महाराणा सांगा को लेकर दिए बयान पर समाजवादी पार्टी सांसद रामजी लाल सुमन से माफी मांगने के लिए कहा है। शेखावत ने कहा कि सुमन ने अपरोक्ष रूप से बता दिया है कि उनकी पार्टी के संस्कार कैसे हैं?

शेखावत ने तंज कसा कि अपने माथे का तिलक पोंछने वाले, जाने किस आईने में सूरत देखते हैं। उन्होंने कहा कि महाराणा सांगा को गद्दार कहना केवल और केवल तुष्टीकरण की ओछी राजनीति है। यह उस विशेष वर्ग को खुश करने की तुच्छ चेष्टा है, जो आक्रांताओं को अपना हीरो मानता है।

शेखावत ने कहा कि जिन्होंने गुंडागर्दी को जनसेवा जाना, उन नेताओं की पार्टी का सांसद क्या जाने कि मातृभूमि रक्षाथ तन पर 80 घाव लेकर भी आक्रांताओं को उनकी जगह बताना क्या होता है? केंद्रीय मंत्री ने कहा कि सपा सांसद को अपनी पार्टी से मिले निर्देश को भूलकर चिंतन करना चाहिए और अखिल भारत के नायक महाराणा सांगा के प्रति अत्यंत निम्न टिप्पणी के लिए पूरे देश से क्षमा मांगनी चाहिए।

मुख्यमंत्री ने स्व. डॉ. देबेंद्र प्रधान को श्रद्धांजलि अर्पित की



मुख्यमंत्री भजनलाल शर्मा ने रविवार को ओडिशा के तालचर में केंद्रीय शिक्षा मंत्री धर्मेन्द्र प्रधान के निज आवास पहुंचकर उनके पिता एवं पूर्व केंद्रीय मंत्री स्व. डॉ. देबेंद्र प्रधान को श्रद्धांजलि अर्पित की। शर्मा ने डॉ. देबेंद्र प्रधान के निधन पर गहरा शोक व्यक्त करते हुए शोक संतपन परिजनों को सात्वना दी। मुख्यमंत्री ने दिवंगत आत्मा की शांति के लिए और परिजनों को यह दुःख सहन करने की शक्ति प्रदान करने के लिए ईश्वर से प्रार्थना की। इस दौरान विधानसभा अध्यक्ष वासुदेव देवनानी तथा उप मुख्यमंत्री डॉ. प्रेमचंद बैरवा मौजूद रहे।

नाबालिगों को तलाश नहीं करने पर चार पुलिस अधीक्षक तलब

अदालत ने बारां और धौलपुर पुलिस अधीक्षक को 7 अप्रैल, झुंझुनू एसपी को 8 अप्रैल और डीग एसपी को 9 अप्रैल को पेश होकर मामलों से जुड़ी प्रगति रिपोर्ट पेश करने को कहा

जयपुर। राजस्थान हाईकोर्ट ने चार अलग-अलग मामलों में नाबालिगों की तलाश नहीं होने पर चार जिला पुलिस अधीक्षकों को तलब किया है। अदालत ने बारां और धौलपुर पुलिस अधीक्षक को 7 अप्रैल, झुंझुनू एसपी को 8 अप्रैल और डीग एसपी को 9 अप्रैल को तलब किया है। अदालत ने सभी जिला एसपी से मामलों से जुड़ी प्रगति रिपोर्ट पेश करने को कहा है। जस्टिस नरेन्द्र सिंह और जस्टिस भुवन गौयल की खंडपीठ ने यह आदेश लापताओं के परिजनों की ओर से दायर बंदी प्रत्यक्षीकरण याचिकाओं पर अलग-अलग सुनवाई करते हुए दिए।

याचिका में बारां जिले के हरनावदाशाहजी थाने की तथ्यात्मक रिपोर्ट के अनुसार बालिका 24 दिसम्बर 2024 को अपने घर से गायब हुई थी। घटना के समय बालिका की उम्र 17 साल 6 महीने थी। बालिका के पिता ने छीपाबड़ौद के डोलम थाने के नितेश नागर पर उसकी पुत्री को बहलाकर ले जाने का आरोप लगाया। पुलिस ने अपनी रिपोर्ट में कहा कि बालिका को कोटा, झालावाड़, जयपुर और अन्य जगह तलाश किया, लेकिन उसका कोई सुराग नहीं मिला। घटना के बाद आसपास के सीसीटीवी कैमरे को फुटेज भी देखी गई,

याचिका दायर की। सुनवाई के दौरान सभी मामलों में पुलिस थानों ने अभी तक की तथ्यात्मक रिपोर्ट पेश की थी। रिपोर्ट के साथ थानाधिकारी भी कोर्ट में मौजूद रहे, लेकिन कोर्ट पुलिस की जांच से संतुष्ट नहीं हुआ। कोर्ट ने कहा कि नाबालिगों को तलाशने में पुलिस की ढिलाई रही है। ऐसे में संबंधित पुलिस अधीक्षक कोर्ट में उपस्थित होकर स्पष्टीकरण दें।

मामले में बारां जिले के हरनावदाशाहजी थाने की तथ्यात्मक रिपोर्ट के अनुसार बालिका 24 दिसम्बर 2024 को अपने घर से गायब हुई थी। घटना के समय बालिका की उम्र 17 साल 6 महीने थी। बालिका के पिता ने छीपाबड़ौद के डोलम थाने के नितेश नागर पर उसकी पुत्री को बहलाकर ले जाने का आरोप लगाया। पुलिस ने अपनी रिपोर्ट में कहा कि बालिका को कोटा, झालावाड़, जयपुर और अन्य जगह तलाश किया, लेकिन उसका कोई सुराग नहीं मिला। घटना के बाद आसपास के सीसीटीवी कैमरे को फुटेज भी देखी गई,

लेकिन दोनों उसमें कहीं भी दिखाई नहीं दिए। आरोपी का फोन भी बंद है। दोनों के आधार कार्ड पर कोई सिम भी एक्टिवेट नहीं हुई। दूसरे मामले में झुंझुनू जिले के गुदागौड़जी थाने की तथ्यात्मक रिपोर्ट के अनुसार थाना क्षेत्र में रहने वाली नाबालिग बालिका 19 फरवरी 2025 से गायब है। घटना के समय बालिका की उम्र 16 साल 9 माह थी। परिजनों ने गोदारो का बास सिंगोर निवासी योगेश सिंह पर आरोप लगाया है। परिजनों का कहना है कि आरोपी देर रात घर के बाहर आया और बालिका को लेकर चला गया। हमने उनका पीछा भी किया, लेकिन वो फरार हो गया। पुलिस ने अपनी रिपोर्ट में कहा कि हमने आरोपी के परिजनों से भी पूछताछ की, लेकिन उन्हें कोई जानकारी नहीं होना बताया। दोनों के मोबाइल की कॉल डिटेल के आधार पर संदिग्धों से भी पूछताछ की। बालिका की तलाश के लिए गांधीघाम गुजरात, जयपुर और उदयपुर में भी कारवाई की गई, लेकिन बालिका को अभी तक तलाश नहीं किया जा सका।

धौलपुर जिले के पुलिस थाना बाड़ी से करीब डेढ़ साल पहले गायब हुए 11 साल के दिव्यांग बालक की तलाश पुलिस अभी नहीं कर पाई है। पुलिस की ओर से हाईकोर्ट में दायर तथ्यात्मक रिपोर्ट में पुलिस का कहना है कि 15 जून 2023 से लापता बालक की तलाश के लिए हमने 25 हजार के इनाम की भी घोषणा की है। बालक की तलाश में पुलिस टीम धौलपुर जिले, उत्तर प्रदेश और मध्य प्रदेश के सीमावर्ती जिलों में भेजी गई। बालक की तलाश के लिए उसके पोस्टर रेलवे स्टेशन और बस स्टैंड पर चस्पा किए गए। होटल, बाबों पर बालक की तलाश की गई। पिछले साल 31 दिसम्बर 2024 को बालक के पीवीसी कार्ड के लिए 50 रुपए का भुगतान हुआ। यह भुगतान किस बैंक, खाते अथवा ऑनलाइन ऐप के जरिए किया गया। उसकी जानकारी के लिए यूआईडीएआई रोजनल ऑफिस, दिल्ली को लिखा गया, लेकिन उन्होंने बिना हाईकोर्ट के आदेश के जानकारी देने से मना कर दिया।



जयपुर नगर निगम ग्रेटर घर-घर कचरा कलेक्शन करके सेवापुर डंपिंग यार्ड में पहुंचा रहा था जिससे वहां कचरे का पहाड़ बन गया। अब पिछले 10 दिन से टोडी मोड़ पर एक निजी प्लॉट में कचरा डिपो बना दिया है जिससे वहां से गुजरने वाले लोगों का बदबू से हाल बुरा है।

रोजगार के नए अवसर पैदा होंगे : डॉ. प्रेमचंद

जयपुर। कौशल विकास से ही विकसित भारत का मार्ग प्रशस्त होगा और अपार युवा संसाधन की प्रतिभा के साथ न्याय भी हो सकेगा। स्किल एजुकेशन और स्किल डेवलपमेंट से न केवल रोजगार के नए अवसरों का सृजन होगा, बल्कि भारत को मैन्युफैक्चरिंग हब बनाने की दिशा में भी कारगर कदम उठाये जा सकेंगे। ये कहना है उच्च शिक्षा मंत्री व उप मुख्यमंत्री डॉ. प्रेमचंद बैरवा का। वे आज भारतीय स्किल डेवलपमेंट यूनिवर्सिटी-बीएसडीयू के दूसरे दीक्षांत समारोह को मुख्य अतिथि के रूप में संबोधित कर रहे थे।

हेमू कालाणी को नमन किया

जयपुर। विधानसभा अध्यक्ष वासुदेव देवनानी ने माँ भारती की परतंत्रता की वेडिंग्स को तोड़ने के लिए अपना जीवन होम कर देने वाले महान क्रांतिकारी, अमर हुतात्मा हेमू कालाणी जी की जयंती पर नमन किया है। देवनानी ने कहा है कि अमर शहीद हेमू कालाणी की वीरता की गौरवगाथा सदैव देश की भावी पीढ़ियों को मातृभूमि की सेवा के लिए प्रेरित करती रहेगी। देवनानी ने कहा कि देश के लिए बलिदान देने की कोई उम्र नहीं होती, हेमू कालाणी इसका जीवंत उदाहरण हैं। देवनानी ने कहा कि बीस वर्ष से भी कम आयु में अमर शहीद कालाणी ने अंग्रेजों के खिलाफ क्रांतिकारी संघर्ष छेड़ा और हथियारों से भरी अंग्रेजी ट्रेन रोकने के प्रयास में वे गिरफ्तार भी हुए। देवनानी ने कहा कि अंग्रेजों की घोर यातनाएं भी उनका हौसला न तोड़ सकीं और वे फांसी के फंदे को हंसते-हंसते चूमकर अमर हो गए।

राज्यभर में सरस डेयरियां करेंगी घी-दूध की निःशुल्क जांच

जयपुर। अब आप अपने घर में उपयोग में लाये जा रहे घी-दूध की निःशुल्क जांच करा सकते हैं। घी-दूध खुला हो या पैकड और चाहे किसी भी ब्रांड का हो, आपको बस 50 एम.एल. कच्चे दूध या घी का सैम्पल अपने नजदीकी जिला दूध संघ की लेबोरेट्री में लेकर जाना है जहां अत्याधुनिक मशीनों से निःशुल्क जांच कर आपको घर बैठे जांच परिणाम से अवगत कराया जावेगा।

- अत्याधुनिक मशीनों से जांच कर घर बैठे जांच परिणाम से अवगत कराया जावेगा

खाद्य पदार्थों और दूध एवं दूध से बने उत्पादों में मिलावट को जड़ से समाप्त करने और आमजन को शुद्ध एवं पौष्टिक दूध एवं दूध से बने उत्पाद की उपलब्धता सुनिश्चित करने की मुख्यमंत्री भजनलाल शर्मा की प्रतिबद्धता के चलते राजस्थान को-ऑपरेटिव डेयरी फेडरेशन ने पहली बार एक साथ राज्यभर की सभी सरस डेयरियों में घी-दूध की निःशुल्क जांच की सुविधा उपलब्ध कराये जाने का निर्णय लिया है। इससे एक ओर जहां आम उपभोक्ताओं को दूध और दूध बने उत्पादों की गुणवत्ता और स्वास्थ्य के प्रति जागरूकता पैदा होगी वहीं दूसरी ओर मिलावट पर भी प्रभावी रोक लगेगी। राजस्थान को-ऑपरेटिव डेयरी फेडरेशन की प्रशासक और प्रबन्ध संचालक श्रुति भारद्वाज ने बताया कि आम उपभोक्ता अब राज्यभर की सरस डेयरियों में उनके द्वारा उपयोग में लाये जा रहे घी-दूध अथवा दूध से बने अन्य उत्पादों के सैम्पल जांच हेतु किसी भी कार्यदिवस में कार्यालय समय में जमा करा सकते हैं।

सर्व ब्राह्मण समाज के 271 वरिष्ठ जनों का अभिनंदन

जयपुर। सर्व ब्राह्मण महासभा जयपुर देहात के तत्वावधान में सरस्वती स्कूल बावड़ी गोपीनाथ में सर्व ब्राह्मण होली मिलन एवं वरिष्ठ जन सम्मान समारोह का भव्यतम आयोजन संपन्न हुआ। जिसमें 271 वरिष्ठ जनों का साफा बन्धवा कर शॉल एवं दुपट्टा तथा भगवान परशुराम की तस्वीर भेंट कर अभिनंदन किया गया। जिला अध्यक्ष पुरुषोत्तम शर्मा एवं जिला कोषाध्यक्ष गजानंद शर्मा ने बताया कि समारोह के मुख्य अतिथि चोमू पूर्व विधायक रामलाल शर्मा एवं अति विशिष्ट अतिथि चोमू थाना प्रभारी प्रदीप शर्मा रहे समारोह की अध्यक्षता सोहन लाल पाटीक एवं सुरेश शर्मा ने संयुक्त रूप से की। विशिष्ट अतिथि हाई कोर्ट बार एसोसिएशन उपाध्यक्ष बाबूलाल शर्मा प्रदेश उपाध्यक्ष आनंद मिश्रा जीवन सुरक्षा एवं पर्यावरण रक्षा संस्था समन्वयक मोहनलाल शर्मा रामगोपाल बाबूजी रहे इस अवसर पर फागोत्सव में भजनों पर फूलों से होली खेल कर एक दूसरे को होली की शुभकामनाएं दी गईं।

भर्ती रद्द करने को लेकर राज्यपाल के प्रमुख सचिव तलब

जयपुर। हाईकोर्ट ने डॉ. भीमवार अंबेडकर विश्व विद्यालय में चतुर्थ श्रेणी भर्ती- 2021 की चयन प्रक्रिया पूरी होने के बाद उसे रद्द करने के मामले में राज्यपाल के प्रमुख सचिव को 27 मार्च को तलब किया है। जस्टिस समीर जैन की एकलपीठ ने यह आदेश नाथूसिंह व अन्य की ओर से दायर याचिका पर सुनवाई करते हुए दिए। अदालत ने प्रमुख सचिव को कहा है कि वह भर्ती से जुड़ा समस्त रिकॉर्ड भी अदालत में पेश करें।

तो कोई मीटिंग हुई और ना ही कमेटी ने दो साल बाद कोई जांच रिपोर्ट पेश की। जिस पर सुनवाई करते हुए एकलपीठ ने राज्यपाल के प्रमुख सचिव को भर्ती से जुड़े समस्त रिकॉर्ड के साथ पेश होने के आदेश दिए हैं।

जयपुर। वन नेशन वन इलेक्शन को लेकर चलाए जा रहे जनजागरूकता अभियान के तहत रविवार को राजस्थान के सोशल मीडिया एक्टिविस्ट, मीडिया इन्फ्लुएंसर, एनजीओ व नेशनल खिलाड़ियों की राज्यस्तरीय कार्यशाला

- एक समय पर सभी चुनाव होने से जीडीपी में होगी 1.5 प्रतिशत की बढ़ोतरी : सुनील भार्गव
- वन नेशन वन इलेक्शन को लेकर विपक्ष कर रहा राजनीति: नाहर सिंह



वन नेशन वन इलेक्शन को लेकर चलाए जा रहे जनजागरूकता अभियान के तहत रविवार को मानसरोवर में राज्यस्तरीय कार्यशाला को भाजपा के पूर्व प्रदेशाध्यक्ष सतीश पूनिया ने उद्घाटन किया।

यह आवश्यक है कि सर्व सम्मति से यह संविधान संशोधन विधेयक पारित हो वन नेशन वन इलेक्शन कार्यक्रम के प्रदेश संयोजक सुनील भार्गव ने कहा कि एक समय पर चुनाव को लेकर 45 लाख करोड़ रूपए की बचत होगी जिससे देश की जीडीपी 1.5 फीसदी बढ़ेगी। देश में इस समय जितना बजट चुनावों पर खर्च होता है अगर वह बच जाए तो कई राज्यों का वार्षिक बजट दुगुना हो सकता है। उन्होंने कहा कि कि 1983 में इलेक्शन कमीशन व 1999 में लॉ कमीशन ने और 2024 में पूर्व राष्ट्रपति रामनाथ कोविंद की अध्यक्षता में बनी कमेटी ने देश में सभी चुनाव एक साथ चुनाव कराने की सिफारिश की है। एक साथ चुनाव वर्ष 34 में होंगे, इसमें यह साफ है कि यह राष्ट्रहित का मुद्दा है।

भाजपा के प्रदेश उपाध्यक्ष नाहर सिंह जोधा ने कहा कि वन नेशन वन इलेक्शन को लेकर विपक्ष के लोगों की बयानबाजी शुरू हो गई है। देश में एक मतदाता सूची लोकतंत्र को सरल बनाएगी और इसके कारण कई सारे खर्च भी बच जाएंगे। विपक्ष के नेताओं के कोई मुद्दा नहीं बचा इसलिए अब उन्होंने वन नेशन वन इलेक्शन को लेकर प्रधानमंत्री नरेंद्र मोदी पर आरोप लगाया शुरू कर दिया है।

चिकित्सा शिविर और प्रयास प्रदर्शनी का उद्घाटन

- उप मुख्यमंत्री दिया कुमारी रही विधाधर नगर विधानसभा क्षेत्र के दौरे पर
- भाजपा मंडल अध्यक्ष के निवास पर कार्यकर्ताओं से की मुलाकात

जयपुर। उप मुख्यमंत्री दिया कुमारी रविवार को विधाधर नगर विधानसभा क्षेत्र के दौरे पर रहीं, इस दौरान उन्होंने भाजपा मंडल अध्यक्ष राकेश अग्रवाल के निवास पर भाजपा कार्यकर्ताओं और स्थानीय लोगों से मुलाकात की और संगठनात्मक एवं क्षेत्र के विकास के संबंध में चर्चा की। उन्होंने कहा कि क्षेत्र के समग्र विकास को लेकर मैं प्रतिबद्ध, विधाधर नगर का करीने चहुमुखी विकास।

उप मुख्यमंत्री ने राजेश कालानी फाउंडेशन द्वारा श्री माहेश्वरी समाज जनोपयोगी भवन, सेक्टर 2 में आयोजित निःशुल्क चिकित्सा शिविर का उद्घाटन किया। जिसमें कई लोगों ने भाग लिया और निःशुल्क स्वास्थ्य सेवाओं का लाभ उठाया। उन्होंने फाउंडेशन के मुख्य ट्रस्टी सुरेश कालानी तथा फाउंडर ट्रस्टी शांति लाल जागेटीया का अभिनंदन करते हुए कहा कि आपके द्वारा पिछले लगातार 11 वर्षों से चिकित्सा सेवा शिविर के माध्यम से कई लोगों को चिकित्सा सुविधा मिली है। कोरोना महामारी के कठिन समय में भी मेगा शिविरों के माध्यम से लोगों को चिकित्सा सेवाएं प्रदान की गईं। जागृति फाउंडेशन की फाउंडर वार्ड नं. 21 की पार्षद प्रियंका अग्रवाल द्वारा आयोजित दो दिवसीय 'प्रयास' प्रदर्शनी का उप मुख्यमंत्री दिया कुमारी ने फीता काट कर उद्घाटन किया।


नववर्ष पर होगा पथ संचलन

जयपुर। राष्ट्रीय स्वयंसेवक संघ ऋषि गालव भाग द्वारा 30 मार्च नववर्ष पर जयपुर में निकाला जाएगा। विराट पथ संचलन, मुख्य कार्यक्रम महाराजा कॉलेज खेल मैदान में आयोजित किया जाएगा। मुख्य अतिथि महंत स्वामी अक्षयानंद महाराज जगरपुर आश्रम जयपुर व मुख्य वक्ता निंबाराम क्षेत्र प्रचारक राजस्थान रहने वाले हैं। पूर्व तैयारी में रविवार को शहर के लगभग 31 स्थानों पर बस्ती व नगरों के पथ संचलन आयोजित किए गए जिनमें बड़ी संख्या में स्वयंसेवकों ने बड़-बड़कर भाग लिया।

दो दिन से घर से लापता मां-बेटी के शव खेत में बने पाण्ड में मिले

पुलिस ने दोनों शवों को पुलिस सुरक्षा में लेकर मोर्चरी में रखवाया

मालपुरा, (निसं)। मालपुरा उपखण्ड क्षेत्र के पंचेवर कस्बे में पावर हाऊस के पास खेत में बने फार्म पाण्ड में रविवार को एक विवाहित महिला व मासूम बच्ची का शव तैरता मिलने से क्षेत्र में सनसनी फैल गई। सूचना पर पहुंची पुलिस ने दोनों शवों को पुलिस सुरक्षा में लेकर मालपुरा जिला अस्पताल की मोर्चरी में रखवाया। मृतक विवाहिता के पिता ने पंचेवर थाने में मामला दर्ज कराया है।



विवाहित महिला व मासूम बच्ची।

परिजनों द्वारा मां-बेटी को जगह-जगह तलाश किया गया लेकिन कोई सुराग नहीं मिला। रविवार को दोपहर ग्रामीणों

के जरिये सूचना मिली कि पावर हाऊस के पास एक खेत में बने फार्म पाण्ड में दो शव तैर रहे हैं। सूचना पर पहुंची

पुलिस ने मौजूद ग्रामीणों के सहयोग से दोनों शवों को बाहर निकाल उनकी पहचान नसीब व मनीषा भाण्ड मां-बेटी के रूप में की। परिजनों ने बताया कि 22 मार्च को उनकी और से पंचेवर थाने में गुमशुदगी का मामला दर्ज कराया गया था। मृतक नसीब का विवाह चार साल पूर्व पंचेवर निवासी जीतराम भाण्ड के साथ सम्पन्न हुआ था। मृतका का पति जयपुर रोजगार के लिये गया हुआ था, 21 मार्च को नसीब अपनी बेटी के साथ बिना परिजनों को बताये घर से निकली थी, जो देर शाम तक घर नहीं लौटी। ससुराल पक्ष की और से पीहर पक्ष को भी मामले की सूचना दी गई। सूचना पर मालपुरा

जिला अस्पताल पहुंचे मृतका के पिता समेलिया थाना क्षेत्र फागी निवासी राघव पुत्र शम्भु भाण्ड ने पुलिस को दी रिपोर्ट में उसकी बेटी के साथ मारपीट व प्रताड़ित करने के चलते नसीब द्वारा अपनी जीवनलीला समाप्त करने जैसा कदम उठाने का अंदेशा बताया है। दोनों मां-बेटी का शव घर से महज लगभग चार सौ मीटर दूर एक खेत में बने फार्म पाण्ड में तैरता मिला है। दिनभर पीहर व ससुराल पक्ष के लोगों के बीच सामाजिक स्तर पर बातचीत का दौर चला लेकिन सहमति नहीं बनने पर मृतका के पिता की और से दी रिपोर्ट पर मामला दर्ज करने के बाद शव का पोस्टमार्टम करा सुपुर्द किया गया।

पुलिस ने अनशनकारी को जयपुर रैफर किया

झुंझुनू, (निसं)। कलेक्ट्रेट के बाहर गुद्गांगीडजी के टोडी में जमीन विवाद को लेकर न्याय की रुहार लगा रहे रोशनलाल मेघवाल को रविवार को मेडिकल रिपोर्ट के आधार पर पुलिस ने जयपुर भेज दिया है।

जानकारी के अनुसार रोशनलाल मेघवाल व दो अन्य राजेश देवी तथा संजय कुमार पिछले पांच दिन से कलेक्ट्रेट के बाहर अनशन पर बैठे थे। शनिवार को रोशनलाल मेघवाल की तबियत बिगड़ने पर उसे बीडीके अस्पताल में भर्ती कराया गया। रात को रोशनलाल बिना मेडिकल स्टाफ को बताए वापिस अनशन स्थल पर पहुंच गया। सुबह वापिस पुलिस पहुंची और रोशनलाल को बीडीके अस्पताल ले आईं। जहां पर मेडिकल टीम ने रोशनलाल के स्वास्थ्य की जांच की। जिसमें गंभीर हालत होने पर उसे जयपुर रैफर करने का परामर्श दिया। चिकित्सकों की रिपोर्ट पर जब कोतवाल हरजिंदर सिंह रोशनलाल को

एंबुलेंस में बैठाने के लिए ले जा रहे थे, तो रोशनलाल एक बार फिर तैश में आ गया और पुलिस से खुद को छुड़वाने लगा। लेकिन पुलिस ने जबरदस्ती रोशनलाल को एंबुलेंस में बैठाकर उसे जयपुर के लिए रवाना किया। इधर, रोशनलाल को जयपुर रवाना करने पर अनशन पर बैठे राजेश देवी और संजय कुमार ने बताया कि पहले गुद्गांगीडजी पुलिस और प्रशासन कथित भूमिकाओं से मिला हुआ था। अब झुंझुनू पुलिस और प्रशासन की मिलीभगत भी सामने आ रही है। राजेश देवी ने बताया कि जब डॉक्टर अनशन स्थल पर आकर जांच कर रहे थे तो वे बला रहे थे कि सब ठीक है। लेकिन बाद में पुलिस और प्रशासन के दबाव में चिकित्सक गलत रिपोर्ट बताकर रोशनलाल को जयपुर भेजा है। तब यह अनशन और धरना यहीं पर खत्म हो जाए।

इधर, रोशनलाल मेघवाल को जयपुर रैफर किए जाने के बाद भी कलेक्ट्रेट के बाहर धरना व अनशन

जारी है। रोशनलाल के जयपुर रैफर की सूचना मिलने पर विभिन्न संगठनों के प्रतिनिधि धरना स्थल पहुंचे। यहां पर भी वक्ताओं ने आरोप लगाया कि रोशन मेघवाल को जबरदस्ती बीडीके अस्पताल भेजा। जहां से उन्हें जयपुर रैफर कर दिया गया। इससे पहले, स्वास्थ्य विभाग की टीम ने धरना स्थल पर पहुंचकर मेघवाल का स्वास्थ्य परीक्षण किया था, जिसे ठीक बताया गया था। इसी दौरान, राजेश देवी को भी पुलिस ने बीडीके अस्पताल में भर्ती करवा दिया। धरने के दौरान भीम आर्मी के जिलाध्यक्ष विकास आल्हा, बसपा के पूर्व जिलाध्यक्ष बंशीधर भीमसरिया, जिला संघर्ष समिति के पूर्व अध्यक्ष प्रोफेसर जयलाल सिंह, डीके महरिया और अन्य नेताओं ने धरने को संबोधित किया। धरने में भीम आर्मी के पूर्व जिला अध्यक्ष रवि सेवदा, प्रभुदयाल रेगर, महेंद्र सिंह चारावास, वयोवृद्ध तोताराम सैनी सहित कई प्रदर्शनकारी शामिल थे।

पांच साल पुराने 40 करोड़ के धोखाधड़ी मामले में एक और आरोपी गिरफ्तार

श्रीगंगानगर, (निसं)। करीब पांच साल पुराने 40 करोड़ के धोखाधड़ी मामले में एसओजी ने एक आरोपी पंकज अग्रवाल निवासी नागपाल कॉलोनी को गिरफ्तार कर लिया। उसे देर रात ही हिरासत में लिया गया था।

मामले में रोचक बात यह है कि मामले के अन्य पांच आरोपियों को 21 मार्च को ही सुप्रीम कोर्ट से अग्रिम जमानत मिली थी। इस बात का एसओजी को तभी पता चल गया था, क्योंकि एसओजी के अधिकारी सुप्रीम कोर्ट में पक्ष रखने को मौजूद थे। जमानत मिलने वालों के अलावा यह एक मात्र आरोपी था जिस पर पुलिस का डंडा चल सकता था। हुआ भी यही। एसओजी ने दिल्ली से श्रीगंगानगर लौट रहे सभी आरोपियों की लोकेशन ट्रेस की। श्रीगंगानगर में घुसने ही जिला पुलिस की मदद से पकड़ लिया और जयपुर ले गए।

हिरासत में लिए जाने के करीब 20 घंटे बाद शाम को परिजनों को गिरफ्तारी की सूचना दी है। यह मामला गणपति मल्टी कमोडिटी की ओर से

- मामले के अन्य पांच आरोपियों को 21 मार्च को ही सुप्रीम कोर्ट से अग्रिम जमानत मिली थी
- हिरासत में लिए जाने के करीब 20 घंटे बाद शाम को परिजनों को गिरफ्तारी की सूचना दी

22 दिसंबर 2019 को ज्योति सिमेंट वाले प्रेम अग्रवाल, उसके पुत्र प्रदीप अग्रवाल, पंकज अग्रवाल, पल्लो कमला अग्रवाल, पुत्रवधु रेखा अग्रवाल व नेहा अग्रवाल पर करीब 40 करोड़ रुपए की धोखाधड़ी करने के आरोप में मुकदमा दर्ज कराया था। मामले की जांच एसओजी जयपुर के डीवाईएसपी शिवकुमार भाट्टाज कर रहे हैं।

पंकज अग्रवाल को हिरासत में लेने पर उनकी पत्नी नेहा अग्रवाल की ओर से न्यायिक मजिस्ट्रेट के सामने याचिका लगाई गई। उन्होंने अपने पति को अवैध हिरासत में रखने का आरोप लगाया। इसे लेकर न्यायिक मजिस्ट्रेट ने जवाहरनगर एसएचओ से रविवार 11 बजे से पहले वस्तुस्थिति की रिपोर्ट तलब की। नेहा अग्रवाल के वकील विपिन सिद्ध ने बताया कि इस मामले

में प्रेम अग्रवाल, कमला अग्रवाल, प्रदीप अग्रवाल, रेखा अग्रवाल, नेहा अग्रवाल की अग्रिम जमानत याचिका 21 मार्च को ही सुप्रीम कोर्ट ने स्वीकार कर ली थी। याचिकाकर्ता नेहा अग्रवाल के पति पंकज अग्रवाल अपने भाई प्रदीप अग्रवाल के साथ दिल्ली से वापिस लौट रहे थे। रास्ते में ही मीरा चौकी पर नाकाबंदी कर पुलिस ने पंकज अग्रवाल को गाड़ी से उतार लिया।

एडवोकेट सिद्ध ने बताया कि पुलिस ने पंकज अग्रवाल के परिवार को गिरफ्तारी संबंधी कोई दस्तावेज नहीं दिखाया और इतना ही बताया गया कि एसओजी यूनिट की ओर से इस आशय के निर्देश मिले हैं। एडवोकेट सिद्ध ने बताया कि इसके बाद पंकज अग्रवाल को एक निजी कार में बैठाकर ले गए। पंकज अग्रवाल को अग्रिम

जमानत नहीं मिली थी। उसे गिरफ्तार किया गया है। आरोपी को श्रीगंगानगर कोर्ट में पेश किया जाएगा।

मामले का दूसरा रोचक पहलू यह भी सामने आया है कि इस मामले में एसओजी 21 मार्च तक पेश की तथ्यात्मक रिपोर्ट में पंकज अग्रवाल को आरोपी नहीं मान रही थी। पंकज अग्रवाल के अधिवक्ता विपिन सिद्ध ने बताया कि हमारी ओर से छह में से पांच आरोपियों की अग्रिम जमानत याचिका सुप्रीम कोर्ट में लगाई गई थी। इसका कारण यह था कि एसओजी की ओर से हाईकोर्ट और सुप्रीम कोर्ट में पेश की गई तथ्यात्मक रिपोर्ट में पंकज का नाम तक शामिल नहीं होता था। वरना हमारी ओर से पांच की जगह सभी छह आरोपियों की ही जमानत याचिका लगाई जा सकती थी। जब एसओजी के हाथ गिरफ्तारी से खाली रह गए तो जिस पर आरोप नहीं मान रहे थे, उसे तरह गिरफ्तार किया गया जैसे कि गंभीर आपराधिक प्रवृत्ति के आरोपी को गिरफ्तार किया जाता है।

केंद्रीय मंत्री ने ए.एस.आई. अधिकारियों से सोनार किले को लेकर चर्चा की

जैसलमेर, (निसं)। केंद्रीय संस्कृति एवं पर्यटन मंत्री गजेंद्रसिंह शेखावत ने सर्किट हाउस में आर्कियोलॉजिकल सर्वे ऑफ इंडिया (एसआई) के अधिकारियों के साथ सोनार किले की व्यवस्थाओं को लेकर चर्चा की। उन्होंने कहा कि मुख्य विषय किले के द्वितीय द्वार को खोलने और पर्यटकों की



केंद्रीय मंत्री गजेंद्रसिंह शेखावत (दांये से प्रथम) ने सर्किट हाउस में आर्कियोलॉजिकल सर्वे ऑफ इंडिया के अधिकारियों के साथ सोनार किला की व्यवस्थाओं को लेकर चर्चा की।

- बैठक में किले की ऐतिहासिक संरचना को सुरक्षित रखते हुए सुविधाओं के विस्तार और भीड़ प्रबंधन पर विचार किया

आवाजाही को बेहतर बनाने का है। बैठक में किले की ऐतिहासिक संरचना को सुरक्षित रखते हुए सुविधाओं के विस्तार और भीड़ प्रबंधन पर विचार किया गया, जिससे पर्यटकों को अधिक सुगम अनुभव मिल सके। सर्वप्रथम केंद्रीय मंत्री शेखावत का जैसलमेर एयरपोर्ट और जैसलमेर सर्किट हाउस में भाजपा कार्यकर्ताओं ने स्वागत-

अभिन्दन किया। उन्होंने सर्किट हाउस में बड़ी संख्या में उपस्थित गणमान्य लोगों से मुलाकात की और अपने स्वागत-अभिन्दन के लिए सभी का आभार जताया।

शेखावत ने कहा कि पहले की सरकारों की यह सोच हुआ करती थी कि सीमावर्ती क्षेत्र प्रतिबंधित रहे, वहां लोगों का आवागमन न हो, जबकि प्रधानमंत्री

नरेंद्र मोदी की सोच यह है कि सीमावर्ती गांव हमारा आखिरी नहीं पहला गांव है। जब से उसको पहला गांव कहकर संबोधित करना शुरू किया है, उसी तरह से विकसित करना शुरू किया, उसका प्रभाव अब दिखाई देने लगा है। केंद्रीय मंत्री ने बताया कि अभी हाल में राजस्थान की उप मुख्यमंत्री व पर्यटन मंत्री दिया कुमारी के साथ बैठक हुई। बड़े स्तर पर

हम जैसलमेर और पश्चिमी राजस्थान में पर्यटन को बढ़ावा दे सकें, उसको लेकर चर्चा की। राजस्थान सरकार को निर्देश दिए हैं कि वो एक बार प्रस्ताव बनाकर भारत सरकार को दें, ताकि हम आइकोनिक डेस्टिनेशन डेवलपमेंट की स्कीम में जैसलमेर को सम्मिलित कर पर्यटन संसाधनों को विकसित करने के लिए काम कर सकें।

महिला सशक्तिकरण के क्षेत्र में किशनगढ़बास की बेटी प्रज्ञा पालावत का सम्मान

किशनगढ़ बास, (निसं)। खैरथल-तिजारा जिले के किशनगढ़ बास की बेटी व भारत की सर्वोच्च न्यायालय सुप्रीम कोर्ट में अधिवक्ता प्रज्ञा पालावत को अंतर्राष्ट्रीय महिला दिवस पर महिला सशक्तिकरण, समानता और न्याय की वकालत के क्षेत्र में अद्वितीय योगदान के लिए प्रशस्ति पत्र देकर सम्मानित

- सुप्रीम कोर्ट में वकील हैं प्रज्ञा पालावत, अंतर्राष्ट्रीय महिला दिवस पर मिला प्रशस्ति पत्र



सुप्रीम कोर्ट की अधिवक्ता प्रज्ञा पालावत (बीच में) प्रशस्ति पत्र प्राप्त करते हुये।

के लिए प्रशस्ति पत्र देकर सम्मानित किया गया है। यह सम्मान न्यायमूर्ति डॉ. के.जी. बालाकृष्णन, भारत के पूर्व मुख्य न्यायाधीश और न्यायमूर्ति विनीत सरन अध्यक्ष रावी और ब्यास जल न्यायधिकरण और सेवानिवृत्त न्यायाधीश सुप्रीम कोर्ट के यहां प्रदान किया गया। प्रज्ञा पालावत को मिले सम्मान पर प्रज्ञा पालावत के दादा वरिष्ठ अधिवक्ता एवं पदमश्री से सम्मानित

कवि सूर्यदेव सिंह बरेठ ने खुशी जाहिर की और कहा यह सम्मान पूरे परिवार का नहीं बल्कि क्षेत्र व जिले का सम्मान है। किशनगढ़ बास निवास पर अधिवक्ताओं एवं परिचित लोगों ने पति सजीव सिंह बरेठ व दादा सूर्यदेव सिंह बरेठ को बेटी प्रज्ञा पालावत के सम्मानित होने पर बधाई दी। इस अवसर पर प्रज्ञा पालावत के दादा वरिष्ठ अधिवक्ता एवं पदमश्री से सम्मानित

शांतिभंग में नौ गिरफ्तार

सादलपुर, (निसं)। राजगढ़ थाना पुलिस की ओर से चिटा, हेरोइन और नशीले पदार्थों के खिलाफ चलाए गए अभियान अंतर्गत माता मंडी क्षेत्र में शांति भंग करने के आरोप में रविवार को नौ आरोपियों को गिरफ्तार किया है। थानाअधिकारी राजेश कुमार सिहाग ने बताया कि अभियान अंतर्गत माता मंडी क्षेत्र में कुछ लोग आपस में झगडा कर रहे थे। पुलिस को सूचना मिलते ही पुलिस मौके पर पहुंची तथा झगडे का कारण पूछा तो एक दूसरे को मारने पीटने पर उत्तारू हो गए। उन्होंने बताया कि मामले में समझाने के बाद भी झगडा करने पर आरोपी अमित कुमार जाट, रोहित राजपूत, प्रेम शर्मा, साहित कायमखानी तथा विपिन मेघवाल, रोहित रेसर, किशन राजपूत, प्रवीण जाटव नीरज योगी को शांतिभंग के आरोप में गिरफ्तार किया गया। उन्होंने बताया कि आरोपियों के खिलाफ शांति भंग करने के आरोप में मामला दर्ज किया गया है।



जैसलमेर। जिले की द्वारकाधीश धाम माने जाने वाली नगरी रामदेवरा में पद्मश्री से सम्मानित पार्ष्व गाथिका अनुराधा पौडवाल ने रविवार को लोक देवता बाबा रामदेव की समाधि के दर्शन किए। उन्होंने समाधि पर प्रसाद और चादर चढ़ाकर विधिवत पूजा-अर्चना की। साथ ही देश की खुशहाली की कामना की। मंदिर परिसर का भ्रमण करने के बाद पौडवाल ने बाबा रामदेव समाधि समिति कार्यालय का दौरा किया। वहां उन्होंने समिति सदस्यों से मुलाकात कर बाबा रामदेव के इतिहास की जानकारी ली। बाबा के वंशज कानसिंह तंवर और मोतीसिंह तंवर ने उन्हें बाबा रामदेवजी की तस्वीर भेंट कर स्वागत किया।

'धार्मिक कथाएं जीवन जीने की प्रेरणा देती हैं'

जयपुर। उप मुख्यमंत्री दिया कुमारी रविवार को सिरसी रोड़ स्थित मैरिज गार्डन में आयोजित मां जमवाय जी की कथा में शामिल हुईं। उन्होंने श्रद्धालुओं को संबोधित करते हुए कहा कि समाजत धर्म की कथा जीवन जीने की प्रेरणा देती है। उप मुख्यमंत्री ने मां जमवाय माता और न्यास पीठ को नमन कर आशीर्वाद प्राप्त किया। महंत करण प्रताप सिंह आढ़ा और भजन प्रवाहक किन्नू बजा द्वारा जमवाय माता जी की कथा बेहद सुंदर वर्णन किया जा रहा है। भगवान श्री राम जी और उनके वंशजों के प्रसंगों का सुपुगान करती इस महिमा का आयोजन बेहद सुंदर और प्रशंसनीय है। उन्होंने कहा कि भारत का यह स्वर्णिम समय है, जब अयोध्या में भगवान श्रीराम का मंदिर जगमगा रहा है।

'राजस्थान का इतिहास हमारी धरोहर है'

जयपुर। मानसरोवर स्थित एक ऑडिटोरियम में रविवार को चळ्कोई फाउंडेशन द्वारा इतिहास पर चर्चा कार्यक्रम का आयोजन किया गया। इस आयोजन में राजस्थान के इतिहास में कर्नल जेम्स टॉड के योगदान पर गहन चर्चा हुई। इसी दौरान राजस्थान विधानसभा के मुख्य सचिव जोगेश्वर गर्ग ने राजस्थानी भाषा की मान्यता का मुद्दा भी पुरजोर तरीके से उठाया। इस आयोजन ने न सिर्फ कर्नल जेम्स टॉड के योगदान को याद किया, बल्कि राजस्थानी भाषा और संस्कृति के संरक्षण और संवर्धन की दिशा में एक नई ऊर्जा भर दी।

- चळ्कोई फाउंडेशन के हिस्ट्री टॉक कार्यक्रम में राजस्थानी भाषा को लेकर संकल्प पारित
- मुख्य सचिव जोगेश्वर गर्ग, जिला कलक्टर जितेन्द्र सोनी, शिक्षाविद राजवीर सिंह ने विचार व्यक्त किए

शौर्यगाथाओं को कलमबद्ध कर एक अमूल्य धरोहर सहेजने का काम किया। गर्ग ने कहा कि इतिहास को हमेशा तथ्यों के आधार पर देखा जाना चाहिए। उन्होंने समाजवादी पार्टी के सांसद रामजीलाल सुमन के बयान पर विरोध प्रकट करते हुए कहा कि वोटर बैंक की राजनीति के लिए इतिहास का दुरुपयोग नहीं होना चाहिए। जयपुर के जिला कलेक्टर डॉ. जितेन्द्र कुमार सोनी ने अपने संबोधन में राजस्थानी भाषा और उसकी महत्ता पर जोर देते हुए कहा कि प्रधानमंत्री नरेंद्र मोदी द्वारा नई शिक्षा नीति में मातृभाषा में शिक्षण की जो व्यवस्था की गई है, वह अत्यंत सराहनीय है। उन्होंने कहा कि राजस्थानी भाषा को भी एक आधिकारिक दर्जा दिलाने के लिए निरंतर प्रयासों की आवश्यकता है। सोनी ने राजस्थान की समृद्ध सांस्कृतिक विरासत और उसकी भाषाई सुंदरता को सहेजने पर बल दिया।

झुंझुनू, (निसं)। जिले के गोठड़ा थाना इलाके के लोहार्गल में स्थित चेतनदास महाराज की बावड़ी मंदिर में रात को हुई मारपीट का मामला जमीनी विवाद का निकला। इस मामले में मंदिर के महंत गोपालदास ने अपने ही सगे भांजे बजरंगलाल शर्मा और उसके साथियों पर जानलेवा हमले का मामला दर्ज कराया है।



पुलिस ने मौका मुआयना कर मामले की जांच शुरू की।

महंत गोपालदास ने बताया कि वे करीब पांच-छह दशक से बावड़ी, मंदिर को संभालते हैं। उनका भांजा भी जब छोटा था तो उनके पास आ गया। उन्होंने उसे पढ़ाया लिखाया, जिसके बाद बाद भांजा बजरंगलाल शर्मा उनके साथ ही रहने लगा, लेकिन अब भांजे बजरंगलाल के मन में लोभ आ गया। वह बावड़ी, मंदिर और मंदिर के नीचे आने वाली जमीन को हड़पना चाहता है। जिसके लिए आए दिन धमकियां देता है और झगडा करता है। बीती रात को महंत गोपालदास के बेटे का साढ़ू भोजासर निवासी शंकरलाल शर्मा मिलने के लिए अपने दोस्त राकेश शर्मा के साथ आया था। रात ज्यादा होने के कारण वह मंदिर में ही ठहर गया। इसी दौरान रात को बजरंगलाल शर्मा अपने दो-तीन साथियों के साथ लाठियों और सरियों से लैस होकर आया। जिसने

महंत पर हमला बोल दिया। तोड़फोड़ मचानी शुरू कर दी। बीच-बचाव में शंकरलाल और राकेश आए तो उनके साथ भी बेरहमी से मारपीट की। इसके बाद भाग गए।


द्वर्ज कर जांच शुरू कर दी है। दर्ज करवाई गई रिपोर्ट में आरोप लगाया गया है कि आरोपियों ने मंदिर में मकान के गेट को तोड़कर सामान को खुर्द-बुर्द कर दिया और मोबाइल छीनकर फरार हो गए। पिछले चार-पांच महीनों से बजरंगलाल शर्मा द्वारा महंत को जान से मारने की धमकी देने का आरोप भी लगाया गया है। आज पुलिस ने मौका मुआयना किया है। वहीं जल्द ही मामले

की जांच कर कार्रवाई करने की बात कही है। इधर, महंत गोपालदास ने अपनी जान को खतरा बताया है। महंत पर भी दर्ज करवाया मामला:- इसी मामले को लेकर महंत गोपालदास समेत करीब आधा दर्जन लोगों के खिलाफ मामला दर्ज करवाया गया है। पिरपल्ली निवासी विजय प्रकाश शर्मा ने गोठड़ा थाना में रिपोर्ट दी। रिपोर्ट में विजय प्रकाश

- सगा भांजा ही महंत गोपालदास का दुश्मन बना, मामला दर्ज

शर्मा ने बताया कि 21 मार्च को रात्रि करीब नौ बजे बजरंगलाल शर्मा का फोन आया और मंदिर में आने को कहा। जब मैं और बजरंगलाल शर्मा मंदिर में पहुंचे तो गोपाल शर्मा पुत्र रघुनाथ शर्मा, मंजूदेवी पत्नी गोपाल शर्मा, रमाकांत शर्मा पुत्र गोपाल शर्मा, सोनू शर्मा पत्नी रमाकांत शर्मा निवासी भाना वाली ढाणी तन बागोरिया कि ढाणी, पवन शर्मा भोजासर सहित उनके साथ गाड़ियों में आए-अन्य आठ से दस लोगों ने मिलकर लाठियों व सरियों से जानलेवा हमला कर दिया व मंदिर में रखा कीमती सामान गाड़ियों में डालकर ले गए।

हम दोनों ने चिराना सीपचसी में प्राथमिक उपचार कराया। जहां से बजरंगलाल शर्मा को गंभीर हालत में दर्ज रैफर कर दिया गया। उक्त घटना की लेकर पुलिस प्रशासन से कार्रवाई काव्यवाही करने की मांग की है। पुलिस ने मामला दर्ज कर जांच में शुरू कर दी है।



जसप्रीत बुमराह के बिना इस कलंक को हटाना मुंबई इंडियंस के लिए काफी मुश्किल होगा।
- केदार जाधव

पूर्व चैंपियन, जसप्रीत बुमराह के बारे में भविष्यवाणी करते हुए।



आज का खिलाड़ी



शीतल देवी

जम्मु-कश्मीर की बिना हाथ की तीरंदाज और पैरालंपिक पदक विजेता शीतल देवी ने रविवार को यहां खेले इंडिया पैरा खेलों के बहुप्रतीक्षित मुकाबले में ओडिशा की दिव्यांग (बिना हाथ, बिना पैर) पायल नाग को हराकर स्वर्ण पदक जीता। जवाहरलाल नेहरू स्टेडियम में दोनों युवाओं के बीच

मुकाबले में गत विजेता शीतल ने वापसी करते हुए खेलों का अपना दूसरा स्वर्ण पदक जीता। 18 वर्षीय शीतल ने कंपाउंडडर्नरी ओपन फाइनल मैच में 17 वर्षीय पायल के खिलाफ 109-103 से जीत दर्ज की। पायल के दोनों हाथ और दोनों पैर नहीं हैं।

क्या आप जानते हैं?... भारतीय हॉकी टीम ने 1936 के खेलों में जर्मनी को 8-1 से हराकर विश्व में अपनी खेल क्षमता सिद्ध की थी।

राजस्थान रॉयल्स को 44 रन से हराकर सनराइजर्स हैदराबाद ने मैच जीता



हैदराबाद, 23 मार्च। इशान किशन (नाबाद 106) की तुफानी शतकीय पारी और ट्रैविस हेड (67) रनों की अर्धशतकीय पारी के बाद गेंदबाजों के शानदार प्रदर्शन की बदौलत रविवार को इंडियन प्रीमियर लीग (आईपीएल) 2025 के दूसरे मुकाबले में सनराइजर्स हैदराबाद ने राजस्थान रॉयल्स को 44 रन से हरा दिया।

287 रनों के विशाल लक्ष्य का पीछा करने उतरी राजस्थान रॉयल्स की शुरुआत अच्छी नहीं रही और उसने तेजी के रन बनाने के प्रयास में 50 के स्कोर तक अपने तीन विकेट गवां दिये। यशस्वी जयसवाल (एक), कप्तान रियान पराग (चार) और नीतीश राणा (11) रन बनाकर

आउट हुये। इसके बाद बल्लेबाजी करने आये ध्रुव जुरेल ने संजु सैमसन के साथ पारी को संभाला। दोनों बल्लेबाजों के बीच चौथे विकेट के लिए 111 रनों की साझेदारी हुई। 14वें ओवर में हर्षल पटेल ने संजु सैमसन को आउट कर इस साझेदारी को तोड़ा।

संजु सैमसन ने 37 गेंदों में सात चौके और चार छक्के लगाते हुए (66) रन बनाये। अगले ही ओवर में एडम जम्पा ने ध्रुव जुरेल को आउटकर राजस्थानों की उम्मीदों पर पानी फेर दिया। जुरेल ने 35 गेंदों में पांच चौके और छह छक्के लगाते हुए (70) रनों की तुफानी पारी खेली। इसके बाद शिमरॉन हेटमायर और शुभम दुबे ने गेंद की

पिटार्डि जारी रखी। राजस्थान का छठा विकेट आखिरी ओवर में शिमरॉन हेटमायर के रूप में गिरा। शिमरॉन हेटमायर ने 23 गेंदों में एक चौका और चार छक्के लगाते हुए (42) रन बनाये। शुभम दुबे 11 गेंदों में एक चौका और चार छक्के लगाकर (34) रन बनाकर नाबाद रहे। हैदराबाद के गेंदबाजी आक्रमण के आगे राजस्थान के बल्लेबाज निर्धारित 20 ओवरों में छह विकेट पर 242 रन ही बना सके और 44 रनों से रोमांचक मुकाबला हार गये।

सनराइजर्स हैदराबाद की ओर से सिमरजोत सिंह और हर्षल पटेल को दो-दो विकेट मिले। मोहम्मद शमी और एडम जम्पा ने एक-एक बल्लेबाज को आउट किया। इससे पहले आज यहां राजस्थान रॉयल्स ने टॉस जीतकर पहले गेंदबाजी करने का फैसला किया। बल्लेबाजी करने उतरी सनराइजर्स हैदराबाद के लिए अभिषेक शर्मा और ट्रैविस हेड की सलामी जोड़ी ने पहले विकेट के लिए तुफानी अंदाज में (45) रन जोड़े। चौथे ओवर की पहली गेंद पर महीशा तीक्ष्णा ने अभिषेक शर्मा को आउटकर हैदराबाद को पहला झटका दिया। अभिषेक शर्मा ने 11 गेंदों में पांच चौके लगाते हुए (24) रन बनाये। हैदराबाद का दूसरा विकेट ट्रैविस हेड के रूप में गिरा। ट्रैविस हेड ने 31 गेंदों में नौ चौके और तीन छक्के लगाते हुए (67) रन बनाये।

इसके बाद नीतीश कुमार रेड्डी 15 गेंदों में (30) हाइड्रिक क्लासन 14 गेंदों में (34) रन बनाकर आउट हुये। आखिरी ओवर में अनिकेत वर्मा (सात) और अमितव मनोहर (शून्य) को तुषार देशपांडे ने आउट किया। सनराइजर्स हैदराबाद ने निर्धारित 20 ओवरों में छह विकेट पर 286 रनों का विशाल स्कोर खड़ा किया। इशान किशन ने 47 गेंदों में 11 चौके और छह छक्के लगाते हुए (नाबाद 106) रनों की तुफानी पारी खेली। राजस्थान रॉयल्स की ओर से तुषार देशपांडे ने तीन, महीशा तीक्ष्णा ने दो और संदीप शर्मा ने एक बल्लेबाज को आउट किया।

चेन्नई सुपर किंग्स ने मुंबई इंडियंस को 4 विकेट से हराया

चेन्नई, 23 मार्च। नूर अहमद (चार विकेट) और खलील अहमद (तीन विकेट) की शानदार गेंदबाजी के बाद कप्तान ऋतुराज गायकवाड़ (53) तथा रचिन रविंद्र (नाबाद 59) की बेहतरीन अर्धशतकीय पारियों की बदौलत चेन्नई सुपर किंग्स ने रविवार को इंडियन प्रीमियर लीग (आईपीएल) 2025 के तीसरे मुकाबले में पांच वें शेष रहते मुंबई इंडियंस को चार विकेट से हरा दिया।

156 रनों के लक्ष्य का पीछा करने उतरी चेन्नई सुपर किंग्स की शुरुआत बेहद खराब रही और उसने दूसरे ही ओवर में राहुल त्रिपाठी (दो) का विकेट गवां दिया। इसके बाद ऋतुराज गायकवाड़ और रचिन रविंद्र ने पारी को संभाला। दोनों बल्लेबाजों के बीच दूसरे विकेट के लिए 67 रनों की साझेदारी हुई। आठवें ओवर में विग्नेश पुतुर ने ऋतुराज गायकवाड़ को आउटकर इस साझेदारी को तोड़ा। गायकवाड़ ने 26 गेंदों में छह चौके और तीन छक्के लगाते हुए (53) रनों की पारी खेली। इसके बाद शिवम दुबे (नौ) और दीपक हुड्डा (तीन) रन बनाकर आउट हुये।

सैम कन (चार) को विल जैक्स ने बोल्ट किया। रचिन रविंद्र ने 45 गेंदों में दो चौके और चार छक्के लगाते हुए (नाबाद 65) रन बनाये। छठे विकेट के रूप में रवींद्र जडेजा (17) रनआउट हुये। रचिन रविंद्र ने 20वें ओवर की पहली गेंद पर छक्का लगाकर अपनी टीम को जीत दिलाई। चेन्नई सुपर किंग्स ने 19.1 ओवर में छह विकेट पर 158 रन बनाकर चार विकेट से मुकाबला जीत लिया।

मुंबई इंडियंस की ओर से विग्नेश पुतुर ने तीन विकेट लिये। दीपक चाहर और विल जोक्स को एक-एक विकेट मिले। इससे पहले आज यहां चेन्नई सुपर किंग्स के कप्तान



ऋतुराज गायकवाड़ ने टॉस जीतकर पहले क्षेत्ररक्षण करने का फैसला किया। बल्लेबाजी करने उतरी मुंबई इंडियंस की शुरुआत अच्छी नहीं रही और उसने पहले ही ओवर में रोहित शर्मा (शून्य) का विकेट गवां दिया। इसके बाद रायन रिक्लटन (13) रन बनाकर आउट हुये। इन दोनों बल्लेबाजों को खलील अहमद ने आउट किया। पांचवें ओवर में आर अश्विन ने विल जैक्स (11) को आउटकर पवेलियन भेज दिया। इसके बाद कप्तान सूर्य कुमार यादव और तिलक वर्मा ने पारी को संभालने का प्रयास किया। दोनों बल्लेबाजों के बीच चौथे विकेट के लिए 49 रनों की साझेदारी हुई। 11वें ओवर नूर अहमद ने चार और खलील अहमद ने तीन विकेट लिये।

नेथन एलियन और रवि अश्विन ने एक-एक बल्लेबाज को आउट किया।

चौके और एक छक्का लगाते हुए (29) रन क्षेत्ररक्षण करने का फैसला किया। बल्लेबाजी करने उतरी मुंबई इंडियंस की शुरुआत अच्छी नहीं रही और उसने पहले ही ओवर में रोहित शर्मा (शून्य) का विकेट गवां दिया। इसके बाद रायन रिक्लटन (13) रन बनाकर आउट हुये। इन दोनों बल्लेबाजों को खलील अहमद ने आउट किया। पांचवें ओवर में आर अश्विन ने विल जैक्स (11) को आउटकर पवेलियन भेज दिया। इसके बाद कप्तान सूर्य कुमार यादव और तिलक वर्मा ने पारी को संभालने का प्रयास किया। दोनों बल्लेबाजों के बीच चौथे विकेट के लिए 49 रनों की साझेदारी हुई। 11वें ओवर नूर अहमद ने चार और खलील अहमद ने तीन विकेट लिये। नेथन एलियन और रवि अश्विन ने एक-एक बल्लेबाज को आउट किया।

विराट कोहली को गले लगाने वाला फैन हुआ गिरफ्तार

कोलकाता, 23 मार्च। रॉयल चैलेंजर्स बंगलुरु के लिए आईपीएल 2025 की शुरुआत शानदार हुई है। पहले मैच में आरसीबी ने केकेआर को 7 विकेट से हराया। विराट कोहली ने इस मैच में 59 रनों की नाबाद पारी खेली। उनके अर्धशतक के बाद एक फैन इंडन गार्डेन्स ग्राउंड पर घुस आया था, जो कोहली के पास पहुंच गया। फैन पहले कोहली के पैरों में गिर गया और फिर उन्हें गले लगा लिया। सुरक्षाकर्मी आए और उसे पकड़कर मैदान से बाहर कर दिया।

वहीं पुलिस ने उसे गिरफ्तार कर लिया है। रियल टैलेंट्स के अनुसार फैन पर भारतीय न्याय संहिता की धारा 329 के तहत मामला दर्ज हुआ है। ये धारा तब लागू होती है जब कोई व्यक्ति बिना किसी वैध अनुमति या अधिकार के किसी संपत्ति



में प्रवेश करता है। सोशल मीडिया पर विराट कोहली के इस पैन की कई वीडियो वायरल हो रही हैं। एक वीडियो से साफ हो रहा है कि कैसे वह एक जाली लगी हुई ग्रिल को फांदकर ग्राउंड के अंदर जा रहा है। विराट कोहली को लेकर ऐसी दिवानगी अक्सर देखी जाती है। इससे पहले भी कई विराट के फैंस ग्राउंड पर घुस आए हैं। इस मैच में रजत पाटीदार ने टॉस जीतकर केकेआर को बल्लेबाजी का निमंत्रण दिया था।

हैदराबाद के बल्लेबाजों ने जोफ्रा आर्चर की कुटाई कर दी आईपीएल इतिहास के एक मैच में सबसे ज्यादा रन देने वाले गेंदबाज बने

हैदराबाद, 23 मार्च। आईपीएल 2025 के दूसरे मैच में हैदराबाद ने राजस्थान के खिलाफ गजब की बैटिंग करते हुए 20 ओवर में 6 विकेट पर 286 रन बना दिए और ये आईपीएल इतिहास का दूसरा सबसे बड़ा स्कोर रहा। इस मैच में हैदराबाद ने इशान किशन की नाबाद 106 रन की पारी के दम पर इस टीम के खिलाफ विशाल स्कोर बनाने में मदद की तो वहीं हेड ने भी इस मैच में 67 रन की बेहतरीन पारी खेली।

इस मैच के दौरान राजस्थान के गेंदबाजों की जमकर कुटाई हैदराबाद के बैटर्स ने की और सबसे ज्यादा रन जोफ्रा आर्चर ने लुटाए। इस मैच में जोफ्रा ने इतने रन दे दिए कि वो आईपीएल के एक मैच में सबसे ज्यादा रन देने वाले बॉलर की लिस्ट में पहले स्थान पर आ गए तो वहीं हेनरिक क्लासेन ने अपनी पारी के दम पर वॉरेंड सहवाग ने इस रिकॉर्ड



को तोड़ दिया। जोफ्रा आर्चर ने हैदराबाद के खिलाफ हुए मैच में 4 ओवर में 76 रन दिए

और उन्हें कोई भी विकेट नहीं मिला। इसके बाद वो इस लीग के एक मैच में सबसे ज्यादा रन देने वाले बॉलर की लिस्ट में पहले नंबर पर आ गए और मोहित शर्मा को पीछे छोड़ दिया। मोहित ने साल 2024 में दिल्ली के खिलाफ अपने 4 ओवर के स्पेल में 73 रन दिए थे, लेकिन अब जोफ्रा उनसे आगे आ गए। राजस्थान के खिलाफ इस मैच में क्लासेन ने 14 गेंदों पर छक्का और 5 चौकों की मदद से 34 रन की पारी केली और इस लीग में 1000 रन पूरे करते हुए सहवाग को पीछे छोड़ दिया। क्लासेन आईपीएल में सबसे कम गेंदों पर 1000 रन पूरे करने वाले बैटर्स की लिस्ट में अब दूसरे नंबर पर आ गए। क्लासेन ने ये कमा 594 गेंदों पर किया जबकि सहवाग ने ऐसा 604 गेंदों पर किया था। इस लिस्ट में पहले नंबर पर आंद्रे रसेल थे जिन्होंने 545 गेंदों पर अपने 1000 रन पूरे किए थे।

चेपॉक में रोहित के नाम शर्मनाक रिकॉर्ड, 18वीं बार हुए डक पर आउट

चेन्नई, 23 मार्च। रोहित शर्मा इंडियन प्रीमियर लीग के इतिहास में सबसे ज्यादा बार शून्य के स्कोर पर आउट होने के मामले में सबसे ऊपर आ गए हैं। उन्हें चेन्नई सुपर किंग्स के खिलाफ मैच में खलील अहमद ने शिवम दुबे के हाथों कैच करवाया। ये आईपीएल इतिहास में 18वीं बार है जब रोहित शर्मा शून्य के स्कोर पर आउट हुए हैं। अब आईपीएल में सबसे ज्यादा बार शून्य पर आउट होने के मामले में उन्होंने दिनेश कार्तिक और ग्लेन मैक्सवेल को बराबरी कर ली है।

रोहित चेन्नई सुपर किंग्स के खिलाफ मैच में 0 रन बनाकर आउट हुए हैं। वो राजस्थान रॉयल्स और रॉयल चैलेंजर्स बंगलुरु के खिलाफ भी चार-चार बार शून्य पर आउट होने के मामले में उन्होंने खता तक नहीं खोल पाए थे। बता दें कि, दिनेश कार्तिक, ग्लेन मैक्सवेल और रोहित शर्मा अब अपने-अपने आईपीएल करियर



में 18 बार शून्य के स्कोर पर आउट हुए हैं। रोहित शर्मा - 18 डक, दिनेश कार्तिक 18 डक, ग्लेन मैक्सवेल 18 डक, पीयूष चावला 16 डक, सुनील नरेन 16 डक। रोहित शर्मा अपने आईपीएल करियर में 7 हजार रन बनाने के बेहद करीब हैं। उन्होंने अभी तक अपने करियर में 6,628 रन बनाए हैं और 7 हजार का आंकड़ा छूने के लिए उन्हें 372 रनों की जरूरत है।

जयपुर पोलो सीजन 2025 आरपीसी पोलो कप पीपीसी ने 9.5-5 के स्कोर से कृष्णा पोलो से मैच जीता

जयपुर, 23 मार्च। जयपुर पोलो सीजन 2025, आरपीसी पोलो कप के मैच में रविवार को रामबाग पोलो ग्राउंड पर कृष्णा पोलो और पीपीसी के बीच खेला गया जिसमें पीपीसी ने कृष्णा पोलो को 9-5 के स्कोर से हराया। कृष्णा पोलो की ओर से रणशेखर पुरोहित ने 5, वंदित गोलेखा ने 2, योगेंद्र सिंह और अश्विनी शर्मा ने 1-1 गोल किए, जबकि डेवू गोल का एडवांटेज लेकर खेल रही पीपीसी की ओर से लोकेन्द्र सिंह ने 1, विद्याल सिंह ने बेहतरीन खेल का प्रदर्शन करते हुए 7 गोल कर टीम को जीत दिलाई।

ऑस्ट्रेलिया की महिला टीम ने न्यूजीलैंड को 82 रनों से हराया

माउंट माउंगानुई (न्यूजीलैंड), 23 मार्च। बेथ मूनी (70) रन की आतिशी अर्धशतकीय पारी के बाद एनाबेल सदरलैंड (चार विकेट) और अलाना किंग (तीन विकेट) की घातक गेंदबाजी के ऑस्ट्रेलिया की महिला टीम ने रविवार को दूसरे टी-20 मुकाबले में न्यूजीलैंड को 82 रनों से करारी शिकस्त दी। इस जीत के साथ ही ऑस्ट्रेलिया ने तीन मैचों की सीरीज में 2-0 से अजेय बढ़त बना ली है।

205 रनों के लक्ष्य का पीछा करने उतरी न्यूजीलैंड शुरुआत अच्छी नहीं रही और उसने



मात्र 13 रन के स्कोर पर अपने पहला विकेट कप्तान सुजी बेट्स (12) के रूप में गवां दिया। उन्हें दूसरे ओवर में अलाना किंग ने बोल्ट आउट किया। इसके बाद एनाबेल सदरलैंड ने जॉर्जिया प्लिमार (14) को आउटकर ऑस्ट्रेलिया की दूसरी सफलता दिलाई। सोफी डिवाइन (शून्य) और ब्रुक हैलीडे (एक) भी भी सदरलैंड ने अलाना किंग बनाया। मैडी ग्रीन (22), जेस केर (14) रन बनाकर आउट हुईं। 14वें ओवर में अलाना किंग ने अमेरिलिया केर को आउटकर न्यूजीलैंड की उम्मीदों को बड़ा झटका दिया।

अमेरिलिया केर ने (36) गेंदों में 40 रन बनाये। पोलो गिंग्लस (तीन) और ली ताहुहु (दो) को डार्सी ब्राउन ने आउट किया। 17वें ओवर की पहली गेंद पर सदरलैंड ने इंडन कारसन (चार) को आउट कर न्यूजीलैंड की पारी का 122 के स्कोर पर अंत कर दिया। इसी के साथ ऑस्ट्रेलिया ने न्यूजीलैंड पर 82 रनों से जीत दर्ज करे हुए तीन मैचों की श्रृंखला में 2-0 से अजेय बढ़त बना ली है। ऑस्ट्रेलिया की ओर से एनाबेल सदरलैंड ने चार विकेट और अलाना किंग ने तीन विकेट लिये।

राजस्थान यूनाइटेड एफसी ने नामधारी एफसी को 2-1 से हराया

आई-लीग में 5वें स्थान पर पहुंचा

जयपुर, 23 मार्च। राजस्थान यूनाइटेड एफसी ने विद्याधर नगर स्टेडियम, जयपुर में नामधारी एफसी के खिलाफ कठिन मुकाबले में 2-1 से जीत दर्ज की। इस महत्वपूर्ण जीत के साथ राजस्थान यूनाइटेड एफसी आई-लीग तालिका में 5वें स्थान पर पहुंच गया है जिससे उनकी शीर्ष-4 में जगह बनाने की संभावनाएं और मजबूत हो गई हैं। जर्सी नंबर 7, मांगू कूकी ने 40वें मिनट में बॉक्स के बाहर से शानदार लॉन्ग-रेंज गोल कर राजस्थान को बढ़त दिलाई।

जर्सी नंबर 10, एलेन आयुर्जान ने पहले हाफ के इंजरी टाइम में एक और गोल कर टीम की बढ़त को दोगुना कर दिया। नामधारी एफसी ने वापसी की कोशिश की और जर्सी नंबर 10, विन्सेंटे ने 54वें मिनट में एक गोल कर अंतर कम किया। हालांकि, राजस्थान यूनाइटेड की रक्षापंक्ति ने शानदार खेल दिखाते हुए विपक्षी टीम को कोई और गोल नहीं दिया।

इस जीत के साथ राजस्थान यूनाइटेड एफसी ने खुद को आई-लीग में एक मजबूत दावेदार के रूप में स्थापित कर लिया है,



टीम ने पूरे मैच में आक्रामक खेल, रणनीतिक अनुशासन और शानदार डिफेंस का प्रदर्शन किया।

टीएसजी हॉफेनहाइम के साथ रणनीतिक साझेदारी

एक महत्वपूर्ण कदम के तहत, राजस्थान यूनाइटेड एफसी ने जर्मनी के शीर्ष क्लब टीएसजी हॉफेनहाइम के साथ एक खिलाड़ी विकास और विदेशी आदान-प्रदान कार्यक्रम के लिए समझौता किया है। इस साझेदारी से राजस्थान यूनाइटेड एफसी के

खिलाड़ियों को अंतरराष्ट्रीय स्तर पर प्रशिक्षण, विश्व स्तरीय कोचिंग और उच्च स्तर पर खेलने के अवसर मिलेंगे।

अगला मुकाबला

राजस्थान यूनाइटेड एफसी अब अपने सीजन के अंतिम घरेलू मुकाबले में 28 मार्च 2025 को शाम 4:30 बजे विद्याधर नगर स्टेडियम, जयपुर में दिल्ली एफसी से भिड़ेगा। इस शानदार फॉर्म को बरकरार रखते हुए टीम घरेलू मैदान पर जीत के साथ अपने अभियान को मजबूत करना चाहेगी।

चोटिल मोहसिन खान की जगह एलएसजी ने शार्दूल ठाकुर को किया टीम में शामिल

लखनऊ, 23 मार्च। लखनऊ सुपर जायंट्स (एलएसजी) ने इंडियन प्रीमियर लीग (आईपीएल) 2025 में अपने अभियान से पहले चोटिल मोहसिन खान की जगह आलराउंडर शार्दूल ठाकुर को टीम में शामिल किया है। आईपीएल ने आज यहां जारी एक बयान में कहा, लखनऊ सुपर जायंट्स (एलएसजी) ने बाएं हाथ के तेज गेंदबाज मोहसिन खान की जगह शार्दूल ठाकुर को टीम में जगह दी है। मोहसिन चोट के कारण टाटा इंडियन प्रीमियर लीग (आईपीएल) के 18वें सत्र से बाहर हो गए हैं। फ्रेंचाइजी ने ठाकुर को दो करोड़ रुपये के आधार मूल्य में अपनी टीम से जोड़ा है। पिछले वर्ष 31 दिसंबर को विजय हजार टॉफी में खेलते हुए उत्तर प्रदेश के तेज गेंदबाज मोहसिन खान को दाएं घुटने में चोट लग गई थी। हाल ही में लखनऊ में आयोजित हुये फ्रेंचाइजी ने मुख्य अभ्यास शिविर में शार्दूल अभ्यास करते देखे गये थे। एलएसजी ने मुख्य अभ्यास में शामिल करने का फैसला किया। प्रतियोगिता में बेस्ट पुरुष खिलाड़ी का खिताब वैभव शर्मा, जयपुर व बेस्ट महिला का खिताब जयपुर की मेधा जोशी को मिला। प्रतियोगिता में बेस्ट अनुशासन टीम का खिताब अजमेर टीम को मिला। प्रतियोगिता के सफल आयोजन के लिए विनय मेहरा, आयोजन सचिव ने सभी अतिथियों, खिलाड़ियों व पदाधिकारियों का धन्यवाद

18वीं सीनियर राज्य स्तरीय (पुरुष/महिला) वुशू प्रतियोगिता जयपुर टीम ने जीता प्रथम स्थान का खिताब

जयपुर, 23 मार्च। राजस्थान वुशू संघ के तत्वावधान में दिनांक 20 से 23 मार्च 2025 तक पुष्कर, अजमेर में आयोजित हुई 18वीं सीनियर राज्य स्तरीय (पुरुष/महिला) वुशू प्रतियोगिता के समापन समारोह के मुख्य अतिथि श्रीमान कमल पाठक, प्रथम नगर परिषद चेयरमैन व विशिष्ट अतिथि श्रीमान कुलदीप पारासर, बार एसोसिएशन अध्यक्ष रहे एवं कार्यक्रम की अध्यक्षता श्रीमान राजेश कुमार टेलर, कोच, भारतीय वुशू टीम ने की, अतिथियों ने सभी पदक विजेता खिलाड़ियों व विजेता टीमों को ट्रॉफी व पदक प्रदान कर सम्मानित किया।

होरानन्द कटारिया, अध्यक्ष, राजस्थान वुशू संघ ने बताया कि प्रतियोगिता में जयपुर टीम ने 10 स्वर्ण 7 रजत व 2 कांस्य पदक सहित कुल 73 अंकों के साथ प्रथम स्थान व कोटा टीम ने 5 स्वर्ण, 4 रजत पदक सहित कुल 37 अंकों के साथ दूसरे स्थान व जोधपुर टीम 2 स्वर्ण 6 रजत व 5 कांस्य पदक सहित कुल 33 अंकों साथ तीसरे स्थान पर रही। प्रतियोगिता में बेस्ट पुरुष खिलाड़ी का खिताब वैभव शर्मा, जयपुर व बेस्ट महिला का खिताब जयपुर की मेधा जोशी को मिला। प्रतियोगिता में बेस्ट अनुशासन टीम का खिताब अजमेर टीम को मिला। प्रतियोगिता के सफल आयोजन के लिए विनय मेहरा, आयोजन सचिव ने सभी अतिथियों, खिलाड़ियों व पदाधिकारियों का धन्यवाद



ज्ञापन किया। प्रतियोगिता आखिरी दिन खेले गए सभी फाइनल मुकाबलों के परिणाम संतुलन है।

45 किलोग्राम (महिला) वर्ग स्वर्ण पदक-रंजू चौधरी (जयपुर) रजत पदक-मनीषा कैंवर (भीलवाड़ा) कांस्य पदक-मनीषा (टोंक) कांस्य पदक-सानिया (बीकानेर) 48 किलोग्राम (महिला) वर्ग स्वर्ण पदक-जयपुर कांस्य पदक-जयपुर (जयपुर) रजत पदक-सुमन (भीलवाड़ा) 52 किलोग्राम (महिला) वर्ग स्वर्ण पदक-निंदीनी नेमी (श्रीगंगानगर)

रजत पदक-अंजलि शर्मा (कोटा) कांस्य पदक-कृष्णा जांगिड़ (जयपुर) कांस्य पदक-अनीता (जालौर) 56 किलोग्राम (महिला) वर्ग स्वर्ण पदक-यशिता कुमावत (कोटा) रजत पदक-मोनिता (धोलपुर) कांस्य पदक-पूजा रत्नू (उदयपुर) कांस्य पदक-ममता कुमारी (सीकर) 60 किलोग्राम (महिला) वर्ग स्वर्ण पदक-इंशा गुर्जर (कोटा) रजत पदक-निशा पालीवाल (जयपुर) कांस्य पदक-सलोनी राव (अजमेर) कांस्य पदक-गुंजन (धोलपुर)

मु.मंत्री भजनलाल, राजस्थान दिवस पर प्रदेशवासियों को कई सौगातें देंगे

25 मार्च को बाड़मेर में 5 दिवसीय राजस्थान दिवस समारोह का उद्घाटन करेंगे मुख्यमंत्री

जयपुर, 23 मार्च। राजस्थान दिवस (चैत्र शुक्ल प्रतिपदा, 30 मार्च) को राज्य सरकार बृहद् स्तर पर कार्यक्रम आयोजित करने जा रही है। मुख्यमंत्री भजनलाल शर्मा, 25 से 31 मार्च तक प्रदेशभर में आयोजित होने वाले कार्यक्रमों के माध्यम से प्रदेश के गरीब, युवा, महिला और किसानों को विशेष सौगातें देंगे। इसके साथ ही निवेश उत्सव, सुशासन समारोह एवं सांस्कृतिक कार्यक्रम भी आयोजित होंगे।

राजस्थान दिवस समारोह का आगाज 25 मार्च को मरुधरा बाड़मेर से मुख्यमंत्री भजनलाल शर्मा की उपस्थिति में आयोजित मातृवन्दन को समर्पित 'महिला सम्मेलन' से होगा। छब्बीस मार्च को 'किसान सम्मेलन एवं एफ.पी.ओ. कार्यक्रम' के मुख्य समारोह का आयोजन बीकानेर में तथा 27 मार्च को 'गरीब एवं अन्त्योदय' का मुख्य कार्यक्रम भरतपुर में आयोजित किया जाएगा। तत्पश्चात् 28 मार्च को 'सुशासन समारोह' का आयोजन

- 25 मार्च को बाड़मेर में "मातृवन्दन महिला सम्मेलन" होगा, 26 मार्च को बीकानेर में "किसान सम्मेलन", 27 मार्च को भरतपुर में "गरीब व अन्त्योदय" कार्यक्रम तथा 28 मार्च को भीलवाड़ा में सुशासन समारोह होगा और 29 मार्च को कोटा में रोजगार उत्सव आयोजित होगा। अंतिम दिन 30 मार्च को जयपुर में राज्य स्तरीय सांस्कृतिक कार्यक्रम आयोजित होंगे।
- 75 वर्ष बाद यह मौका आया है, जब भारतीय नव वर्ष, अर्थात् चैत्र प्रतिपदा को राजस्थान दिवस मनाया जा रहा है।

भीलवाड़ा में एवं 29 मार्च को 'युवा एवं रोजगार उत्सव' का आयोजन कोटा में होगा। राज्य स्तरीय 'सांस्कृतिक कार्यक्रम' 30 मार्च (चैत्र शुक्ल प्रतिपदा) को एवं राज्य स्तरीय 'निवेश उत्सव' 31 मार्च को जयपुर में आयोजित किया जाएगा। इस अवसर पर महिला सम्मेलन के माध्यम से लाड़ो प्रोत्साहन योजना की लाभाधिक्य एवं विभिन्न महिला

समूहों को सीआईएफ राशि का हस्तान्तरण किया जाएगा। साथ ही, प्रदेश की महिलाओं को इंडकशन कुकटॉप, कालीबाई भील योजना के अंतर्गत स्कूटी एवं विवेकानन्द स्कॉलरशिप योजना के लाभाधिक्य को स्वीकृति पत्र सहित कई सौगातें दी जाएंगी। इसी तरह किसानों को विभिन्न योजनाओं के अंतर्गत अनुदान हस्तान्तरण के माध्यम से लाभाधिक्य

किया जाएगा। गरीब और अन्त्योदय समारोह के अंतर्गत निर्माण श्रमिकों को डीबीटी, डेयरी बूथ अलॉटमेंट, स्वामित्व योजना के तहत पट्टा वितरण एवं विद्युत चालित चाक का वितरण सहित विभिन्न सौगातें दी जाएंगी। दिव्यांगजनों को सहायक उपकरण भी वितरित किए जाएंगे। इसी तरह युवा एवं रोजगार उत्सव के अंतर्गत विशेष रूप से सरकारी नौकरियों के नियुक्ति पत्र प्रदान किए जाएंगे।

राजस्थान दिवस के दिन 30 मार्च को जयपुर में राज्य स्तरीय सांस्कृतिक कार्यक्रम का आयोजन होगा। तत्पश्चात् निवेश उत्सव के तहत 31 मार्च को राजीव राजस्थान ग्लोबल इन्वेस्टमेंट समिट में हस्ताक्षरित निवेश एमओयू की ग्रांड ब्रेकिंग एवं निवेश प्रस्तावों की मॉनिटरिंग के लिए मोबाइल एप का शुभारंभ किया जाएगा। साथ ही, निवेशकों को धू-आवंटन पत्र प्रदान किए जाएंगे।

नक्सलियों द्वारा छिपाया गया हथियारों का जखीरा बरामद

सुकमा, 23 मार्च। छत्तीसगढ़ के सुकमा में रविवार को एक सर्च ऑपरेशन के दौरान सुरक्षा बलों ने माओवादियों के खिलाफ बड़ी कार्रवाई करते हुए भारी मात्रा में डंप किए गए हथियार और विस्फोटक अपने कब्जे में लिए। सुकमा में सुरक्षा बलों ने सर्च ऑपरेशन के दौरान माओवादियों के ठिकानों से नौ राइफल, 20 बैरल ग्रेनेड लांचर (बीजीएल), छह डेटोनेटर, छह देसी डेटोनेटर, दो सेमीकंडक्टर सर्किट, सहित बम बनाने का समान, नक्सल

सुरक्षा बलों ने सुकमा जिले के दो अलग भागों से यह बरदासदगी की है।

साहित्य, दवाइयां और नक्सल वरिद्धों की बरामद की है।

सुकमा में नक्सलियों के खिलाफ पुलिस बल, सीआरपीएफ सेकंड वाहिनी, 203 वाहिनी कोबरा, सीआरपीएफ 131 वी वाहिनी ने जॉइंट ऑपरेशन शुरू किया था।

सुकमा जिले के मरकनगुड़ा और मेटागुड़ा जंगल में सर्च ऑपरेशन के दौरान सुरक्षाबलों को विस्फोटक सहित अन्य सामग्री भी मिली।

'बातचीत हो तो मणिपुर हिंसा का समाधान मिल सकता है'

जस्टिस बी.आर. गवई ने मणिपुर हाई कोर्ट के 12 वें स्थापना दिवस कार्यक्रम में कहा

इंफाल, 23 मार्च। सुप्रीम कोर्ट के न्यायाधीश न्यायमूर्ति बीआर गवई ने रविवार को मणिपुर हिंसा का समाधान खोजने की बात पर जोर दिया। उन्होंने कहा कि मणिपुर राज्य में हो रही समस्याओं का समाधान संवैधानिक तरीकों से किया जा सकता है। उन्होंने बताया कि अगर बातचीत की जाए तो समाधान जल्दी मिल सकता है। ज्ञातव्य है कि इन दिनों सुप्रीम कोर्ट क पांच न्यायाधीशों का प्रतिनिधिमंडल मणिपुर के दो दिवसिय दौरे पर है।

न्यायमूर्ति गवई ने मणिपुर उच्च न्यायालय की स्थापना की 12वीं वर्षगांठ के मौके पर आयोजित समारोह में कहा कि राज्य में हर कोई शांति चाहता है। कोई भी मौजूदा हिंसा या संघर्ष की स्थिति को जारी नहीं रखना चाहता।

न्यायमूर्ति गवई ने आगे अपनी मणिपुर यात्रा को महत्वपूर्ण बताया। गवई ने कहा कि मणिपुर वह जगह है जहां नेताजी सुभाष चंद्र बोस और भारतीय राष्ट्रीय सेना ने देश की आजादी के लिए संघर्ष किया था और 1944

जस्टिस गवई ने न्यायाधीशों की दो दिन की मणिपुर यात्रा को महत्वपूर्ण बताया और कहा कि राहत शिविरों में वे लोगों से मिलें और उन्होंने शांति की इच्छा जताई।

में पहली बार भारतीय ध्वज फहराया

कांग्रेस ने आरजेडी के साथ...

(प्रथम पृष्ठ का शेष)

पिछले साल भारतीय जनता पार्टी (भाजपा) के साथ दोबारा हाथ मिलाने के बाद उनकी हालत खराब हो गई। उन्होंने यह भी कहा कि महागठबंधन के साथ के दौरान कुमार का व्यवहार संतुलित था, जो अब बदल गया है। हालांकि, जब उनसे पूछा गया कि क्या कांग्रेस चाहती है कि नीतीश फिर उनके खेमे में लौटें तो उन्होंने जवाब टालते हुए कहा, ऐसे सवाल को जवाब बाद में दिया जाएगा। गौरतलब है कि कांग्रेस और राजद लंबे समय से ज्यादातर लोकसभा और विधानसभा चुनावों में साथ रहे हैं लेकिन इस वर्ष अक्टूबर-नवंबर में होने वाले विधानसभा चुनाव को लेकर कांग्रेस अभी अपने पते खोलने के मूड में नहीं दिख रही।

था। न्यायमूर्ति गवई ने बताया कि उन्होंने अपनी यात्रा के दौरान मणिपुर के चूड़ाचांदपुर और बिष्णुपुर में राहत शिविरों का दौरा किया और लोगों से बातचीत की।

उन्होंने कहा कि वहां उपस्थित सभी लोगों ने शांति की बहाली की इच्छा व्यक्त की।

न्यायमूर्ति गवई ने चूड़ाचांदपुर में राहत शिविर में युवतियों द्वारा गाए गए वी शैल ओवरकम... गाने की भी प्रशंसा की और उम्मीद जताई कि एक दिन यह सच होगा।

'मेरे घर में कोई ...

(प्रथम पृष्ठ का शेष) समिति गठित की थी। जस्टिस यशवंत वर्मा के सरकारी आवास से जले हुए नोटों के बंडल मिलने के मामले शुरूवार रात सुप्रीम कोर्ट ने एक वीडियो जारी किया था। इस वीडियो में जज के सरकारी आवास में नोटों के बंडल जले हुए दिखे थे। अब जस्टिस यशवंत वर्मा के सरकारी आवास के बाहर भी 500 रुपए जले हुए नोट मिले हैं।

दिल्ली के 30 तुगलक रोड पर जस्टिस यशवंत वर्मा का सरकारी आवास है। रविवार को उनके आवास के बाहर 500 रुपये का जला नोट मिला है।

रविवार को जब एनडीएमसी कर्मचारी सफाई करने पहुंचे तो उन्हें कागज के कुछ जले टुकड़े दिखे। कथित तौर पर इसे उठाया तो पता चला ये 500 रुपये का जला हुआ नोट है।

पुलिस और जांच एजेंसियां इस मामले की जांच कर रही हैं, जिसमें जला हुआ नोट और अन्य सामान भी शामिल हैं। सफाई कर्मी इंद्रजीत ने बताया कि 4-5 दिन पहले भी जब यहां सफाई कर रहे थे, तब 500 रुपए के जले नोट मिले थे। हमारा काम कूड़ा उठाने का है। हम यहां कूड़ा उठाने आए थे। तब भी जले हुए नोट मिले थे।

संभल हिंसा...

(प्रथम पृष्ठ का शेष) बिस्नोई, सीओ अनुज चौधरी फ्लैग मार्च कर रहे हैं।

ज्ञातव्य है कि, संभल में 24 नवंबर को जामा मस्जिद सर्वे के दौरान हिंसा हुई थी।

इसके एक दिन बाद (25 नवंबर को) पुलिस ने जफर को उठाया था और कोतवाली में उनसे पूछताछ की थी।

भगोड़े हीरा व्यापारी मेहुल चोकसी को भारत लाएगी सरकार

मेहुल चोकसी व उसके भतीजे नीरव मोदी पर पंजाब नेशनल बैंक में 13,850 करोड़ रुपए के बैंक घोटाले का आरोप है

नई दिल्ली, 23 मार्च। पंजाब नेशनल बैंक घोटाले के मुख्य आरोपी और गीताजलि जेम्स के पूर्व मालिक मेहुल चोकसी को भारत लाने की प्रक्रिया तेज हो गई है। वह इस समय अपनी पत्नी प्रीति चोकसी के साथ बेल्जियम के एंटवर्प शहर में रह रहा है, जहां उसने "एफ रेजिडेंसी कार्ड" के जरिए निवास लिया हुआ है।

भारत सरकार ने बेल्जियम सरकार से औपचारिक प्रत्यर्पण प्रक्रिया शुरू करने की मांग की है। सन् 2018 में देश छोड़ने के बाद, चोकसी पहले एंटिगुआ-बारबुडा में रहा और अब बेल्जियम में छिपा हुआ है।

मेहुल चोकसी और उसके भतीजे नीरव मोदी

बताया जाता है कि मेहुल इस समय बेल्जियम में छिपा है और भारत सरकार उसके प्रत्यर्पण के लिए बेल्जियम सरकार से वार्ता कर रही है।

पर पंजाब नेशनल बैंक की मुंबई स्थित ब्रेडी हाउस ब्रांच में 13,850 करोड़ रुपये के बैंक घोटाले का आरोप है। घोटाले का खुलासा होते ही चोकसी 2018 में भारत से भाग गया था। इससे पहले, उसने भारत न लौट पाने के लिए अपना पासपोर्ट निलंबित होने का बहाना बनाया

था। भारत में उसकी कई संपत्तियां पहले ही जब्त की जा चुकी हैं।

मीडिया रिपोर्ट्स के अनुसार, मेहुल चोकसी ने बेल्जियम में शरण लेने के लिए झूठे दस्तावेजों का इस्तेमाल किया। उसने अपनी भारतीय और एंटिगुआ की नागरिकता की जानकारी छिपाई, जिससे उसे भारत वापस भेजने में मुश्किलें खड़ी हो सकें। रिपोर्ट्स में यह भी दावा किया गया है कि अब चोकसी स्विट्जरलैंड जाने की योजना बना रहा है, जहां वह एक कैन्सर अस्पताल में इलाज का बहाना बनाकर बसने की कोशिश कर सकता है।

भारतीय एजेंसियां अब बेल्जियम सरकार के साथ संपर्क में हैं और चोकसी को भारत लाने के

प्रयास तेज कर दिए गए हैं। घोटाले से जुड़े कानूनी पहलुओं पर चर्चा जारी है, और संभावना जताई जा रही है कि जल्द ही उसे भारत लाकर न्याय प्रक्रिया का सामना करने के लिए मजबूर किया जा सकता है।

नागपुर के ...

(प्रथम पृष्ठ का शेष) बड़े पैमाने पर पथराव और आगजनी की घटनाएं हुई थीं। इस हिंसा में तीन डीसीपीरैक के अधिकारियों सहित 33 पुलिसकर्मी घायल हो गए थे। पुलिस ने अब तक हिंसा से जुड़े 100 से अधिक लोगों को गिरफ्तार किया है।

'अंग्रेजों के ...

(प्रथम पृष्ठ का शेष) भी वक्फ की जमीनों के मामले में आवाज उठा रहे हैं। इसके हल के लिए सरकार ने संयुक्त संसदीय समिति (जेपीसी) का गठन किया है और उसके फैसले का इंतजार किया जाएगा।

प्रतिनिधि सभा की तीन दिवसीय बैठक में देशभर के 1443 प्रतिनिधियों ने हिस्सा लिया, जिनमें पूर्वोत्तर से लेकर कन्याकुमारी और जम्मू-कश्मीर तक के स्वयंसेवक शामिल थे। सभा में संघ के पिछले एक साल के कार्यकाल की समीक्षा की गई और आने वाले वक्त में संघ के विस्तार और कार्यकुशलता पर जोर देने की बात की गई। संघ के 100 साल पूरे होने पर विजयादशमी के दिन, दो अक्टूबर को पूरे देश में एक लाख जगहों पर उत्सव मनाया जाएगा, साथ ही शताब्दी वर्ष समारोह की शुरुआत होगी। संघ के सरसंचालक राजधानी दिल्ली, मुंबई, बैंगलुरु और कोलकाता में बुद्धिजीवियों के साथ बैठक करेंगे।

TRUE VALUE

MARUTI SUZUKI

भरोसे की सच्ची मिसाल!

TRUE VALUE के साथ जुड़ चुके हैं 50 लाख हैप्पी करंटमर्स.



CELEBRATING
50 LAKH+
HAPPY FAMILIES

अपनी कार
बेचने/खरीदने के लिए
स्कैन करें



✓ 376 क्वालिटी
चेक पॉइंट्स

✓ वेरिफाइड कार हिस्ट्री*

✓ 1 साल तक की वारंटी
और 3 फ्री सर्विस*

पूछताछ के लिए कॉल करें 1800 102 1800 | या जाएँ यहाँ www.marutisuzukitruevalue.com

*नियम और शर्तें लागू। Verified Car History और Warranty केवल True Value प्रमाणित कारों पर लागू। नि:शुल्क सेवा केवल श्रम शुल्क पर लागू है। वाहन पर काला शीशा प्रकाश प्रभाव के कारण होता है।

TRUE VALUE CERTIFIED

BIKANER: OPPOSITE BBS SCHOOL, JAIPUR ROAD, BIKANER, AURIC MOTORS PVT. LTD.: 8875911509, 8003098512 | NEAR KALPATRU WAREHOUSE, NH-15, SRIGANGANAGAR, AURIC MOTORS: 7412059862, 8696543585 | NH-89 JAISALMER ROAD, BIKANER, DUDI MOTORS: 8306993375.